

ምእራፍ ፡ ጿ፪ ፡

አዲስ ፡ አለም ፡

ፊታውራሪ ፡ መሸሻ ፡ ጎርጎር ፡ በባላገር ፡ እጅ ፡ ተያዘው ፡ የመሰንበታቸውና ፡ ከዚያ ፡ ወደ ፡ ፊታውራሪ ፡ አሰኔ ፡ እጅ ፡ ተላልፈው ፡ ወደ ፡ ማርቆስ ፡ የመሄዳቸው ፡ ወሬ ፡ በብዙ ፡ ባላገር ፡ አፍኛ ፡ ጆሮ ፡ ብዙ ፡ ጊዜ ፡ እየተለዋወጠ ፡ ተዘዋውሮ ፡ መጨረሻ ፡ ዲማ ፡ ሲደርስ ፡- ይህ ፡ ነው ፡ ሊሻል ፡ የማይቻል ፡ ብዙ ፡ መልክ ፡ ያለው ፡ ሆኖ ፡ ስለደረሰ ፡- ለጊዜው ፡ ዲማ ፡ ቤተሰባቸውን ፡ ግራ ፡ ገሳው ፡ = በሁዋላ ፡ ግን ፡ እያደር ፡ ወሬው ፡ ያኔጠበት ፡ ልዩ ፡ ልዩ ፡ ቀለምና ፡ ዘርፋዘርፋ ፡ ቀርቶ ፡ ዋናው ፡ የነገሩ ፡ አካል ፡- ጦርነት ፡ አለመደረጉ ፡ ብቻ ፡ ድንገተኛ ፡ ተኩስ ፡ ሆኖ ፡ ከፊታውራሪ ፡ ወገን ፡ ታምራት ፡ ከባላገር ፡ ወገን ፡ ሁለት ፡ ሰዎች ፡ መዋታቸውና ፡ ፊታውራሪም ፡ የባላገር ፡ ወኪሎችም ፡ በፊታውራሪ ፡ አሰኔ ፡ ዳኝነት ፡ ተያዘው ፡ ወደ ፡ ማርቆስ ፡ መሄዳቸው ፡- መሆኑ ፡ ሲታወቅ ፡ ነገሩ ፡ ከጦርነት ፡ ወጥቶ ፡ የዳኝነት ፡ መንገድ ፡ መያዙ ፡ ቀሉ ፡ የደህና ፡ ነገር ፡ ምልክት ፡ ነው ፡ እያለ ፡ የሚያጸናኛው ፡ ስለበዛ ፡ የወይዘሮ ፡ ጥሩኛ ፡ የሰብላ ፡ ስጋት ፡ እየተቀነሰ ፡ ሄደ ፡ =

“ ዋናው ፡ ነገር ፡ ጦርነት ፡ አለመሆኑ ፡ ሰላም ፡ መሆኑ ፡ ጌቶች ፡ ደህና ፡ መሆናቸው ፡ ነው ፡ እንጂ ፡ ተከሰው ፡ ማርቆስ ፡ ለመሄዳማ ፡ ሁልጊዜ ፡ እየሄዱ ፡ ሰንብተው ፡ ይመለሱ ፡ የለም ? አዲስ ፡ መሆኑ ፡ ነው ? ” አሉ ፡ አዛዥ ፡ ዘረሁን ፡ እመቤታቸውንና ፡ ሰብላን ፡ ለማጽናናት ፡ ያክል ፡ =

“ ባላገር ፡ እንደሚያወራው ፡ ተማርከው ፡ አይሁን ፡ እንጂ ፡ ተከሰውማ ፡ ከሆነ ፡ ማርቆስ ፡ የሄዱ ፡ ምን ፡ ቁም ፡ ነገር ፡ አለው ! ተማርከው ፡ እንደሆነ ፡ ግን ፡ ብስጭኩም ፡ ይገደላቸዋል ፡ ሰው ፡ አይሆኑም ! ” አሉ ፡ ወይዘሮ ፡ ጥሩ ፡ =

“ ጌቶች ፡ ናቸው ፡ በባላገር ፡ እጅ ፡ የሚማረኩ ? ይሞቱ ፡

እንደሆነ ፡ እንጂ ፡ እንኩዋን ፡ ለባላገር ፡ ለማንሰ ፡ ጀግና ፡ ቢሆን ፡ እጃቸውን ፡ ያሰጣሉ ? ይህን ፡ ጭራሽ ፡ ካሳብም ፡ ያውጡት ፡ እመደቱ ! ”

“ ምናባቱን ፡ ላድርግ ? ባላገር ፡ የሚያወራው ፡ ሁሉ ፡ ይህ ፡ ነው ፡ ከኛ ፡ አንድ ፡ ሰው ፡ እንኩዋ ፡ ብቅ ፡ ብሎ ፡ ሁኔታቸውን ፡ የነገረን ፡ የሰ ! ”

“ ባላገር ፡ ለማድረግ ፡ የሚመኘውን ፡ ሊሆንለት ፡ የሚመኘውን ፡ አደረገሁ ፡ ብሎ ፡ ማውራቱ ፡ ዛሬ ፡ አልተጀመረም ! ” አሉ ፡ አዛዥ ፡ =

“ እንኩዋን ፡ ደህና ፡ ሆኑ ፡ እንጂ ፡ ተማርከውም ፡ ይሁን ፡ ተከሰው ፡ ማርቆስ ፡ ቀርቶ ፡ የትም ፡ ያሂዱ ! ብቻ ፡ እንኩዋን ፡ ደህና ፡ ሆኑ ! ” አሉ ፡ ሰብላ ፡ ወደ ፡ ትምርትዋ ፡ ለመሄድ ፡ ስትነሳ ፡ =

“ ተማርከውም ፡ ይሁን ? አናሽን ፡ ውዘ ፡ ያመላው ፡ እቱ ! ምን ፡ ክፉ ፡ ነሽ ? ምን ፡ አውራ ፡ ነሽ ? ” አሉ ፡ ወይዘሮ ፡ ጥሩ ፡ ልጃቸው ፡ የተናገረችው ፡ አስገርጦቸው ፡ =

“ ታዲያስ ! ማርቆስ ፡ የሄዱበት ፡ ምንም ፡ ይሁን ፡ ብቻ ፡ ደህና ፡ ይሁኑ ፡ ነው ፡ ያልሁ ! ይህን ፡ ማለት ፡ ክፉ ፡ ነው ? ”

“ ደግሞ ፡ ከዚህ ፡ የከፋ ፡ ምን ፡ ልትይ ፡ ፕሮዋል ?

“ ላንቶ ፡ ክፉ ፡ መሰሎ ፡ ታየሽ ፡ እንጂ ፡ እኔስ ፡ የተናገርሁት ፡ ክፉ ፡ አይደለም ፡ = ”

“ እዎ ! እባትሽ ፡ በባላገር ፡ እጅ ፡ ተማርከው ፡ ሰው ፡ የማይሆኑ ፡ መሆናቸውን ፡ የህይወታቸው ፡ መጨረሻ ፡ መሆኑን ፡ እያወቅሽ ፡ ባላገር ፡ ይማርካቸው ፡ ስትይ ፡ ክፉ ፡ አለመናገርሽ ፡ ነው ! ”

“ እንግዲያስ ፡ ከፈለግሽ ፡ እንዲያውም ፡ ደህና ፡ አድርጌ ፡ ልንገርሽ ፡ እግግ ! ብቻ ፡ አይሙቱ ፡ ታመውም ፡ አልያቸው ፡ እንጂ ፡ ባላገር ፡ ቢማርካቸው ፡ በጣም ፡ ነው ፡ ደስ ፡ የሚለኝ ! ምክንያቱን ፡ ልንገርሽ ? ባላገር ፡ እንደሰታቸው ፡ ሰው ፡ መሆኑን ፡ አውቀው ፡ ከባላገር ፡ ጋር ፡ ተስማምተው ፡ በሰላም ፡ የሚናፋት ፡ ሀይሉን ፡ ሲያላቸው ፡ ነው ፡ ያንጊዜ ፡ ነው ፡ ሰው ፡ የሚሆኑት ! ”

“ ወዬው ፡ ጉድ ፡ በጤናዎ ፡ ናት ፡ ብላችሁ ፡ ነው ፡
 ሂጅ ፡ ወግጅ ፡ አሁን ፡ ከፊቱ ፡ አንቺ ፡ ሰይጣን ፡ የዚያ ፡
 የካሳ ፡ ጸምጤ ፡ የዚያ ፡ ሰይጣን ፡ ትምርት ፡ ነው ፡ እንዲህ ፡
 ሰይጣን ፡ ያደረገሽ ፡ ” አሉ ፡ ወይዘሮ ፡ ጥሩ ፡ ልጃቸውን ፡
 የሚመቱበት ፡ ነገር ፡ በተቀመጡበት ፡ ዙሪያ ፡ እየፈለጉ ።
 ሰብላ ፡ ወንጌል ፡ የናትዋን ፡ ሁኔታ ፡ ስታይ ፡ ትንሽ ፡ ፍርጥም ፡
 ብላ ፡ ወደልፍኝዋ ፡ ሄደች ።

“ እመቤቴን ፡ ለማናደድ ፡ ብላ ፡ ነው ፡ እንጂ ፡ የውነት
 ትዋን ፡ መሰለም ? ” አሉ ፡ አሳዥ ፡ ዘረሁን ፡ ሰብላ ፡ ከሄደች ፡
 በሁዋላ ፡ ወይዘሮ ፡ ጥሩ ፡ ልጃቸው ፡ በተናገረችው ፡ ሲያገረጠርጠው ።

“ ያ ፡ ካሳ ፡ ጸምጤ ፡ ነው ፡ ደምጥማጡን ፡ ያጥፋውኛ ፡
 እንዲህ ፡ ያበላሻት ! ” አሉ ፡ ወይዘሮ ፡ ጥሩ ፡ እርሳቸውም ፡ ሰብላ ፡
 ወደምትማርበት ፡ ለመሄድ ፡ ሲነሱ ።

ፈታውራሪ ፡ ዘመቻ ፡ ከሄዱ ፡ ጀምሮ ፡ ወይዘሮ ፡ ጥሩ ፡
 እንደ ፡ ድርው ፡ ቁጭ ፡ ብለው ፡ ሰብላንኛ ፡ በሳብህን ፡ መጠ
 በቀን ፡ ትተውታል ። ሰብላ ፡ ትምርት ፡ ስትጀምር ፡ እንዲያው ፡
 ለወገ ፡ ያክል ፡ ስፈትም ፡ ይሁን ፡ ፈትል ፡ ወይም ፡
 ሌላ ፡ ስራ ፡ ይዘው ፡ ቁጭ ፡ ከማለታቸው ፡ ትግስት ፡ አጥተው ፡
 ትንሽ ፡ ሲንቆራጠጡ ፡ ይቆዩኛ ፡ በሁዋላ ፡ ሁሉንም ፡ ትተውት ፡
 ሀብትሽን ፡ “ ቀክ --- እንቺ ፡ አሁን ፡ እንቺ --- ጥምባታም ፡
 ከዚህ ፡ ትላለሽኛ ! ” ብለው ፡ አስፈራርተው ፡ ኩታቸውን ፡ ከማጣፈያው ፡
 ወገን ፡ መለስ ፡ አድርገው ፡ ራሳቸው ፡ ላይ ፡ ጣል ፡ ያደርጉኛ ፡
 ጌጤንሽን ፡ አስከትለው ፡ በስርቆሽ ፡ በር ፡ ወጣ ፡ ያሉኛ ፡
 ማንም ፡ ሳይያቸው ፡ እወይዘሮ ፡ ላቀች ፡ በት ፡ ጥልቅ ፡
 ያላሉ ። ሳይሄዱ ፡ ትንሽ ፡ የቆዩ ፡ እንደሆነም ፡ ሙዳይ ፡
 የምትባለዋ ፡ የወይዘሮ ፡ ላቀች ፡ ያገልጋያቸው ፡ ልጅ ፡
 እዩርጠች ፡ ትመጣኛ ፡ “ ምንው ፡ በኑ ፡ ገና ፡ ቅድም ፡
 ፈልቶ ፡ ወጥቶ ፡ እዩርጠቅን እኔ --- አሉ ፡ እሚቱ ፡ ” ስትል ፡
 ወይዘሮ ፡ ጥሩ ፡ ይሰፋ ፡ እንደሆነ ፡ ወሰፈውን ፡

ነቅለው ፡ አክርማው ፡ ወይም ፡ አለላው ፡ በግማሽ ፡ እንደ ፡
 ገባ ፡ ይፈትሉ ፡ እንደሆነ ፡ ድሩ ፡ ወይም ፡ ማጉ ፡ እንደ ፡ ተመዘዘ ፡
 እንዲሁ ፡ ጣጥለው ፡ ተነስተው ፡ ይሄዳሉ ።

ያስለትም ፡ በሳብህ ፡ ሰብላን ፡ ማስተማር ፡ እንደ ፡
 ጀመረ ፡ ገባ ፡ ቢሉ ፡ ሙዳይን ፡ ቆማ ፡ ስትጠብቃቸው ፡ እገኘዋት ።

“ ምንው ፡ እንቺ ፡ ጥምባታም ? በኑ ፡ ፈልቶ ፡ ነው ? ”

“ አዎ ፡ እሚቱ ፡ ገና ፡ ቅድም ፡ ፈልቶ ፡ ወጥቶ ፡ ይጠብቃሉ ። ”
 አለች ፡ ሙዳይ ፡ እንገትዋን ፡ ደፍታ ፡ በግር ፡ አውራ ፡ ጣትዋ ፡
 መራት ፡ እዩሚረች ።

ከዚያ ፡ ወደ ፡ ሀብትሽ ፡ ዘወር ፡ ብለው ፡ “ እንቺ ፡ አሁን ፡
 ዋ --- ! ” አሉና ፡ ጌጤንሽን ፡ እንኮዋ ፡ ለማስጠራት ፡ ስለ ፡
 ቸኮሉ ፡ ሙዳይን ፡ አስከትለው ፡ ሄዱ ። የስርቆሽ ፡ በሩን ፡ ወጣ ፡
 እንዳሉ ፡ ሀብትሽ ፡ ደግሞ ፡ በፈንታዋ ፡ እንደመቤትዋ ፡ ትንሽ ፡
 ወዲያኛ ፡ ወዲህ ፡ ተንቆራጠጠችና ፡ “ ያ ፡ ፈትለ ፡ ወርቅ ፡
 በኑን ፡ አፍልቶ ፡ ይጠብቀኝ ፡ ይሆናል ፡ እስቲ ፡ እንዳይበርድበት ፡
 ልሂድ ! ” አለች ።

“ ማንው ፡ ፈትለ ፡ ወርቅ ? ” አለ ፡ በሳብህ ፡ ሰብላን ፡ እታዩ ።

“ እስዋን ፡ ጠይቃት ! ” አለች ፡ ሰብላ ፡ ትንሽ ፡ ፍርጥም ፡
 ብላ ።

“ ማንው ? ”

“ ጥዋደኛህን ፡ ፈትለ ወርቅን ፡ አጣኸው ? ይብተራውን ? ”
 አለች ፡ ሀብትሽ ፡ ትንሽ ፡ እንደ ፡ መኩራት ፡ ብላ ።

“ ፈትለ ፡ ወርቅ ፡ ክዳኑ ? ” አለ ፡ በሳብህ ፡ በመደነቅ ።

“ አዎ ፡ ፈትለ ፡ ወርቅ ፡ ክዳኑ ! ”

“ ታዲያ ፡ የምን ፡ በኑ ፡ ነው ፡ ፈትለ ወርቅ ፡ የሚያፈላ ? ”

“ ሰብላ ፡ ይህን ፡ ገልቶሽን ፡ እንድ ፡ በይልኝ ! ” አለች ፡ ሀብትሽ ፡
 እዩላቀች ። ሰብላ ፡ በሳብህን ፡ ግራ ፡ ሲገባው ፡ አይታዩ ፡
 “ ይች ፡ እብድ ፡ ለመሄድ ፡ ምክናያት ፡ እንዳሆናት ፡ የምትለፈልፈው ፡
 ሁሉ ፡ እውነት ፡ መሰለህ ? ” አለች ፡ ፈገግ ፡

ብላ ።

“ተይ : ይህ : የግዜር : ሰው : ያስኮንንሻል : እውነተኛ : ንገራው : ሰብላ ! ያለዚያ : እኔ : እንግረዋለሁ !”

“ወደው : ጉድ ! ምኑን : ነው : የምንገረው ? አሁን : እንዲህ : ስትል : እስከ : እኔ : የምናውቀው : ምስጢር : ያለኮ : ይመስላል ! እስከ : ንገራው : ልሰማ !”

“እሽ : እንግዲህ ሰማ : ልንገርህ !” አለች : ሀብትሽ ።
“አይሁ ? በመንደራችን : ሴት : ቁዋንቁዋ : ቡን : ማለት : ፍቅር : ማለት : ነው ! የቡን : ሱስ : ያለበት : ቡን : ሳያፈላ : እንደማይውል : የፍቅር : ሱስ : ያለበትም : ያለ : ፍቅር : አያድርም ። ስለዚህ : በወንዶች : ፊት : ሳያውቁበን : ስለ : ፍቅር : ለማውራት : ስንፈልግ : በቡን : አስመስለን : እናወራለን ። እነሱም : ቅድም : እንተ : እንዳልሽው : የምን : ቡን : ነው ? እያሉ : ዝም : ይላሉ ። እየውልህ ! ምሳሌው : ጥሩማደል ? ያ : እንተ : ብርኖ : ሰም : ነው ? ወርቅኛ : ሰም : የምትለው ! እንደሱ : አይደለም ?” አለች : ሀብትሽ : እየሳቀች ።

“ሰምኛ ወርቅ !” አለች : በዛብህ : ይሰቅ : ጀመር ።
“እዎ : ሰምኛ : ወርቅ : ወርቅኛ : ሰም : ሁሉም : እንድ : ነው ! ይልቅ : ሰማ : ልጩሰልህኛ : ልሂድ ! ፈትለ : ወርቅን : እንዴት : እንዳገኘህት : ልንገርህኛ : ልሂድ ! ያ : ገብራ : ያ : ባላንዲሩ : ገብራ : ያን : ያክል : ሰወደው : ለካ : ሳላውቅ : በላየ : የገሰ : ጉዋደኞቹን : ወደ : ኖሮ : እንዲያውም : ይግረምሽ : ብሎ : አንድ : ሌሊት : ብቻየን : አሳደረኝ ። የሌሊቱ : መር ዘም : የቱንሚው : መብህት : ለጠላትህ : አይሰጠውኛ : እንዲሁ : አይኔን : ሳላለብሰ : እየተገላበጠሁ : ስናደድ : ቁሚን : የምወጣበት : መንገድ : ስፈልግ : አደርሁ ። በበን ጋው : ልብስ : አጠባ : በወረድሁበት : መቸም : የፍቅር : አምላክ : አማኝን : አይክድ : ፈትለ : ወርቅን : ብቻውን : ልብሱን : ሲያጥብ : አጋጠመኝ ። ከዚያ : እባክህ : ነጠላየን : አጠብልኝ : ብለው : ቀሚሰሽን : ጭምር : ካልሆነ : አላጥ ብልሽም : አለኝ ። መቸም : ቀሚሰሽን : ልጠብልሽ : ማለት : ምን : ማለት : መሆኑን : ታውቃለህ !” አለች : ሀብትሽ :

አቁዋርጣ :

“ምን : ማለት : ነው ? እላውቅም ።” አለ : በዛብህ ።
“ ታዲያ : እንዲህ : ያለውን : ምን : ትይዋለሽ ? ሰብላ ! የት : ነው : የሚኖረው ? በል : ወንድሜ : እኔ : ሁሉን : አስ ተምራ : አልዘልቀውምኛ : የጀመርሁትን : ጨርሽልህ : ልሂድ ! ብትፈልግ : ሁዋላ : ጉዋደኞችህን : ጠይቅ : ይነግ ፍህል !” አለችኛ : በዛብህ : ሲሰቅ : ሀብትሽ : ወሬዋን : ቀጠለች ። “ ታዲያ : ቀሚሰሽን : ጭምር : ልጠብልሽ : ሲለኝ : ብዙ : ሳልግደረደር : ቶሎ : ቀሚሴን : ከውልቁ : ሰጠ ሁት ። ብቻ : እውነተኛ : ልንገርህ ? ቶሎ : እሽ : ያልሁት : ያን : ገብራን : አስቀንቼ : ወደኔ : ለመመለስ : ብዬ : ነው : እንጂ : ያንለት : ፈትለ : ወርቅ : ደስ : ብሎኝ : አይደለም ። አሁን : እየውልህ : ያችን : የደብተራ : ምናምኑን : አቀመ ሰኝ : መሰለኝ : የምን : ገብራ : የምን : ቶላ : የምን : አዩለ : የምን : ተፈራ : ገምን : ፈይሳ : የምን : ፈረደ : አረ : ስን ቱን ! እንዲያው : እግዜር : ከሱ : በቀር : ሌላ : ወንድ : ያል ፈጠረ : መሰሎ : ታይቶኝ : ተቸግራልሁለሁ !”

“ አይደለም ! ለመሆኑ : ይህ : የቆጠርሽው : ሰም : ሁሉ : ምንድነው ?” አለ : በዛብህ : የሀብትሽ : ሁኔታ : እያስገረመው : አፋን : ከፍቶ : ሲሰማ ቆይቶ ።

“ ጥቂቶቹ : ባሎች : የሚበዙት : ወዳጆች !”

“ ይህ : ሁሉ ? ያንቹ ?”

“ እንዴት ? እኔን : መናቅህ : ነው ?”

“ የሰም : ልጅ : ነሽ : ብዬ : ነው !”

“ ህእ ! እንግዲያስ : በቅጡ : ይግረምህ ! ከወዳጆቼ : በጣም : የምወዳቸውን : ቆጠርሁልህ : እንጂ : ሁሉን : ቆጠ ራልኝ : ብትለኝስ : እንዲያውም : ልቆጥርህ : አልችል !”

“ ስንት : ባል : እገባሽ ?”

ሀብትሽ : ባሎችዋን : ለማስታወስ : አይኖችዋን : እጣራው : ላይ : ሰቅላ : ባውራ : ጣትዋ : የረዥም : ጣት : አጥቆችዋን : እየመላለሰች : ስትቆጥር : ቆይቶኛ : “ አራት : ወይም : አምስት : ናቸው : መሰለኝ ! ምን : የኛ : ጋብቻ :

በወዳጅነት : ይጀመርኛ : ፍቅር : እስኪያልቅ : ድረስ : ባሌ : ነው : ምሽቱ : ናት : ተባብሎ : አውርቶ : ማታ : ማታ : በስርቆሽ : መሆኑ : ቀርቶ : በገሀድ : አብሮ : መተኛቱ : ነው ! በተረፈ : ሰማንያ : የሰ : ሰርግ : የሰ : በት : መሰራት : ንብረት : ማበጀት : የሰ : የሰጠንን : በልተን : ማታ : የምንተኛበት : ቦታ : ፈልገን : አብሮ : መተኛት : ነው ! ይህ : አይነት : ጋብቻ : ቢረሳ : በዚህ : አይነት : ጋብቻ : የተገባ : ባል : በረሳ : ይገርምሀል ? ” አለች : ፈትቀ : ፈገግ : በማለት : ፈንታ : እንደ : መሰብሰብ : ሲል : ጥርስዋ : የውሸት : ሳቅ : እዬሳቀ :-

በዛብሀ : የሀብትሽ : ሳቅ : የውሸት : ሳቅ : መሆኑን : ሲያይ : የወዳጅና : የባል : ነገር : ሲነጋገሩ : ሳይታወቀው : የተናገረው : ነገር : ኖሮ : በሱ : ቅር : የተሰኘች : መስሎት : ለጊዜው : እንደ : መደንገጥ : አለና : ወሬውን : ወደ : ሌላ : ለመምራት : ፈለገ ።

“ ሰንት : ልጆች : ወለድሽ ? ” አለ : አሁንም : እዬ ፈራ ።

ሀብትሽ : ሶስት : የመሀከል : ጣቶችዋን : ቀኝ : የመጨረሻ : ትንሽ : ጣትዋን : አጠፋ : አድርጋ : አላየችው ።

“ ምን : ማለትዋ : ነው ? ” አለ : ወደ : ሰብለ : ዘወር : ብሎ ።

“ ሶስት : አሉዋት : የመጨረሻው : በበባት : ወር : ተወልዶ : ሞተ ። ” አለች : ሰብለ : የሀብትሽን : ሰሜት : ስለምታውቅ : ፈትቀን : ቅር : ብሎት ።

“ እግዚአብሔር : እኒህን : ካሳደገላችሁ : ይበቁዋችሁ ዋል : ደግሞ : ልጅ : ነሽ : ገና : ብዙ : ትወልጃለሽ ! ” አለ : በዛብሀ : ያጽናና : መስሎት ።

“ እግዚአብሔር : እኒህን : ለማን : ካሳደገለት ? ” አለች : ሀብትሽ : ፈትቀ : ምርር : ክርር : ብሎ ። በዛብሀ : ሁኔታዋን : ሲያይ : ምንም : መመለስ : አልፈለገም ። እንገቱን : ደፍቶ : ዝም : አለ ።

“ ላባቶቻቸውና : ለኔ : ለናታቸው : ነው ? ” አለች :

ቀጠለችና ። “ ሀእ ! ካሳደገላችሁ ! ለጌቶቻቸው : ካሳደገላችው : በል ! የባሪያ : እኛት : አባት : ደስታው : ልጅ : ከመውለዱ : በፊት : አብሮ : ተኝቶ : በሚያደርገው : ፍቅር : ብቻ : ነው ! የወለድሁት : ልጅ : ስያክም : ይረዳኛል : ስታመም : ያስታምመኛል : ሳረጅ : ይወረኛል : ብሎ : አይደለም ! ባሪያ : ለልጅዋ : እናትነትዋ : አርግዛ : አምጣ : እስከትወልድኛ : ጡትዋን : አጥብታ : እንጀራ : ለመንከስ : እስከታብቃው : ድረስ : ነው ። ከዚያ : በሁዋላ : ምንም : አይደለችም ። ከዚያ : በሁዋላ : ልጅም : እናትም : እኩል : የጌቶቻቸው : ንብረቶች : ናቸው ! ” አለች : ሀብትሽ : አይኖችዋ : እንባ : ሞልተው ።

“ ሀብትሽ : በቃሽ : እንግዲህ ! ” አለች : ሰብለ : እስዋም : የመጣባትን : ልቅሶ : በምራቅዋ : ለመመለስ : እያምትችል : ሁሉ : ምራቅዋን : መላልሳ : እዬዋጠች ።

“ ሲያስቡት : ይገርማል ! የባሪያ : አባትማ : እንዲያውም : ምንምኮ : አይደለም ! ከሴት : ከብትና : ከሴት : ባርያ : የሚወለድ : በናቱ : እንጂ : ባባቱ : አይታወቅም ! ልክ : እንደ : ላም : ልጅ : የባርያ : ልጅ : አባቱ : ማንም : ይሁን : የናቱ : ጌታ : ንብረት : ነው ! እኔ : የወለድሁዋቸው : ሁለቱ : ልጆች : አባቶቻቸው : አንዱ : ጨዋ : ነጋዴ : ለንዱ : ጨዋ : ገበሬ : በሆንም : ልጆቹ : እንደኔ : እንደናታቸው : የፊታውራሪ : መሸሻ : ባሮች : ናቸው ። ወደፊትም : ቅድም : እንዳልኸው : ገና : ብዙ : መውለድ : ስለምችል : ፊታውራሪ : መሸሻን : እንድ : ብር : ሳያወጡ : የብዙ : ባሮች : ጌታ : አደርጋቸዋለሁ ! ” አለች : ሀብትሽ : እንባዋ : በግራቀኝ : ጉንጫችዋ : ጣምራ : ጣምራ : ሆኖ : እዬወረደ ። ሰብለ : አይኖችዋ : እንባ : ሞልተው : ዝም : ብላ : ትመለከታት : ነበር ። በዛብሀ : የሀብትሽን : ሰሜት : ሳያውቅ : ጥያቄ : አብዝቶ : ነገሩን : እዚህ : በማድረስ : ጥፋቱ : ተሰምቶት : እንገቱን : ደፍቶ : ዝም : አለ ።

ከዚያ : ሀብትሽ : አፍንጫዋን : ተናፈጠች : አይኖችዋን : ጠራረገችና : እንድ : ጊዜ : ሰብለን : እንድ : ጊዜ : በዛብሀን :

ዘወር ፡ ዘወር ፡ ብላ ፡ በጎን ፡ አይታ ፡ ከት ፡ ብላ ፡ ከልብዋ ፡ ስትሰቅ ፡ ሰብለም ፡ በዛብሀም ፡ እንደ ፡ ቁል ፡ አብረው ፡ ይሰቁ ፡ ጀመር ።

“እየውልህ ፡ በዙ ፡ የቡን ፡ ታሪክ ፡ እንዲህ ፡ እያሳቀ ያሰለቅላል ፡ እያሰለቀሰም ፡ ያሰቃል ፡ ከፋ ፡ አይሉት ፡ በጎ እንደግዜር ፡ አስቸጋሪ ፡ ነው ፡ ብቻ ፡ ከፋም ፡ ይሁን ፡ በጎ ሰው ፡ ያወቀውን ፡ ማወቅ ፡ አይከፋምና ፡ አንተም ፡ እንደ ፡ ጉዋደኞችህ ፡ እንደነፈትለወርቅ ፡ እንደነ— ርእሰ ፡ ደብር ፡ ኢሳይያስ ፡ ቡን ፡ እያፈላህ ፡ መጋበዝ ፡ ተማር ፡” ስትል ፡-

“አይ ፡ አሁንስ ፡ አበዛሽው ፡ ሀብትሽ ፡ በቃሽ ፡ እንግዲህ ፡ ወደምትሄጅበት ፡ ሂጂ ፡” አለች ፡ ሰብለ ፡ እንደ ፡ መቆጣት ፡ ብላ ። ሀብትሽ ፡ የሰብለን ፡ መቆጣት ፡ ስታይ ፡ ደንገጥ ፡ አለችና ፡ “ አትቆጩ ፡ እናቴ ፡ እሄድልሻለሁ ፡” ብላ ፡ ተነስታ ፡ ሄደች ።

ርእሰ ፡ ደብር ፡ ኢሳይያስ ፡ ካንድ ፡ አመት ፡ ያክል ፡ ጀምረው ፡ ለወይዘር ፡ ጥሩ ፡ ባል ፡ አክል ፡ የሆኑ ፡ ወዳጆቻቸው ፡ ናቸው ። ስለዚህ ፡ ሀብትሽ ፡ የሳቸውን ፡ ስም ፡ ስታነሳ ፡ ተሉ ፡ ካልታገደች ፡ ይህንም ፡ ታወራ ፡ ይሆናል ፡ ከዚያም ፡ አልፋ ፡ እመቤትዋ ፡ እወይዘር ፡ ላቀች ፡ ቤት ፡ አንድ ፡ ጊዜ ፡ በቡና ፡ አንድ ፡ ጊዜ ፡ በበሽታ ፡ እያመካኙ ፡ እዩሄዱ ፡ የሚገናኙዋቸውን ፡ በዙ ፡ ወዳጆቻቸውን ፡ መቆጠር ፡ ትጀምር ፡ ይሆናል ፡ ብላ ፡ ስለ ፡ ሰጋች ፡ ተቆጥታ ፡ አባረረቻት ።

“እንዴት ፡ የምታስገርም ፡ ልጅ ፡ ናት ፡” አለ ፡ በዛብሀ ፡ ሀብትሽ ፡ ከሄደች ፡ በሁዋላ ።

“ አዎ ፡ ጨዋታ ፡ በጣም ፡ ታውቃለች ። ብቻ ፡ በቁም ፡ ነገር ፡ አይደለም ፡ እንጂ ፡ እጨዋታ ፡ ላይ ፡ ትዋሻለች ። አሁን ፡ ይሄ ፡ የመንደሩ ፡ ቤት ፡ ወንዶች ፡ እንዳያውቁበት ፡ በቡን ፡ እዩመሰለ ፡ ይነጋገርበታል ፡ ብላ ፡ ያወራችው ፡ ራስዋ ፡ አሁን ፡ የፈጠረችው ፡ ነው ። ይገርማል ፡ እንዲህ ፡ እንዲህ ፡ ያለ ፡ ነገር ፡ ባንድ ፡ ጊዜ ፡ ፈጥራ ፡ ስታወራ ፡ መላስዋ ፡ አይደናቀፍም ፡ ታዲያ ፡ እውነት ፡ ይመስልላታል ፡ ግሩም ፡ ናት ፡ ጨዋታ ፡ ታውቃለች ። አሁን ፡ እንዳይሁት ፡ ባጭር ፡ ጊዜ ፡

ውስጥ ፡ ስቃ ፡ ስታሰቅ ፡ አልቅላ ፡ ስታሰለቅስ ፡ ዘፍና ፡ ስታ ዘፍን ፡ የስዋን ፡ ብቻ ፡ ሳይሆን ፡ አብርዋት ፡ የተቀመጠውን ፡ ሰው ፡ ስሜት ፡ ጭምር ፡ እንደ ፡ ቦይ ፡ ውሀ ፡ ከወዲያ ፡ ወዲህ ፡ እንደ ፡ ፈለገች ፡ እዩመለሰች ፡ በዩጊዜው ፡ አዲስ ፡ አዲስ ፡ እካባቢ ፡ እዩፈጠረች ፡ እዚያ ፡ ስታሰቀምጥ- ከስዋ ፡ ጋር ፡ የሚኖር ፡ ሰው ፡ አይሰለቸውም ። እግዚአብሄር ፡ እስዋን ፡ ባይሰጠኝ ፡ ምን ፡ ይውጠኝ ፡ እንደ ፡ ነበር ፡ አላውቅም ፡ ብቻ ፡ አብድናት ፡ ሆደባሻ ፡ ናት ፡ ደግሞ ፡ ከሁሉ ፡ የባሰ ፡ ምስጢር ፡ አትችልም ፡ እናገራለሁ ፡ ብላ ፡ ሳታሰብ ፡ እንዲያው ፡ ጨዋታ ፡ አላመርሁ ፡ ስትል ፡ ድንገት ፡ ይወጣባታል ፡”

“ ለመሆኑ ፡ እኒህ ፡ የቆጠረቻቸው ፡ ሁሉ ፡ እውነት ፡ ወዳጆቻዋ ፡ ናቸው ፡”

“ የለም ፡ ከባሎችዋና ፡ ከጥቂቱ ፡ በቀር ፡ የቀሩት ፡ እንዲያው ፡ ለጨዋታ ፡ አሁን ፡ የፈጠረቻቸው ፡ ናቸው ፡ ባንድም ፡ የሉ ፡ ባፍዋ ፡ እንደምታወራው ፡ አመንገራ ፡ አይደለችም ፡ ይገርምህል ፡ ብቻ ፡ መጨዋት ፡ ትወዳለች ።”

“ ንግግርዋ ፡ በጣም ፡ ከባድ ፡ ነው ፡ እንደስዋ ፡ ብዙ ፡ የሚናገር ፡ ሰው ፡ የሚናገረው ፡ አይደለም ። ከሴት ፡ ከብትና ፡ ከሴት ፡ ባሪያ ፡ የሚወለድ ፡ ሁሉ ፡ በናቱ ፡ እንጂ ፡ ባባቱ ፡ አይታወቅም ፡ ያለችው ፡ በጣም ፡ ገረመኝ ፡ በልማድ ፡ አብራው ፡ እዩናርሁ ፡ አሁን ፡ እስዋ ፡ እንዳለችው ፡ አድርጌ ፡ ተመልክቸው ፡ አላውቅም ፡ በጣም ፡ አስተዋይ ፡ ናት ።”

“ አዎ ፡ እድሜ ፡ ላይ ፡ ካሳ ፡ የኑርዋችን ፡ ስራት ፡ እጅግ ፡ ከፋና ፡ ግፍ ፡ የሞላበት ፡ መሆኑን ፡ እያዩን ፡ ለመበላጨትና ፡ ለማልቀስ ፡ ያክል ፡ አይናችንን ፡ ከፍተልናል ፡ ብቻ ፡ ከሰ ፡ መውጣት ፡ ላንችል ፡ አይናችን ፡ ተከፍቶ ፡ ባላየነው ፡ ባላወቅነው ፡ ደስ ፡ ብሎን ፡ እንኖርበት ፡ ነበር ፡” አለች ፡ ሰብለ ፡ የተሰማትን ፡ ቅርታ ፡ ለበዛብሀ ፡ ላለማሳዩት ፡ አንገትዋን ፡ ትንሽ ፡ ደፋ ፡ አድርጋ ።

“ አለቃ ፡ ካሳ ፡ እስዋንም ፡ ያስተምሩዋት ፡ ኖሮዋል ፡” አለ ፡ በዛብሀ ፡ እዘንዋ ፡ እሱንም ፡ አሳዝኖት ፡ አንገቱን ፡ ደፋ ፡ አደረገና።

“ እኔን : እንዳንድ : ነገር : ሲያስተምርኛ : መኖር : ልማ
 ዳችንን : እዩነቀፈ : ሲናገር : እዚህ : ከኔ : ጋር : ቁቅ : ብላ :
 ስትሰማ : ትቆይኛ : እሱ : ሲሄድ : የተናገረውን : ሁሉ : እንድ :
 ነጥብ : እንኩዋ : ሳታጎድል : ከነድምጹ : ትደግመላች ! የተ
 ናገረውን : ብቻ : አይደለም : ድምጽም : መቅዳት : ትችላ
 ለች !” አለች : ሰብለ : በቅርታ : ፈገግታ : ያጌጠ : ፈትቀን :
 ወደ : በዛብህ : መለስ : አድርጋ : አይን : አይነን : እያዩች ።
 አይኖችዋ : ባይኖቹ : ላይ : ሲያርፉ : የሰዎን : ውብ : የቅርታ :
 ፈገግታ : በሱ : ላይ : እንዳስተላለፉት : ሁሉ : የሰም : ፈት :
 በቅርታ : ፈገግታ : እጊጠ : ትንሽ : አይን : እይንዋን : ተመለ
 ከተኛ : እንገቱን : ደፋ : አደረገ ። ወዲያው : አንድ : ቀን :
 ታሪካቸውን : ተወራርተው : ያለቀሰችውኛ : በቅፋ : ይዞ : ሲያ
 ባብላት : ባዘን : ጨልሞ : የነበረው : ፈትቀ : እንደ : ንጋት :
 ሰማይ : ወገኝ : እያለ : የሄደው : ልብዋ : እንደ : ሞቀው :
 ፈረስ : ሽምት : ይጋልብ : የነበረው : ትንፋሽዋ : ብዙ : ምእ
 ሬፍ : እንደሮጠች : ሁሉ : ባኖር : ቁርኝት : ቁርኝት : ይል : የነበ
 ረው : እንዲያው : በጠቅላላው : የዚያነለት : ሁኔታዋ : ሁሉ :
 ትዝ : አለውኛ : “ምነው : እንደዚያነለቱ : ባለቀሰችኛ : እንደ
 ዚያነለቱ : ባቀፍውዋት !” እያለ : ሲመኝ : ፈቱ : ምኞተን :
 በግልጽ : ይነግር : ነበር ።

“ ምን : ታስባለህ ?” አለች : ፊቱን : ትንሽ : አነበዘ
 ችኛ ።

“ እእ ? ምንም . . . አላስብ : ብቻ : . . . በቀደም : የደረሰ
 ብኝን : ስነግርሽ : ባንቺም : የደረሰውን : የነገርሽኝ : ትዝ :
 ብሎኝ : እሱን : ሳስብ : ነበር ።” አለ : ድንገት : ላይሰናዳ :
 ያዘችውኛ : ምን : እንደሚል : ቅጠ : ጠፍቶት።

“ እሱን : ታስብ : ኖርሞል ? ይገርማል ! እኔም : ያነለት :
 አንተ : የነገርሽኝን : ሳስብ : ነበር !” አለች : የፍረት : ፈገ
 ግታ : ውብ : ፈትቀን : አስጊጠት ።

“ ሌላስ : ምን : አሰብሽ ?”
 “ ሌላ ? እእ . . . ሌላ : ደግሞ : ማልቀሴ : ትዝ : እላኝኛ :

ለምን : አለቀሰሁ : እያልሁ : ሳስብ : ነበር !” አለችኛ : እን
 ደገና : እንገትቀን : ደፋ : አደረገች ።

ከዚያ : ሁለቱም : እንገታቸውን : ደፍተው : ዝም : ብለው :
 እንደቆዩ : “ት” ስትል : ሰብለ : “ት” አለ : በዛብህም :
 አብሮ ።

“ ምን : ልትል : ኖርሞል ?” አለች : ሰብለ ።
 “ እንቺ : ምን : ልትይ : ኖርሞል ?”
 “ ትምርታችንን : እንጀምር : ልል : ነበር !”
 “ እኔም : እሱን : ልል : ነበር !” አለና : በዛብህ : ይስቅ :
 ጀመር ።

“ ይገርማል !” አለች : ሰብለ : አሳሳቁን : ፈትቀ : ፈገግ :
 ብሎ : እዩተመለከተች ።

ከዚያ : አሁንም : እንገታቸውን : ደፍተው : በዩብኩላ
 ቸው : የሚቀራረቡበትን : ዘዴ : ሲያስቡ : ቆይተው- “ ዛሬ :
 ጽህፈት : ተማሪ ።” አለ : ቀና : ብሎ ።

“ እኔም : እሱን : ልል : ነበር !” አለች : እዩሳቀች ። በዛ
 ብህም : አብሮዋት : ሲስቅ : ቆይኛ- “አዎ ! ጽህፈትሽ : እን
 ኩዋ : በጠቅላላው : ጥሩ : ነው : ብቻ : ያንዳንድ : ቀለሞች :
 አጣጣል : ይልቁንም : የደኛ : የጸ : አጣጣል : ትንሽ : ያስቸገ
 ረሽ : ይመስለኛል ። እስቲ : ዛሬ : እነሱን : እንደጋግማቸው።”
 አለ : በዛብህ ። እውነትም : ሰብለ : ጽህፈትቀ : በጠቅላላው :
 በጣም : ጥሩ : ሆኖ : ደና : ጸ : ይደባለቁባታል ። ነገር : ግን :
 ያነለት : በዛብህ : ጽህፈት : እንደትማር : ያሳስበበት : ዋና :
 ምክናያት : ተጠጋግተው : መቀመጡን : ስትሳሳት : እጅዋን :
 መያዙን : መነካካቱን : ፈልጎ : እሱን : ናፍቆ : ነው ።

“ እሺ ።” አለችኛ : ሰብለ : ቶሎ : ተነስታ : ኩታዋን :
 ከላይዋ : ጠቅለል : አድርጋ : አልጋዋ : ላይ : ወርውራ :
 ቀሚስዋን : ብቻ : አጠር : አድርጋ : እንደ : ታጠቀች : መጸ
 ፈያ : ከርታስዋና : እርሳስዋ : ወደ : ተስቀለበት : ግርግም :
 ሄዳ : ለማውረድ : ብትሞክር : ስለራቃት : በግር : ጣቶችዋ :
 ቆማ : ተንጠራርታ : በሁለት : እጆችዋ : የግርግሙን : ጠርዝ :
 እየጸበሰች : ስትፈልግ : አይነንም : አፋንም : በሰፊው : ከፍቶ :

ዝም : ብሎ : ይመለከታት : ነበር ።

መቸም : ለወደደ : ሰው : በተወዳጁ : ላይ : የሚታዩው : ተራ : ነገር : ሁሉ : ተነግሮ : የማያልቅ : ተሰምቶ : የማይጠገብ : የደስታ : ምስጢር : የደስታ : መልክት : የያዘ : ነው ! ስግር : ጣቶችዋ : እንደቆመች : ከወገብዋ : በላይ : ያለ : እካልዋ : እርሳስና : ክርታስ : የሚፈልጉ : እጆችዋን : ተከትሎ : ወደ : ላይ : ሳብ : ብሎ : ወገብዋ : ከድሮው : ትንሽ : ቀጠን : ዳሌዋ : ትንሽ : ኮራ : ብሎ : ቅርጽዋ : ቁርጥዋ : ከማነኛውም : ጊዜ : የበለጠ : ተውቦ : የጽህፈት : መሳሪያዋን : ስትፈልግ : የምታደርገው : እያንዳንዱ : ትንሽ : እንቅስቃሴ : እያንዳንዱ : ትንሽ : ንቅናቄ፡- በቁጥሩ : እንዳንድ : የደስታ : ምንጭ : በልቡ : እንዳፈለቀ : ሁሉ : ልቡ : በደም : ፈንታ : ደስታ : ብቻ : እንደሚነሳ : ሁሉ : ሙሉ : አካሉን : ደስታ : ብቻ : ተሰማው : ካናቱ : እስከ : እግር : ጣቱ : እያንዳንዱ : የሰውነቱ : ክፍል : በደስታ : ሰከረ ።

“ወይ : ግሩም! እንዴት : ታምራለች! እንዴት : እጹብ : ድንቅ : አድርጎ : ሰራት!” አለ : ዝም : ብሎ : አፋን : ከፍቶ : ሲመለከት : ቆይቶ ። “ምን : ማድረግ : ይሻለኛል? ምን : ማድረግ : እችላለሁ? ያነላት : ነበር : እንዲያ : በቅሬ : ላይ : ተዘርግታ : እይኖችዋ : ሲቅበዘበዙ : ልብዋ : ያን : ያክል : ሲጋልብ : ያን : ጊዜ : ሳም : ባደርጋት : ነገሩ : ይለይ : ነበር! ምን : ትለኝ : ኖሮዋል? “እንዴት : በትደፍረኝ : ነው : ለዚህ : ያሰብኻለሁ! እንታገሩ ሁለተኛ : አጠገቤ : ትደርሰናለሁ!” ትለኝ : ነበር : ይህንን እይ! አትልም : ነበር! የሰም : ያነላትስ : አትልም : ነበር! እኔ : ፈርቼ : ሸሽሁ : እንጂ : መቼም : የማልረባ : ነኝ ። ልቤ : ተሸበረ : እንጂ : እስከ : ፈቃድዋ : ነበር! አይ : የማይደገም : አጋጣሚ : አመለጠኝ! ዛሬ : ግን . . . አይ : ዛሬማ : እንዴት : ብዬ! ዛሬስ : አይሆንም : ዛሬስ : የማይቻል : ነው ።” እያለ : በፍራትኛ : ራሱን : በመውቀስ : መሀከል : ተቀምጦ : ድምጹን : ሳያሰማ : ሲሙዋ ገት : እርሳስና : ክርታስዋን : እንደምንም : ከተሰቀሉበት : አውርዳ : ይዛ : መጣችኛ : አጠገቡ : ተቀመጠች ። የጽህፈት : መሳሪያዋን : ከተሰቀለበት : ለማውረድ : ስትጣጣር : ደክሞቀት :

ባጭር : ባጭር : ትተነኛስ : ነበር ።

ወዲያው : አጠገቡ : መጥቷ : ስትቀመጥ : የፍራትም : የፍቅሩም : ስሜት : እዩብዛ : እዩብዛ : በሄደ : መጠን : የልቡ : መሸበር : ፈተን : ሲያግመው : ግንባሩን : ሲያወዛው : እረፍት : አጥቶ : ሲቸገር : ቀና : ብላ : አዩችኛ ።

“ምን?” አለች : ትንሽ : ፈገግ : ብላ ።
“ም --- ምን?” አለ : ቀና : ብሎ : ግየቱን : ፈርቶ : አንገቱን : እንደ : ደፋ ።

“ለም?” አላበሀ? ሞቀህ?”
“የለ --- የለም : ደህና : ነኝ ።” አለ : ልቡ : ካፎቱ : ወጥቶ : ሊሮጥ : ሲንደፋደፍ : ትንፋሹን : እያደናቀፈው ። ስሜቱን : ከሁኔታው : ስታይ : የሰዋም : ስሜት : መለወጥ : ጀመረ ። የሰዋም : ፊት : መጋም : የሰዋም : ልብ መሮጥ : የሰዋም : ትንፋሹ : መደናቀፍ : ጀመረ ።

“ደን --- ጸን : ልጻፍ : ወይስ : ደን?”
“ሁለ --- ሁለቱንም : ጻፈ ።”

ደንም : ጸንም : ለመጻፍ : ብትሞክር : ሁለቱም : ከማንኛውም : ጊዜ : የባሰ : ተበላሹ ።

“ የለ --- የለም ! እንደ-ሱ : አይ-አይደለም !” አለኛ : እንደ : ሁልጊዜው : እጅዋን : ይዞ : ለማሰጻፍ : ከግራ : ጎንዋ : ቀረብ : ብሎ : ተቀምጦ : ራቁት : ከንዱን : በራቁት : ትከሻዋ : አሳልፎ : ቀኝ : እጅዋን : ለመያዝ : እንዲመቸው : ልብሱን : ከቀኝ : ወገን : ጠቅለል : አድርጎ : ወደ : ትከሻው : ገፋ : ሲያደርግ ። በውስጡ : ከተቃጠለው : እሳት : የተነሳ : ታፍኖ : የቆየው : ሙቀት : ልብሱ : ገለጥ : ሲል : ቀሚሰዋን : ዘልቆ : ለገላዋ : ተሰማው ። ከንዱ : ትከሻዋን : ቀኝ : እጁ : ቀኝ : እጅዋን : ትኩስ : ትንፋሹ : ጆሮዋን : እንገትዋን : ሲነካት : ልዩ : ሙቀት : የወንድነቱ : ሙቀት : በዚህ : ሁሉ : በኩል : እንደ : ኤሌክትሪክ : ማእበል : በሰራካላትዋ : ጎርፎ : አጋላት ። ያ : ለምለም : ያ : ውብ : አካላትዋ : ከማር : ሰፈፍ : እንደ ፣ ተሰራ : ሁሉ : ሙቀት : እንደሚፈራ : ሁሉ : ትንሽ : በትንሽ : መቅለጥ : ትንሽ : በትንሽ : መፍሰስ : ጀመረ ። ሰውነትዋን : መግዛት :

በሰውነትዋ ፡ ግዘዝ ፡ ተሳናት ። ወዲያው ፡ ሳታስበው ፡ ሳታዝዘው ፡ ራስዋ ፡ ቀና ፡ ፊትዋ ፡ ወደ ፡ ፊቱ ፡ ዘወር። አለች ፡ አፍዋ ፡ ተከፍቶ ፡ የሱን ፡ አፍ ፡ ፍለጋ ፡ ሲሄድ ፡ በመንገድ ፡ ተገናኙ ። ከዚያ ፡ እጆችዋ ፡ እርሳስኛ ፡ ክርታሱን ፡ ጥለው ፡ እንገብን ፡ የሱም ፡ እጆች ፡ የሰዋን ፡ ተጠምጥመው ፡ ይዘው ፡ እፍዋ ፡ ባፋ ፡ አፋ ፡ ባፍዋ ፡ ውስጥ ፡ ቀለጡ ። እሱ ፡ በሰዋ ፡ እስዋ ፡ በሱ ፡ ውስጥ ጠፋ ። ሁለቱ ፡ ደናግል ፡ ሁለቱ ፡ ንጹህን ፡ - ይህን ፡ የተበላሸ ፡ ይህን ፡ የቆሸሸ ፡ ይህን ፡ በክፉ ፡ ነገር ፡ ያደፈ ፡ የጎደፈ ፡ አለም ፡ ጥለው ፡ - ወደ ፡ ሌላ ፡ አለም ፡ ወዳንድ ፡ አዲስ ፡ አለም ፡ ገቡ ። እንዴት ፡ ጥሩ ፡ አለም ፡ ነው ፡ የፍቅር ፡ አለም ፡ ሳር ፡ እንጨቱ ፡ ፍቅር ፡ ብቻ ፡ አብቦ ፡ የሚያፈራበት ፡ ወንዙ ፡ ፍቅር ፡ ብቻ ፡ የሚያፈራበት ፡ አእዋፍ ፡ ፍቅር ፡ ብቻ ፡ የሚዘምሩበት ፡ የፍቅርኛ ፡ የፍጹም ፡ ደስታ ፡ አለም ፡ እኒያ ፡ ሁለት ፡ የክፉ ፡ ባህል ፡ ምርኮኞች ፡ እኒያ ፡ ሁለት ፡ የክፉ ፡ ልማድ ፡ እስረኞች ፡ ማሰራያቸውን ፡ ቆርጠው ፡ ከመሀኒያቸው ፡ አምልጠው ፡ - ክፉ ፡ አርጌ ፡ ባህል ፡ ክፉ ፡ አርጌ ፡ ልማድ ፡ በሌለበት ፡ ፍጹም ፡ በማይታወቅበት ፡ አለም ፡ ገቡ ። የክፉ ፡ ልማድ ፡ እስረኛነታቸውን ፡ ባርነታቸውን ፡ ረሱ ። እየ...! ምንው ፡ እንዲያ ፡ ባለው ፡ አለም ፡ ውስጥ ፡ ለሁልጊዜ ፡ በኖሩ ፡ ምንው ፡ ከንዲያ ፡ ያለው ፡ ጥሩ ፡ የልም ፡ አለም ፡ ወደዚህ ፡ ክፉ ፡ የውን ፡ አለም ፡ ባልተመለሱ ፡ ነገር ፡ ግን ፡ ምን ፡ ይሆናል ፡ ይመለሳሉ ፡ ተመለሱ ፡!

ትንሽ ፡ ዝም ፡ ብለው ፡ አደን ፡ ላይን ፡ ተያዩኛ ፡ ደግሞ ፡ እንደገና ፡ አይኖቸውን ፡ ከድነው ፡ ደግሞ ፡ እንደገና ፡ አፍ ፡ ላፍ ፡ ተያይዘው ፡ ደግሞ ፡ እንደገና ፡ አንድ ፡ ላይ ፡ ተዋህደው ፡ ደግሞ ፡ እንደገና ፡ ወዳገኙት ፡ አዲስ ፡ አለም ፡ ሄዱ ።

ሁለተኛ ፡ ሲመለሱ ፡ መመለሳቸው ፡ ከሱ ፡ ይልቅ ፡ እስዋን ፡ አስፈርተዋት ፡ አንገቱን ፡ በሁለት ፡ እጆችዋ ፡ ተጠምጥማ ፡ እንደ ፡ ያዘች ፡ እየተንቀጠቀጠች ፡ - “ ያዘኝ ፡ አትልቀቀኝ ፡ እባክህ ፡ አትልቀቀኝ ፡!” አለች ።

“ የሱም ፡ አልተውሸም ፡ አልለቀሸም ፡!” አለ ፡ እሱም ፡ እየተንቀጠቀጠ ፡ እንዲሁ ፡ አንገት ፡ ላንገት ፡ እንደ ፡ ተያያዙ ፡ ብዙ ፡ ቆይተው ፡ ሰውነታቸው ፡ ጸኖ ፡ ሲል ፡ ለቀቃትና ፡ ሁለ

ተም ፡ አፋቸውን ፡ ከፍተው ፡ ዝም - - - ብለው ፡ ተተምጠው ፡ እስበሳቸው ፡ ይተያዩ ፡ ጀመር ።

እስዋ ፡ በሱ ፡ እሱ ፡ በሰዋ ፡ ውስጥ ፡ ሆነው ፡ ያዩት ፡ እጹብ ፡ ደንቅ ፡ የሆነ ፡ አለም ፡ በምን ፡ ቁዋንቁዋ ፡ ይነገራል ፡ ምን ፡ ቃል ፡ ይበቃዋል ፡ እንዲያው ፡ ዝም ፡ ብሎ ፡ መገረመ ፡ እንዲያው ፡ ዝም ፡ ብሎ ፡ መደነቁ ፡ የበለጠ ፡ ሊገልጸው ፡ ይችል ፡ ይሆናል ፡ እሱም ፡ ያን ፡ አለም ፡ ያሳዩችውን ፡ እስዋም ፡ ያን ፡ አለም ፡ ያሳያትን ፡ ዝም ፡ ብሎ ፡ መመልከቱ ፡ ዝም ፡ ብሎ ፡ መመርመሩ ፡ ከሁሉ ፡ ይሻላል ፡ ስለዚህ ፡ ሁለቱም ፡ አፋቸውን ፡ ከፍተው ፡ እሱ ፡ እስዋን ፡ እስዋ ፡ እሱን ፡ እየተያዩ ፡ ዝም ፡ ብለው ፡ ተቀመጡ ።

በሁብሀ ፡ አፋን ፡ ከፍቶ ፡ በፍቅር ፡ የሚሞኙ ፡ አይኖቹን ፡ በሰዋ ፡ ላይ ፡ ተክሎ ፡ ሲመለከታት ፡ ሲመረምራት ፡ ያች ፡ ድሮ ፡ የሚያውቃት ፡ ውብዋ ፡ ደማምዋ ፡ ሰብል ፡ ከድሮዋ ፡ ሚሊዮን ፡ ጊዜ ፡ የተዋበች ፡ ያበበች ፡ ከመምሰልዋም ፡ በላይ ፡ ባደገ ፡ በመረመራት ፡ መጠን ፡ ሰአሊ ፡ ሰአሊን ፡ በመጨረሻ ፡ ማስጌጫ ፡ ቀለሙ ፡ ሲነካካው ፡ እያማረ ፡ እያማረ ፡ እንደሚሄድ ፡ በቆይታቸው ፡ በቆንኦስ ፡ ያቂቃው ፡ እየተዋበች ፡ እየተዋበች ፡ የምትሄድ ፡ መስላ ፡ ታዩችውና ፡ የሱም ፡ መገረም ፡ በዚያው ፡ መጠን ፡ እየብዛ ፡ ሄዶ ፡ ተጠራጠረ ። እልም ፡ ናት ፡ እውን ፡ ሰው ፡ ናት ፡ መንፈስ ፡ መንካት ፡ አለበት ፡ እንደ ፡ ተማሰ ፡ እጁን ፡ ሰዶ ፡ ዳብሶ ፡ ነክቶ ፡ ካልተረዳ ፡ እይኔን ፡ ብቻ ፡ ማመን ፡ አቃተው ፡ ስለዚህ ፡ አፋን ፡ እንደ ፡ ከፈተ ፡ እጁን ፡ ቀስ - - - አድርጎ ፡ ሰዶ ፡ አንገትዋን ፡ አገጭዋን ፡ የተከፈቱ ፡ ከንፈሮችዋን ፡ አፍንጫዋን ፡ አይኖችዋን ፡ ጉንጦችዋን ፡ ጆሮዎችዋን ፡ ከዚያ ፡ አይኖቹ ፡ የሚያዩትን ፡ ሁሉ ፡ የሰውነት ፡ ከፍልዋን ፡ ይዳብስ ፡ ጀመር ። እይኔ ፡ ያዩው ፡ እውነት ፡ መሆኑን ፡ እጁም ፡ መሰከረ ፡ እይኔ ፡ አልተሳሳተም ፡ እልም ፡ አይደለችም ፡ እውን ፡ ናት ፡ መንፈስ ፡ አይደለችም ፡ ሰው ፡ ናት ፡ ያካልዋና ፡ የመንፈስዋ ፡ ውበት ፡ ከሚያውቃቸው ፡ ሰዎች ፡ ሁሉ ፡ ብዙ ፡ ሚሊዮን ፡ ጊዜ ፡ የበለጠ ፡ ከመሆኑ ፡ በተር ፡ ያው ፡ ሰው ፡ ናት ፡ እንደ ፡ ሌላው ፡ ሰው ፡ ከስጋና ፡ ከደም ፡ ካጥንትና ፡ ከጅምት ፡ የተሰ

ራች : ሴት : ናት ! ሰብል : ናት ! ደግሞ : እንደገና : የተከፈተ :
 አፍዋን : አደንዋን : ፊትዋን : ሁሉ : ገም : ብሎ : ይዳብስ :
 ጀመር ። አሁንግ : ከንግዴህ : ወዲያግ : መፍራት : የለ :
 ማፈር : የለ : ምን : ትለኝ : ግለት : የለ : ይህ : ሁሉ : በመሀከ
 ላቸው : የነበረው : ገደል : ተንዶ : አንድ : ሆነው : እሱን :
 ራሱን : ሆኖ : ሰው : ራሱን : ይፈራል ? ራሱን : ያፍራል ?
 ራሱን : ምን : ይለኝ : ይላል ? የሰም ! ከንግዴህስ : እሱ : ናት :
 ራሱ : ናት : በፈለገው : ጊዜ : እንደ : ፈለገው : ይዳብሳታል !
 እሰዋም : እንዲሁ !

ስለዚህ : መናገር : የለ : መላቅ : የለ : ፈገግታ : እንኩዋ :
 የለ : እንዲያው : ዝም : ብለው : ብቻ : አፋቸውን : ከፍተው :
 በመገረም : ፊት : እዩተያዩ : እዩተደባበሱ : ተቀመጡ ። እንዲ
 ያው : ዝም : ብለው : ብቻ : አፋቸውን : ከፍተው : እሱ : እስ
 ዋን : እሰዋ : እሱን : እያጠኑ : እዩመረመሩ : እያንዳንድዋ :
 ጥቃቅን : የጊዜ : ክፍል : ባለፈች : መጠን : አዳዲስ : ውበት :
 አዳዲስ : ደምግባት : ሲገለጽላቸው : እዩተገረመ : እዩተደ
 መመ : ተቀመጡ ።

የወደዘር : ጥሩ : አይነት : መምጫ : ደረሰ ። ያን : ተራ :
 ፍቅራቸውን : ዝሙታቸውን : ፈጽመው : ሰላቸውን : አላል
 ፈው : የደናግሉን : የንጹሀኑን : በሩክ : ቅዱስ : ፍቅር : ለማቁ
 ዋረጥ : የሚመጡበት : ጊዜ : ደረሰ ! አየ - - - ! እንዲያ : ያለ
 ውን : ፍቅር : ይዞ : ወዴት : መሄድ : ወዴት : መሸሽ : ይቻላል ?
 እመቤትዋ : የሚመጡበትን : ጊዜ : ስለምታውቅ : ሀብትሽ :
 ቀደም : ብላ : እዩዘፈነች : መጣች ።

“ ጨረሳችሁ : እንዴ ! ምን : ምን : ሆኖችሁ ? ” አለች :
 እዩዘፈነች : ገብታ : በዛብሀና : ሰብል : ትንሽ : ተራርቀው :
 ዝም : ብለው : ተቀምጠው : እርሳሱና : ክርታሱ : ለዩብቻ :
 ወድቀው : ስታይ : የተጣሉ : መስሎዋት : እንደ : መደንገጥ :
 ብላ ።

“ እእ - - - ? ደሀና : ነን : ምን : ሆንን ? ” አለች : ሰብል ።
 “ እእ ? ደሀና : ነን ። ” አለ : በዛብሀም : ገና : ከንቅልፋ :
 እንደ : ነቃ : አይኑን : እያሻሽ ።

“ እንጃ ! ” አለች : ሀብትሽ : የሰብልንም : የበዛብሀንም :
 ፊት : ስታይ : መጣላታቸው : ርግጥ : መሆኑን : አምና ።

“ የሰም : ደሀና : ነን : ቅድም : ጨርሰን : ብቻዋን :
 ጥያት : እንዳልሄድ : አንቺ : እስክትመጪ : ነበር : የምጠብቅ ።
 ከመጣሽ : ል - - - ሂድ : እንግዲህ : ልሂድ ! ” አለ : በዛብሀ :
 እያመነታ ። ሰብል : ዝም : ብላ : አይን : አይኑን : ስትመለከት :
 ቆይቶና ። “ ትሂድ ? ” አለች ። እሱም : እንደሰዋ : አይን :
 አይንዋን : ትንሽ : ተመለከተና : “ አዎ : ልሂድ : ደሀናደፋ ። ”
 ብሎ : ወጣ ።

“ እውነት : ምን : ሆኖችሁ ? ተጣላችሁ ? ” አለች : ሀብ
 ትሽ : በዛብሀ : ከወጣ : በሁዋላ ። ሰብል : የማያይ : አይንዋን :
 በሰፊው : ከፍታ : አይን : ሀሊናዋ : ከበዛብሀ : ጋር : የነበሩበ
 ትን : አዲስ : አለም : እዩተመለከተ : ሀብትሽ : የምትጠይቀ
 ውን : ጥያቄ : አትሰማም : ነበር ።

“ ተጣላችሁ ? ንገራኝ : እባክሽ : ሰብል ። ” አለች : ሀብ
 ትሽ : እንደገና : ወደመቤትዋ : ተረብ : ብላ ።

“ እእ ? ”
 “ ተጣላችሁ : ወይ : ነው : የምልሽ : ሰጠይቅሽ : እንኩዋ :
 አትሰሚም ! ምን : ሆንሽ ? ”

“ የሰም : አልተጣላንም ። ”

“ እንግዲያ : ካልተጣላችሁ : ያለድሮዋችሁ : ለምን : እን
 ዲያ : ዝም : ብላችሁ : ተቀምጣችሁ : እገኘውዋችሁ ? ደግሞስ :
 ፊትሽን : ምን : እንዲህ : አረገው : አንቺ : ፊትሽ : እንዲህ :
 ደም : የሚመስልና : ከንፈርሽ : እንዲ) : የሚያብጥ : ስታለ
 ቅሽ : ነው ! ” ሰብል : ከንፈሮችዋን : ብትዳብስ : እውነትም :
 በጣም : አብጠዋል ። ወዲያው : እንደ : ማፈር : አለችና ። “ አዎ :
 ትንሽ : አለቀስሁ ። ብቻ : ተጣልተን : አይደለም ። ” አለች ።

“ ካልተጣላችሁ : ለምን : አለቀስሽ ? ”

“ እሱ : እናት : አባቱ : እንዴት : እንደ : ሞቱ : አንሰቱ :
 ሲያለቅስ : ሳየው : በጣም : አሳዝኖኝ : እኔም : አለቀስሁ ። ”

“ እእ - - - ! ለዚህ : ነው : የሱም : ፊት : እንዲህ : የሆነ !
 የሱም : እፍኮ : ግሩም : ሆኖ : አብጠዋል ! አላዩሽውም ? ”

“ ልብ : አድርጎ : አላዩሁትም ። ” አለች : ሰብላ : የገዛ :
ውሽትዋ : ያመጣባትን : ሳቅ : ለመደበቅ : አንገትዋን : ደፋ :
አደረገችና ።

ምእራፍ : ፳፫ :

አፍ : ዝም : ቢል : ሌላው : ይናገራል :

በዛብህና : ሰብላ : በከበባቸው : ያዘንና : የብሰጭት : የጭ
ቆናና : የባርነት : የሽሙጥና : ያሚት : አለም : ውስጥ : ከዚህ :
ሁሉ : ነጻ : የሆነ : ይህ : ሁሉ : የሌለበት : ልዩ : አለም : የፍ
ቅር : አለም : የደስታ : አለም : የነጻነት : አለም : ፈጥረው :
አንድ : ወር : ያክል : ደስ : ብሎቸው : ነጻ : ሆነው : ኖሩ ።

ብርቱ : ፍቅር : ባለበት : ክፉ : ነገር : የለም ። ብርቱ :
ፍቅር : ካለ : የሚቆጣ : የሚቀጣ : የሚስቅ : የሚሳለቅ : የሚ
ያማ : የሚያሸሙዋትጥ : ይኖራል : ብሎ : መፍራት : መጠር
ጠር : እንኩዋ : የለም ። ብርቱ : ፍቅር : ክፉውን : ደህና : አስ
ቸጋረውን : ቀና : ፋቱን : ቅርብ : ጨለማውን : ብርሃን : ዱሩን :
ሚዳ : አቀበቱን : ደልዳላ : አድርጎ : ግሳዩት : አለበት ። ያለ
ዚያ : ብርቱ : ፍቅር : አይባልም ። አለምሮን : ከመልካም :
በቀር : ክፉ : ሊደርስ : ይችላል : ብሎ : እንዳያስብ : የማይሰ
ውር : አይንን : ከመልካም : በቀር : ክፉ : እንዳያይ : የማይ
ውር : ጆሮን : ከመልካም : በቀር : ክፉ : እንዳይለማ : የማይደ
ነቁር : ፍቅር : ብርቱ : ፍቅር : አይባልም ። የነሱ : ፍቅር : ግን :
በብዙ : ሰው : ደርሶ : የማያውቅ : እጅግ : ብርቱ : ስለነበረ :-
ክፉ : ነገር : ሊደርስ : ይችላል : ይሆናል : ብሎ : ግሰብን : መፍ
ራትን : መጠርጠርን : እንኩዋ : ካሳባቸው : አጥፍቶ : ከሌላ :
ወገን : ድፍረትን : ነጻነትን : ተስፋን : ደስታን : ሰጥቶ : ተባብ
ረው : በፈጠሩት : የፍቅር : አለም : ውስጥ : ደስ : ብሎቸው :
ነጻ : ሆነው : አንድ : ወር : ያክል : እንዲኖሩ : አደረጋቸው ።

የመሳፍንቱ : የነገሱታቱ : ልጅ : ፈታውራሪ : መሸሻ :
ልጃቸው : ከዚያ : የረኛ : የገበሬ : ልጅ : ጋር : መዋደድዋን :
ቢያውቁ : ምን : እንደሚሉ : ምን : እንደሚሆኑ : ላንድ : አፍታ :
እንኩዋ : ትዝ : ቢላቸው : ኖሮ : መዋደዳቸውን : አገር : ቢያ
ውቅ : መሳቂያ : መሳለቂያ : መተረቻ : መዘባበቻ : የሚሆኑ :

መሆናቸው ፡ ላንድ ፡ አፍታ ፡ እንኩዋ ፡ ትውስ ፡ ቢላቸው ፡ ኖሮ ፡
 እረኛው ፡ በዩሚዳው ፡ በዩዱሩ ፡ ቆንጆው ፡ በዩሰርጉ ፡ በያመት
 ባሉ ፡ መዝረኛ ፡ የሚያደርጋቸው ፡ መሆኑ ፡ ላንድ ፡ አፍታ ፡
 እንኩዋ ፡ ትዝ ፡ ቢላቸው ፡ ኖሮ ፡ መዋደዳቸው ፡ በታወቀ ፡
 ሽሙጡ ፡ እሚቱ ፡ እፍረቱ ፡ ውርደቱ ፡ እንደ ፡ በሽተኛ ፡ ውሻ ፡
 መሸሻ ፡ መሸሸጊያ ፡ የሚያሳጣቸው ፡ መሆኑ ፡ ትንሽ ፡ እንኩዋ ፡
 በታሰባቸው ፡ ኖሮ ፡ ከዚህም ፡ ሁሉ ፡ ይልቅ ፡ ድንገት ፡ አንድ ፡
 ቀን ፡ የሚለያይ ፡ ነገር ፡ የደረሰባቸው ፡ እንደ ፡ ሆነ ፡ ይህ ፡ ገን
 ታዊ ፡ ደስታ ፡ ወደ ፡ መረር ፡ ሲከላዋ ፡ አዘን ፡ ሊለወጥ ፡ የሚ
 ችል ፡ ለመሆኑ ፡ ትንሽ ፡ ጥርጣሬ ፡ እንኩዋ ፡ ባሳባቸው ፡ በኖሮ ፡
 ኖሮ ፡ ደስታቸው ፡ ያን ፡ ያክል ፡ ፍጹም ፡ ባልሆነ ፡ ነበር ። ነገር ፡
 ግን ፡ ሽንጋዩ ፡ አታላዩ ፡ ፍቅር ፡ ወዳጆቹን ፡ ደላዩ ፡ በዳዩ ፡
 ፍቅር ፡ ይህን ፡ ሁሉ ፡ አዘረው ፡ እንዳያዩ ፡ እንዳያስቡ ፡ አድርጎ ፡
 በባርነት ፡ አለም ፡ ውስጥ ፡ የነጻነት ፡ አምባ ፡ ፈጥሮ ፡ የክፉ ፡
 ልማድ ፡ እስረኛ ፡ በሆነ ፡ ህዝብ ፡ መሀከል ፡ እነሱን ፡ ነጻ ፡ አድ
 ርጎ ፡ አንድ ፡ ወር ፡ ያክል ፡ እንደ ፡ ስከሩ ፡ ሁሉ ፡ የሚኖሩበትን ፡
 ክፉ ፡ አለም ፡ ረሰተው ፡ እንዲኖሩ ፡ አደረጋቸው ።

አንድ ፡ ቀን ፡ ጥዋት ፡ ወይዘሮ ፡ ጥሩ ፡ አይነትኛ ፡ ሰብላ ፡
 ወንጌል ፡ ቁርስ ፡ አድርገው ፡ ቡኛ ፡ ሲጠጡ ፡ ጉዱ ፡ ካሳ ፡ መሻ ።
 “ምነው ፡ እንደሚጠሉት ፡ ሰው ፡ በልተን ፡ ከጨረሰን ፡
 በሁዋላ ፡ መጣህ ፡ ካሳዩ !” አሉ ፡ ወይዘሮ ፡ ጥሩ ።
 “የጠሉት ፡ ቀላዋጭ ፡ ከመብል ፡ በፊትም ፡ በደርስ ፡ በል
 ተን ፡ ከጨረሰን ፡ መሻህ ፡ ይባላል ፡ የሚሉትን ፡ ተረት ፡ መደገ
 ምሽ ፡ ይሆን ?” አለ ፡ ጉዱ ፡ ካሳ ፡ እዩላቀ ።
 “ጥልጣል ፡ ያውርደህኛ ፡ አንተን ፡ ጠልተን ፡ ነው ፡ ሳን
 በላ ፡ በልተን ፡ ከጨረሰን ፡ በሁዋላ ፡ መሻህ ፡ የምንል ? እንዲ
 ያው ፡ ይሂ ፡ ጠማማው ፡ አሳብህ ፡ ሰው ፡ የተናገረውን ፡ ቅን ፡
 ነገር ፡ አሻሞ ፡ መመልከት ፡ ይወዳል ! በይ ፡ አንቺ ፡ ወለቴ ፡
 አመቴ ፡ ማነሽ ፡ አንቺ ፡ አህዮ ፡ የሚበላው ፡ አምጭለት !”
 አሉ ፡ ወይዘሮ ፡ ጥሩ ፡ እንደ ፡ ልማዳቸው ፡ አጠገባቸው ፡ ያሉት
 ንም ፡ የሌሉትንም ፡ የሞቱትን ፡ አገልጋዮቻቸውን ፡ ስም ፡ ሳይ
 ቀር ፡ በተራ ፡ ጠርተው ።

“የሰም ፡ ስቀልድ ፡ ነው ፡ ቁርስ ፡ አድርጌያለሁ ፡ ቡኛ ፡
 ብቻ ፡ ስጡኝ !”

ከዚያ ፡ ጉዱ ፡ ካሳ ፡ የመጣለትን ፡ ቡኛ ፡ ጠጥቶ ፡ ሲጨርስ ፡
 እሱና ፡ ሰብላ ፡ ተዩይዘው ፡ ወደምትማርበት ፡ ወደልፍኝዋ ፡
 ሂዱ ።

“ትምርትሽ ፡ እምን ፡ ደረሰ ?” አለ ፡ ጉዱ ፡ ካሳ ፡ እሰብላ ፡
 እልፍኝ ፡ ገብተው ፡ እንደ ፡ ተቀመጡ ።

“ቅዳሴ ፡ ማርያም ፡ ማለዘብ ፡ ላይ ፡ ነኝ ፡ ጽሀፈት ፡ ነበር ፡
 ያስቸገረኝ ፡ እሱም ፡ ቢሆን ፡ አሁን - - -” አለች ፡ ሰብላ ፡ ጽሀ
 ፈት ፡ ደሀና ፡ አድርጌ ፡ አውቆያለሁ ፡ ለማለት ፡ አፍዋ ፡ ፈርቶ ፡
 እያመነታች ።

“የበዛብህ ፡ ጥሩ ፡ አስተማሪነትም ፡ ይሁን ፡ ወይም ፡ ያንቺ ፡
 ቀለም ፡ ተቀባይነት ፡ ብዙ ፡ ጊዜ ፡ የሚያስፈልገውን ፡ ትምርት ፡
 አንቺ ፡ ቶሎ ፡ ጨረሰሽ ! ምስጋና ፡ ይገባችሁዋል !”

“ቶሎ ፡ ጨረሰሁ ፡ እንዴ ! እማማ ፡ የምትለው ፡ ሌላ ፡
 ነው !”

“እስከ ፡ ምን ፡ ታውቃለች ? በትንሹ ፡ አንድ ፡ አመት ፡
 የሚያስፈልገውን ፡ ትምርት ፡ ነው ፡ በ - - - ስንት ፡ ወር ፡ ነው ፡
 የጨረሰሽ ?”

“ስድስት ፡ ወይም - - - ሰባት ፡ ወር ፡ ቢሆን ፡ ነው ! ሲያስ
 ተምር - - - እንጂ ! እንዴት ፡ ልበልህ ? እንዲያው ፡ ግልጥልሽ ፡
 አድርጎ ፡ ብርሃን ፡ አድርጎ ፡ ስለሚያሳይ ፡ መቀበሉ ፡ አያስቸግ
 ርም !” አለች ፡ ሰብላ ፡ በዛብህን ፡ በምንም ፡ ይሁን ፡ የምታመሰግ
 ንበት ፡ ምክናያት ፡ በማገኘትዋ ፡ ለልብዋ ፡ የተሰማው ፡ ደስታ ፡
 በጥሩ ፡ ፈትዋ ፡ ወለል ፡ ብሎ ፡ እዩታዩ ።

“አይ ፡ ሲያስተምር ፡ ብታየው ፡ አያ ፡ ካሳ ! ግሩምኮ ፡
 ነው ! እንዲያው ፡ ግሩም ፡ ነው !” አለች ፡ ፈትዋ ፡ በደስታ ፡
 እንደ ፡ በራ ፡ አይኖችዋን ፡ በዘዝ ፡ አድርጋ ፡ እጣራው ፡ ላይ ፡
 ተክላ ። እዩነ ፡ ሀሊናዋ ፡ በዛብህ ፡ እጅዋን ፡ ይዞ ፡ ሲያስተምራት ፡
 ነበር ፡ የሚያየው ።

“ረሰተሽ ፡ ነው ፡ እንጂ ፡ ብዙ ፡ ጊዜኮ ፡ እዚህ ፡ እዩተቀመ
 ጥሁ ፡ ሲያስተምርሽ ፡ አይቻለሁ !” አለ ፡ የፍቅር ፡ ምርኮኛ ፡

መሆንዋን ፡ ሲያይ ፡ ሁኔታዋ ፡ አሳዘነውና ፡ ያዘን ፡ ፈገግታ ፡ ፈገግ ፡ ብሎ ።

“አለዎ ፡ ለካሰ ፡ ብዙ ፡ ጊዜ ፡ አይተሀል ፤ ረሰጅ ፤ ታዲያሰ ፡ ጥሩ ፡ አይደለም ፡ ሲያስተምር --- ጥሩ አይደለም ፡ ?”

“ በጣም ፡ ጥሩ ፡ ነው ፡ !” አለ ፡ ያዘን ፡ ፈገግታ ፡ ፈገግ ፡ እንደ ፡ አንገተን ፡ ትንሽ ፡ እንደ ፡ መድፋት ፡ ብሎ ። ከዚያ ፡ እስከ ፡ በዛብሀን ፡ እሱ ፡ የሰዋን ፡ ሁኔታ ፡ እያሰቡ ፡ ትንሽ ፡ ዝም ፡ ብለው ፡ ቆዩ ።

“ ሰብላ ፡ ድርኮ ፡ ከኔ ፡ የምትሰውራው ፡ ምስጢር ፡ አልነበረም ፡ አሁን ፡ ግን ፡ እንጂ ፤ የተለወጠሽ ፡ መሰለኝ ፡ !”

“ ምስጢር ፡ ተለወጠሽ ፡ ምን ፡ ተለወጠሁ ፡ ? የምን ፡ ምስጢር ፡ ?” አለች ፡ ምስጢር ፡ የሚባለውን ፡ ቃል ፡ በትሰማ ፡ ካንድ ፡ በቀር ፡ ሌላ ፡ ምስጢር ፡ ስለሌላት ፡ የሱን ፡ መገለጥ ፡ ጠርጥራ ፡ ፈትቆ ፡ ከቀይ ፡ ወደ ፡ ብጫ ፡ ከብጫ ፡ እንደገና ፡ ወደ ፡ ቀይ ፡ በትሰማ ፡ ተለዋውጦ ፡ አይንዋ ፡ እንደ ፡ ታነቀች ፡ ሁሉ ፡ ካፎቱ ፡ በጥፍ ፡ ወጥቶ ።

“ አይዘኸ ፡ አትደንግጧል ፡ መደንገጥ ፡ አያስፈልገም ፡ ብቻ አንዳንድ ፡ ነገር ፡ ሲገጥምሽ ፡ እንደ ፡ ድርኮ ፡ ብታግክሪኝ ፡ የምትፈልገው ፡ ነገር ፡ እንዲፈጸምልሽ ፡ መንገድ ፡ እመራሽለሁ ፡ ረዳሽለሁ ። ያለሽኝ ፡ እንቺ ፡ ያለሁሽ ፡ እኔ ፡ !” አለ ፡ ጉዳ ፡ ካሳ ፡ የሚወዳት ፡ ሰብላ ፡ በፍቅር ፡ ታውራ ፡ ልታዩው ፡ የማትችለውን ፡ አደጋ ፡ ስላዩ ፡ የተሰማውን ፡ የልብ ፡ ስዘን ፡ በውሸት ፡ ፈገግታ ፡ ለመሸፈን ፡ እዩተጣጣረ ። “አይዘኸ ፡ አትፍራ ፤ የሆነ ፡ የፍጥረት ፡ ተመሳካሪን ፡ የሚዘጅ ፡ መንገድ ፡ እንፈልጋለን ፡ የሆነውን ፡ ሁሉ ንገሪኝ ።” አለ ፡ ደገመና ።

“ ምን ፡ ልንገርህ ፡ ?” አለች ፡ አንገትዋን ፡ እንደ ፡ ደፋች ።

“ ከበዛብሀ ---” ብሎ ፡ ሊጠይቅ ፡ ያሰበውን ፡ ሳይጨርስ ፡ ነገር ፡ ግን ፡ የበዛብሀንና ፡ የሰዋን ፡ ምስጢር ፡ ያወቀ ፡ ለመሆኑ ፡ የሚበቃ ፡ ያክል ፡ እንደ ፡ ተናገረ ፡ “ እንዴት ፡ አደራችሁ ፡ ?” አለ ፡ በዛብሀ ።

“ አለ --- ፤ እንዴት ፡ አደርህ ፡ በዙ ፡ ለካ ፡ እንዲህ ፡ እያረፈድህ ፡ እዩመጣህ ፡ ነው ፡ ትምርቱ ፡ አልገፋ ፡ ያለ ፡ !” አለ ፡

ጉዳ ፡ ካሳ ፡ ፈቱ ፡ ከመ ፡ ቅጥበት ፡ ተሸፍኖበት ፡ ከነበረው ፡ ያዘን ፡ መጎናጠሪያ ፡ ተገልጦ ።

“ ሰብላ ፡ ትምርት ፡ አልገፋ ፡ አለኝ ፡ ብላ ፡ ነገረችዎ ፡ እንዴ ፡ !” አለ ፡ በዛብሀ ፡ አፋ ፡ ለጉዳ ፡ ካሳ ፡ ሲናገር ፡ አይኖቹ ፡ በጎን ፡ የሰብላን ፡ አይኖች ፡ እዩፈለጉ ። አይኖቻቸው ፡ ላንድ ፡ እፍታ ፡ ተገናኙና ፡ የሰብላ ፡ አይኖች ፡ እንደገና ፡ ተመልሰው ፡ መሬት ፡ መሬት ፡ ያዩ ፡ ጀመር ።

በዛብሀ ፡ የሰብላን ፡ ሁኔታ ፡ ሲያይ ፡ አንድ ፡ እንግዳ ፡ ነገር ፡ እንደ ፡ ደረሰ ፡ ተጠራጥሮ ፡ ለጊዜው ፡ ግራ ፡ ገሰው ። በሁዋላ ፡ እንደ ፡ ምንም ፡ ብሎ ፡ አሳቡን ፡ አጠረቃቀመና ፡ -

“ የሰም ፡ በውነቱ ፡ ትምርታችንስ ፡ እንዲያውም ፡ መጆ መሪያ ፡ ካሰብነው ፡ በላይ ፡ ነው ፡ የተቃራኝ ፡ !” አለ ።

“ እኔም ፡ ስቀልድ ፡ ነው ፡ እንጂ ፡ ያንድ ፡ አመት ፡ ትምርት ፡ ነው ፡ በጥቂት ፡ ወራት ፡ የጨረሰሽ ፡ እያልሁ ፡ እስከምንም ፡ አንተንም ፡ እያመሰገንሁ ፡ በዚህ ፡ ስንነጋገር ፡ ነበር --- ከመምጣትህ ፡ በፊት ።”

“ እስከ ፡ ናት ፡ ልትመሰገን ፡ የሚገባት ፡ እኔ ፡ አይደለሁም ። እስከ ፡ የምትማረውን ፡ ትምርት ፡ የማስተምራቸው ፡ ተማሪዎች ፡ ለሰዎ ፡ የወሰደባትን ፡ እጥፍ ፡ ጊዜ ፡ ወስደባቸው ፡ ገና ፡ አላጋመሱም ። ሰብላ ፡ ግን ፡ ሁሉንም ፡ ጨርሳ ፡ ቅዳሴ ፡ ማርያም ፡ ማለዘብ ፡ ላይ ፡ ናት ፡ እሱንም ፡ ከተጋን ፡ በጥቂት ፡ ቀን ፡ ውስጥ ፡ እንጨርሳለን ፡ ጽሁፊትም ፡ አሁን ፡ ያንድ ፡ ማለፊያ ፡ ጽሁፊ ፡ ያክል ፡ ታውቃለች ፡ እስኪ ፡ ካለዘብሽው ፡ ውዳሴ ፡ ማርያም ፡ ወይም ፡ ቅዳሴ ፡ ማርያም ፡ እሂጃላቸው ፡ !” አለ ፡ ትንሽ ፡ ፈገግ ፡ ብሎ ፡ ወደስዋ ፡ ዘወር ፡ አለና ። ሰብላ ፡ አይንዋን ፡ እመሬት ፡ ተከላ ፡ ዝም ፡ አለች ።

በዛብሀና ፡ ጉዳ ፡ ካሳ ፡ ስለ ፡ ትምርት ፡ ሲነጋገሩ ፡ እስከ ፡ የተሰወረ ፡ ምስጢርዋ ፡ መገለጻና ፡ እሱን ፡ ተከትሎ ፡ ሊደርስ ፡ የሚችለው ፡ አደጋ ፡ ሁሉ ፡ ድንገት ፡ ለመጀመሪያ ፡ ጊዜ ፡ አንድ ፡ ላይ ፡ ተሰልፎ ፡ ከሰዎት ፡ በሚያስጨንቅ ፡ በሚያስቅቅ ፡ ቅዠት ውስጥ ፡ ስለነበረች ፡ የሚሉትን ፡ አትሰማም ፡ ነበር ።

“ በይኮ ፡ ሰብላ ፡ !” አለ ፡ በዛብሀ ።

“እኔ ፣ ምን ?” አለች ፡ ከቅዠት ፡ እንደ ፡ ባህንነት ፡ ሁሉ ፡ በደንጋጤ ፡ ፊት ፡ አይኖሩት ፡ ሳምንት ፡ ሙሉ ፡ ሳትተኛ ፡ እንደ ፡ ሰነበተች ፡ ከብደው ፡ ውበትና ፡ ደምግባት ፡ ከፈት ፡ ታጥቦ ፡ ሄደ ፡ በዚያ ፡ አጭር ፡ ጊዜ ፡ ውስጥ ፡ ውብ ፡ ለግልጽ ፡ ጠፍቶ ፡ ደብዘዛ ፡ ጥላዋ ፡ ብቻ ፡ ስለታያቸው ፡ ሁለቱም ፡ ደንገጡ ።

“ምን ፡ ሃኔ ፡ እናት ፡ ጤንነት ፡ አልተሰማሽም ?” አለ ጉዳ ፡ ካሳ ፡ ከተቀመጠበት ፡ ተነስቶ ፡ አጠገብ ፡ ተቀምጦ ፡ ራስዋንም ፡ ፈትዋንም ፡ እየደባበሰ ።

“ደህና ፡ ነኝ ፡ ተውኝ ፡ ትንሽ ፡ ልተኛ ።”

“ጥሩ ፡ ነው ፡ ተኝ ፡ ብቻሽን ፡ እንዳትሆኝ ፡ ሀብትሽን ፡ ልጥራላሽ ?”

“የሌላም ፡ ብቻየን ፡ ብሆን ፡ ይሻለኛል ።”

“ደህና ፡ እኛም ፡ በሁዋላ ፡ መጥተን ፡ እናይሻለን ።”

ሁለቱ ፡ ወንዶች ፡ በብልን ፡ ብቻዋን ፡ ጥለዋት ፡ ሲወጡ ፡ “ምን ፡ አገኛት ፡ ይሆን ?” አለ ፡ በዛብህ ፡ እውነት ፡ የታመመች ፡ መሰሉት ፡ ደንግጦ ።

“ትናንት ፡ ግታ ፡ ጀምሮ ፡ አሞኝ ፡ አደረ ፡ እያለች ፡ ስትነገረኝ ፡ ነበር ፡ ከመምጣትህ ፡ በፊት ፡ ምንም ፡ አትሆን ፡ እሁን ፡ ትንሽ ፡ ተኝታ ፡ በታርፍ ፡ ይሻላታል ።” አለ ፡ ጉዳ ፡ ካሳ ፡ ውሸተን ።

“እንግዲያስ ፡ እዚህ ፡ ማስተማሩ ፡ ከቀረ ፡ አለቃ ፡ ከንፋ ፡ እፈልግለሁና ፡ እንደ ፡ ተመለስህ ፡ ወደኔ ፡ እንድትመጣ ፡ ብለውኛልና ፡ እሁን ፡ ወደዚያ ፡ ልሂድ ።” አለ ፡ በዛብህ ።

“እኔም ፡ አብራህ ፡ ልምጣና ፡ እንጀህ ፡ ልቆይህ ።”

“ምን ፡ ያክል ፡ እንደሚቆዩኝ ፡ አላውቅማ !”

“ግደለም ፡ የፈለጉትን ፡ ያክል ፡ ያቆይህ ፡ የምቻሉልበት ፡ ጉዳይ ፡ የሌኝም ።”

“እሺ ፡ እንግዲያስ !” አለ ፡ በዛብህ ፡ ጉዳ ፡ ካሳ ፡ ያለድርው ፡ እስከ ፡ ቅ፡ ቤት ፡ ተከትሎት ፡ ሄደ ፡ እንጀው ፡ እንዲቆይ ፡ የፈለገበት ፡ ምክናያት ፡ አልገባው ፡ ስላለ ፡ እንደ ፡ መፍራት ፡ ብሎ ።

በዛብህ ፡ አለቃ ፡ ከንፋ ፡ ዘንድ ፡ በጣም ፡ ቆይቶ ፡ ወደ ፡ ጎጆው ፡ በሄደ ፡ ጉዳ ፡ ካሳን ፡ እዚያ ፡ ተቀምጦ ፡ ሲጠብቅ ፡ አገኘው ።

“ውው - - እስካሁን ፡ ይጠብቁኛል ? አለቃ ፡ ማለቂያ ፡ የሌለው ፡ ነገር ፡ ይዘው ፡ ብዙ ፡ ስላቆዩኝ ፡ ሳይሄዱ ፡ አይቀሩም ፡ ብዬ ፡ ነበር !”

“የብቻነት ፡ ብቻነት ፡ እንግዳ ፡ ቤት ፡ ይሻላል !”

“እንዴት ?”

“ብቻውን ፡ ለሚኖር ፡ ሰው ፡ እንግዳ ፡ በታ ፡ እንግዳ ፡ እካባቢ ፡ የበለጠ ፡ ያላውተዋል ! አይህ ? እዚህ ፡ በዙሪያየ ፡ የማየው ፡ ሁሉ ፡ ከፈጸው ፡ ገበታው ፡ ሊማቱ ፡ አገዛው ፡ መድዩ ፡ ሁሉ ፡ ድሮ ፡ የማውቀውንና ፡ ረስቸው ፡ የነበረውን ፡ ነገር ፡ አንድ ፡ ባንድ ፡ እራቴ ፡ እያመጣ ፡ ሲያላውተኝ ፡ እንደምትለው ፡ ብዙ ፡ ጊዜ ፡ ማለፍ ፡ ጭራሽ ፡ አልተሰማኝም ። በል ፡ ይልቅ ፡ እሁን ፡ አንድ ፡ ነገር ፡ ልለምንህ ።”

“ምን ?”

“ብቻየን ፡ መብላቱ ፡ ስለ ፡ ሰለቸኝ ፡ ምሳየን ፡ እንድታባላኝ !”

“ተማሪ ፡ አብሎኝ ፡ ብሎ ፡ ሲለምን ፡ እንጂ ፡ ብላልኝ ፡ ተብሎ ፡ ሲለመን ፡ ገና ፡ ዛሬ ፡ ሰማሁ !” አለ ፡ በዛብህ ፡ እንደ መሳቅ ፡ ብሎ ።

“እንደኔስ ፡ በሰው ፡ መሀከል ፡ ብቻውን ፡ የሚኖር ፡ ካሁን ፡ በቀር ፡ መቶ ፡ አይተህ ፡ ታውቃለህ !”

“ቢሆንም ፡ - - - የሚያበላ ፡ እንጂ ፡ የሚበላ ፡ ጠፍቶ ፡ አይጠፋም ፡ ብዬ ፡ ነው ። እኛ ፡ እሁን - - - እውነት ፡ ምሳ ፡ የሚያባላ ፡ አጥተው ፡ ነው ፡ እስካሁን ፡ እኔን ፡ ደጅ ፡ ሲጠኑ ፡ የቆዩ ?” አለ ፡ በዛብህ ፡ የመገረምም ፡ የመጠርጠርም ፡ ምልክት ፡ እራቱ ፡ ሳይ ፡ እይታዩ ።

“መት ፡ እውነቱ ፡ ነው ! ማን ፡ አለኝ ? ያቸው ፡ እንቆጻ ፡ ናት ፡ እስከም - - - በል ፡ እንሂድ ፡ እባክህ ! ዛሬ ፡ ካንተ ፡ ጋር ፡ እየተጫወትሁ ፡ መብላት ፡ አምርኛል ! እስከም ፡ ዛሬ ፡ ከነዝራ ፡ ጋር ፡ ትብላ !”

እንቆጻ ፡ ጉዳ ፡ ካላ ፡ ትምርቱን ፡ ጨርሶ ፡ እንደ ፡ ተመለሰ ፡
እስከም ፡ ገና ፡ ልጅ ፡ ሳለች ፡ እግር ፡ አጣቢ ፡ እንደ-ትሆነው ፡
እናቱ ፡ የሸለሙት ፡ አገልጋይ ፡ ናት ። የጥንት ፡ ስምዎ ፡ አፈረ ፡
ጠላቱ ፡ ነበር ።

አፈረ ፡ ጠላቱ ፡ ከፍጥረትዋ ፡ መልክ ፡ ቀና ፡ ከመሆንዋም ፡
ሌላ ፡ ጉዳ ፡ ካላ ፡ ትምርቱን ፡ ሲጨርስ ፡ ሽልማት ፡ ሆና ፡ ከተሰ
ጠች ፡ በሁዋላ ፡ እሱ ፡ ደሀና ፡ አድርጎ ፡ ስለ ፡ ያዛትኛ ፡ ስለ ፡ ተመ
ቻት ፡ ከጥቁረትዋ ፡ በቀር ፡ በቁጥር ፡ መልክኛ ፡ በደም ፡ ግባት ፡
ውብ ፡ ናቸው ፡ ከሚባሉት ፡ ሌቶች ፡ የምትወዳደር ፡ ሆነች ።
ወዲያው ፡ የጉዳ ፡ ካላ ፡ እናትኛ ፡ ዘመዶቹ ፡ ምሽት ፡ ሊያጋቡት ፡
ከባላባት ፡ ባላባት ፡ ሲያማርጡ ፡ እሱ ፡ አፈረ ፡ ጠላቱን ፡ “እን
ቆጻዝዮን” ብሎ ፡ ሰይሞ ፡ አገባኛ ፡ እናቱንም ፡ ዘመዶቹንም ፡
አላፈረቸው ።

“ማናቸውሳ ፡ እንቆጻ?” አለ ፡ በዛብሀ ።

“እንቆጻዝዮንን ፡ አታውቃትም? ባለቤቴ ፡ ናት ፡ እንዲያ
ውም ፡ መልካም ፡ አጋጣሚ ፡ ነው ፡ ትተዋወቃላችሁ!”

“እንቆጻዝዮን? ጥሩ ፡ ስም ፡ ነው ፡ የካህን ፡ ልጅ ፡ መሆን ፡
አለባችው!”

“ስምዎ ፡ ብቻ ፡ አይደለም ፡ እስከም ፡ ጥሩ ፡ ናት!” አለ ፡
ጉዳ ፡ ካላ ፡ ስላባትዋ ፡ ካህንነት ፡ በዛብሀ ፡ ያለውን ፡ እንዳልሰማ ፡
ቸል ፡ ብሎ ።

እጉዳ ፡ ካላ ፡ ቤት ፡ እንደ ፡ ደረሱ ፡ “እንቆጻን ፡ ቶሎ ፡
ጥራት ፡ እዝራ!” አለ ፡ እበር ፡ ቆሞ ፡ ይጠብቅ ፡ የነበረውን ፡
አገልጋይ ።

“ወዲያው ፡ ጥልፍ ፡ ቀሚሶኛ ፡ ቀጭን ፡ ኩታ ፡ የለበሰ ፡
የግር ፡ አልቦውኛ ፡ ደረጃ ፡ እስኪታይ ፡ ቀሚሱን ፡ አጠር ፡ አድርጎ ፡
የታጠቀ ፡ ከላይ ፡ ወገን ፡ ቀሚሱ ፡ ከጠለቀበትኛ ፡ ኩታው ፡ ከተ
ጣፋበት ፡ ስንዝር ፡ ያክል ፡ ክፍ ፡ ብሎ ፡ መያዣቸው ፡ የማይታይ ፡
ሁለት ፡ የወርቅ ፡ ጉትቻዎች ፡ ግራ ፡ ቀኝ ፡ ፈንጠር ፡ ብለው ፡ ተቀ
ምጠው ፡ የሚያበሩበት ፡ አንድ ፡ ነገር ፡ ከወደ ፡ ጉዋዳ ፡ ብቅ ፡
ሲል ፡ በዛብሀ ፡ ደነገጠ ።

“እይውልሽ ፡ እንቆጻ ፡ የቆዩ ፡ ሰው ፡ ብዙ ፡ ነገር ፡ ያያል!

ከመቆዩት ፡ የተነሳ ፡ እኔም ፡ እንደ ፡ ሰዎች ፡ እንግዳ ፡ ወደ ፡
ቤቴ ፡ ይገዜ ፡ ለመምጣት ፡ በቃሁ ፡ በዛብሀ ፡ የሰብለ ፡ ወንጌል ፡
አስተማሪ ፡ ነው ፡ ተዋወቁ ።” አለ ፡ ጉዳ ፡ ካላ ፡ እንደ ፡ መሳቅ ፡
ብሎ ።

“ጤና ፡ ይሰጥልኝ!” አለች ፡ እንቆጻ ፡ ፈገግ ፡ ብላ ።
የከንፈርዋ ፡ ማእዘን ፡ የውተት ፡ አረፋ ፡ የመሰለ ፡ ጥርስዋን ፡
ገልጦ ፡ ግራ ፡ ቀኝ ፡ ሲሸሽኛ ፡ ጥቃቅን ፡ ውብ ፡ አይኖችዋ ፡
ከሁለቱ ፡ ጉትቻዎች ፡ ገባ ፡ ብለው ፡ በጨለማ ፡ እንደ ፡ ተቀ
መጡ ፡ አልማዞች ፡ ሲያበሩ ፡ እዚያ ፡ ግድም ፡ የሰው ፡ ፊት ፡
መኖሩን ፡ ከመገመት ፡ በቀር ፡ አጣርቶ ፡ ለማየት ፡ የሚያስቸ
ግር ፡ ነበር ።

“ጤና ፡ ይሰጥልኝ!” አለ ፡ በዛብሀም ፡ ነጭ ፡ ልብስ ፡
ለብሶኛ ፡ እገጦ ፡ እፊቱ ፡ ለቆመው ፡ ጥላ ፡ ትንሽ ፡ እጅ ፡ እንደ ፡
መንሳት ፡ ብሎ ፡ ምንም ፡ እንኩዋ ፡ በቂ ፡ ብርሀን ፡ በሌለበት ፡
ቤት ፡ ከውጭ ፡ ገብቶ ፡ እንደ ፡ እንቆጻ ፡ ያለ ፡ ጥቁር ፡ ሰው ፡
ለማየት ፡ ችግር ፡ ስለሆነ ፡ የንቆጻን ፡ ድምጽ ፡ ከመሰማት ፡
በቀር ፡ ፊትዋን ፡ አጣርቶ ፡ ለማየት ፡ ባይችል ።

“በይ ፡ እንግዲህ ፡ የምንጠጣው ፡ ላኪልንኛ ፡ ወዲያው ፡
ምሳችንን ፡ ለበዛብሀኛ ፡ ለኔ ፡ እዚህ ፡ አስመጭልን ፡ አንቺ ፡
ከነዝራ ፡ ጋር ፡ የዛሬን ፡ ብትፈልጉ ፡ አዳራሽ ፡ ያለዚያም - - -
እማድቤታችሁ ፡ ብሎ ።” አለ ፡ ጉዳ ፡ ካላ ፡ ትንሽ ፡ ሳቅ ፡ ብሎ ፡
“እሽ!” አለችኛ ፡ እንቆጻ ፡ በጉዋዳዋ ፡ በኩል ፡ ወደ ፡ መጣች
በት ፡ ተመልሳ ፡ ሄደች ።

ወዲያው ፡ ትንሽ ፡ ቆይቶ ፡ እዝራ ፡ ሁለት ፡ ብርሌዎችኛ ፡
በማንቆርቆሪያ ፡ ጠጅ ፡ ይዞ ፡ መጥቶ ፡ ለበዛብሀኛ ፡ ለጌታው ፡
እዩቀዳ ፡ ሲሰጥ ፡ “ከእዝራ ፡ ጋር ፡ መቸም ፡ ሳትተዋወቁ ፡
አትቀሩ!” አለ ፡ ጉዳ ፡ ካላ ፡ በዛብሀን ፡ እያዩ ።

“እንጂ ፡ የምንተዋወቅ ፡ አይመስለኝም!” አለ ፡ በዛብ
ሀም ፡ በበኩሉ ፡ እዝራን ፡ ቀና ፡ ብሎ ፡ አዩኛ ።

“አትተዋወቁም? ተዋወቁ ፡ እንጂ! እዝራ ፡ መስንቆ ፡
ጥሩ ፡ አድርጎ ፡ ስለሚያውቅ ፡ አሁን ፡ የወጣለት ፡ ስም ፡ ነው ፡
የድሮ ፡ ስሙ ፡ ፈረጃ ፡ ነበር ። ታዲያ ፡ እሱ ፡ የድሮ ፡ ስሙን ፡

ሰለሚወደ፡ እዝራ ፡ ስንለው ፡ አቤት ፡ አይለንም ፡ ብቻ ፡ የምን
ሆኖ ፡ የምንጠይቀውን ፡ ያደርግልናል !” አለ ፡ ጉዱ ፡ ካላ ፡
እዝራን ፡ በቀልድ ፡ አይን ፡ እዩተመለከተ ።

“ እዝራን ፡ አይወድም ? እዝራ ፡ ጥሩ ፡ ስም ፡ ነው ፡ ለምን
ጠላሽው ?” አለ ፡ በዛብሀ ፡ ወደ ፡ እዝራ ፡ ዘወር ፡ ብሎ ።

“ ተወልጄ ፡ እስካረጅ ፡ ሰው ፡ ሁሉ ፡ የሚያውቀኝ ፡ በራ
ረጃ ፡ ስም ፡ ነው ፡ ታዲያ ፡ አሁን ፡ ተመሽ ፡ ወዲያ ፡ ተነስጅ ፡
እዝራ ፡ ነኝ ፡ ብል ፡ ሰው ፡ እሽ ፡ ይላል ? እዝራ ፡ በሉኝ ፡ ስል ፡
‘ስምህን ፡ ብትለውጥ ፡ አንተ ፡ የምትለውጥ ፡ መስሉሀል !’
እያለ ፡ ሰው ፡ ሁሉ ፡ መሳቂያ ፡ እደረገኝ ፡ ስለዚህ - - - ሰው ፡
ከሚሰቅብኝ ፡ የድሮ ፡ ስሜ ፡ ምን ፡ አለኝ ?” አለኛ ፡ እዝራ ፡
ግንቆርቆሪያውን ፡ አፈታቸው ፡ አስቀምጦላቸው ፡ ወጥቶ ፡
ሄደ ።

እሱ ፡ ከመውጣቱ ፡ እንቆጻ ፡ የባልዋንኛ ፡ የበሳብሀን ፡
ምሳ ፡ በመሰብ ፡ አሰርታ ፡ ወጡ ፡ በያይነቱ ፡ ወጥቶ ፡ አስይዛ ፡
መጣች ። ከዚያ ፡ ሁለቱ ፡ ወንዶች ፡ እጃቸውን ፡ ታጥበው ፡
ለመብል ፡ ሲሰለፉ ፡ ከዩወጡ ፡ በትንሹ ፡ ቀማመሰችኛ ፡ “በሉ ፡
እንግዲህ ፡ ብሉ ፡ እንመጣባችሁም !” አለች ፡ የደበደበ ፡ ባስ
ጌጠው ፡ ረገግታ ፡ በጥቃቅን ፡ ውብ ፡ አይኖችዋ ፡ ከባልዋ ፡
በዛብሀን ፡ ከበዛብሀ ፡ እንደገና ፡ ባልዋን ፡ ገረፍ ፡ አድርጋ ።

“ እውነትም ፡ ጥሩ ፡ ደማም ፡ ናት !” አለ ፡ በዛብሀ ፡
ባላቡ ፡ እቤት ፡ በመቆዩቱ ፡ ዙሪያገባው ፡ ብርሀን ፡ ስለሆነለት ፡
መልኩዋን ፡ ልቅም ፡ አድርጎ ፡ ለግየት ፡ ቻለኛ ፡ አላቡን ፡
ለወጠ ። “ከጥቅረትዋ ፡ ትንሽ ፡ ቀነስ ፡ ቢያደርግላት ፡ ኖሮ ፡
እውነትም ፡ ጥሩ ፡ ልጅ ፡ ነበረች !” አለ ፡ አሁንም ፡ ባላቡ ፡
የፈገገታ ፡ ምልክት ፡ በፈቱ ፡ እዩታዩ ።

“ እንቆጻ ፡ ከወጣች ፡ በሁዋላ ፡ ትንሽ ፡ ዝም ፡ ብለው ፡
ሲበሉ ፡ ቆዩኛ ፡ ልጆች ፡ ወልዳችሁዋል ?” አለ ፡ በዛብሀ ።

“ ሁለት ፡ ወንዶች ፡ ልጆች ፡ ወልደን ፡ እንዲ ፡ ባሙቱ ፡
ሁለተኛው ፡ በመንፈቱ ፡ ሞቱ ። ከዚያ ፡ ወዲህ ፡ ይሄው ፡ አራት ፡
አመት ፡ ነው ? ወይስ ፡ ለምስት ፡ ሆነን ፡ አልወለድንም ።”

“ አይደ - - - ምን ፡ ገደላቸው ?”

“ አላ - - ምን ፡ ይታወቃል ? እንቆጻ ፡ የኔን ፡ ዘመዶች ፡
ትጠረጥራለች !”

“ የሰዎን ፡ ዘመዶች ? እንዴት ?”

“ በጥላ ፡ ወጊ ፡ አስገደሉዋቸው ፡ ብላ !” አለ ፡ ጉዱ ፡
ካላ ፡ እዩባቀ ።

“ አረ ! እንዴት ! ታዲያ ፡ እስዎ ፡ ያምናሉ ?”

“ ማመኑም ፡ አለማመኑም ፡ ችግር ፡ ነው !”

“ እንዴትስ ! ዘመዶችዎን ፡ በንዲህ ፡ ያለ ፡ ነገር ፡ ይጠረ
ጥሩዋቸዋል ?”

“ እዩብ ! ዘመዶች ፡ እስዎን ፡ በማግባቱ ፡ ዘር ፡ አበላሽህ ፡
ብለው ፡ እጅግ ፡ የተቆጡኛ ፡ የተቆረቆሩ ፡ ስለሆኑ ፡ እቤቱ ፡
አይመጡም ፡ እንጂ ፡ እቤቱ ፡ የሚመጡ ፡ ቢሆኑ ፡ ልጆችንም ፡
እስዎንም ፡ ከመገደል ፡ እንዳይመለሱ ፡ እርግጠኛ ፡ ነኝ ፡ ከሌላ ፡
ወገን ፡ ደግሞ ፡ እዚህ ፡ ሳይመጡ ፡ ወይም ፡ ልጆች ፡ እነሱ ፡
ዘንድ ፡ ሳይሄዱ ፡ ምን ፡ መንገድ ፡ አግኝተው ፡ እንደ ፡ ገደሉዋ
ቸው ፡ ማመኑ ፡ ቀርቶ ፡ መጠርጠሩ ፡ ያስቸግረኛል ። ስለዚህ ፡
ማመኑም ፡ አለማመኑም ፡ አስቸጋሪ ፡ ነው ፡ ያልሁህ ፡ ስለዚህ ፡
ነው ።”

በሳብሀ ፡ ነገሩ ፡ ገርሞት ፡ ዝም ፡ ብሎ ፡ ቆዩኛ ፡ “ እሽ !
ማንም ፡ ቢሆን ፡ ወገኑ ፡ ያክለኛል ፡ ይመስለኛል ፡ ከማይለው ፡
ጋር ፡ ሲጋባ ፡ ለጊዜው ፡ ማዘኑኛ ፡ መቆርቆሩ ፡ አይቀርም ፡
ይሆናል ፡ ነገር ፡ ግን ፡ ከዚያ ፡ አልፎ ፡ ነፍስ ፡ እስከ ፡ ማጥፋት ፡
ድረስ ፡ የሚያደርስ ፡ ነገር ፡ አለ ? ይልቁንም ፡ እንደሰዎ ፡ ያለ ፡
የተማረኛ ፡ ሌሎችን ፡ ለማስተማር ፡ የሚችል ሊቅ ፡ የመረ
ጣትን ፡ አግብቶ ፡ የፈለገውን ፡ አይነት ፡ ኑሮ ፡ ቢኖር ፡ ይህ ፡
የራሱ ፡ ጉዳይ ፡ ነው ! ዘመድ ፡ ምን ፡ ችግሮት ፡ ነፍስ ፡ እማጥ
ጥፋት ፡ ድረስ ፡ ይሄዳል ?

“ እሀሀሀ . . . አይ ፡ በዛብሀ ! ለካ ፡ ለምትኖርበት ፡ ለለም ፡
ገና ፡ እንግዳ ፡ ነህኛ ! ሰው ፡ ሁሉ ፡ እንደሚያምነው ፡ ካላመ
ንህ ፡ ሰው ፡ ሁሉ ፡ የሚሄድበትን ፡ መንገድ ፡ ተከትሎ ፡
ካልሄድህ ፡ ሁሉም ፡ ጉዳይ ፡ አድርጎ ፡ ይይዘዋል ፡ እንጂ ፡ ማን ፡
የራሱ ፡ ጉዳይ ፡ ነው ፡ ብሎ ፡ ይተውሀል ?”

“ እንዴት ? ”

“ አዩህ : በረኻም : ጊዜ : ልማድ : የታመኑ : ሰውን : እንደ : ተለገመች : በቅሎ : ግራ : ቀኝ : ሳያይ : በተመራበት : ብቻ : እንዲሄድ : የሚያደርጉት : ብዙ : እምነቶች : አሉ ። እነዚህ : የልማድ : እምነቶች-ሀዋርያቸው : ማን : እንደሆነ : እግዚአብሔር : ይወቀው -ሰውን : የጌታ : ዘር : የደሀ : ዘር : የጀሰሪ : ዘር : የባሪያ : ዘር : በሚባል : ልዩ : ልዩ : የዘር : ክፍል : ከፍለውታል ። ይህ : ብቻ : ሳይሆን : እነዚህ : ዘርች : ምን : ማድረግ : እንደሚገባቸው : ምን : ማድረግ : እንደማይገባቸው : እንዴት : እንዲኖሩ : ማን : ከማን : እንደሚጋባ : ማን : ማነን : እንዲያከብር : ማን : ማነን : እንዲንቅ : ሳይቀር : በነዚህ : የልማድ : እምነቶች : ተደንግጎዋል ። ባሪያው : እንዲሸጥ : እንዲለወጥ : እጀሰሪው : እንዲኖቅ : እንዲጎጠጥ : ደሀው : በጌታ : እንዲገዛ : እንዲረገጥ : ተመድቦዋል ። ከጌታ : አለቀኑ : የሚወርድ : ውራድ : እስከ : እዩተባለ : እንዲወርድ : የደሀ : ሽማግሌ : እንተ : እዩተባለ : እንዲሞት : ተደንግጎዋል ። ከንቱ : አሰቦ : ከንቱ : የሚናገር : ዘመናይ : ተብሎ : እዩተደንቅ : ገዥ : እንዲሆን : ቁም : ነገር : አሰቦ : ቁም : ነገር : የሚሰራ : የተናቀ : ሆኖ : ተገዥ : እንዲሆን : ተመድቦዋል ። ይገርምህል ! ይህን : የማይረባ : ልማድ : ይህን : በግፍ : ሳይ : የተመሰረተ : ክፉ : ልማድ : ተመልክተህ : እንዲህ : ያለ : በራት : ሊኖር : የሚገባውም : የሚችልም : አይደለምና : ይልቅ : አወዳደቁ : እንዳይከፋ : ቀስ : ብሎ : እንዲለወጥ : ማድረግ : ይሻላል : ብለህ : የተናገርህ : እንደሆነ : እንደ : ከሀዲ : ተቆጥረህ : የምትሰቀል በት : ገመድ : ይሰናዳህል ! ዝም : ብለህ : እያዘንህ : ተመልላካች : የሆንህ : እንደሆንም - እንዲህ : እንደኔ : እብድ : ጉድ : እያሉ : ሰላምህን : አሳጥተው : ከማህበር : አስወጥተው : በዘመድ : መሀከል : ባዳ : ተወልደህ : ባደግህበት : አገር : እንገዳ : ሆንህ : እንድትኖር : ያደርጉህል ። ደግሞኮ : ይህን : ሁሉ : የሚያደርጉብህ : የጌታ : ዘር : ነን : የሚሉት : ሁሉንም : ረግጠው : አላይ : የተቀመጡት : ብቻ : ቢሆኑ : ጥቅማቸው : እንዳይገድልባቸው : ነው ። ትላለህ ነገር : ግን :

ባርቹ : እጀሰሪዎቹ : ድሆቹ : ሁሉ : ግፍ : የሚሰራባቸው : ሁሉ : ከግፍ : በረዎች : ጋር : እንድ : ላይ : ተባብረው : ሲፈርዱብህ : ምን : ትላለህ ? ከልማድ : ጋር : የማይሰማማ : እውነት : ሁልጊዜ : አስት : ነው ። የሚባለውን : የማይረባ : ተረት : አስብህ : ዝም : ማለት : ብቻ : ነው ! እየሙልህ ! ይጠቅላላው : የዚህ : ልማድ : እስረኞች : ነን ።

እንግዲህ : ከዚህ : ጠቅላላ : ልማድ : ተነስተን : እዝርዝር : ውስጥ : ስንገባ : በኔና : በንቆጶ : መሀከል : ሊኖር : የሚገባው : ግንኙነት : ያገልጋይና : የተገልጋይ : ግንኙነት : ካልሆነ : ከዚያ : አልፎ : የባልና : የምሽትነት : የሆነ : እንደሆነ : እስከን : አቅጥጥን : የማታውቅ : ብለው : ያሸሙጥጥቡታል ። እኔን : ወራዳ : ብለው : ይንቁኛል : የወለደናቸውን : ልጆች : ይጠሉጥቸዋል : የጠላም : እንደሚገድል : ታውቃለህ !” አለ : ጉዱ : ካሳ : ትንሽ : ፍርጥም : ብሎ : አይኑን : እበካብህ : ላይ : ተከለና ። በካብህም : ትንሽ : ቀና : ብሎ : ጉዱ : ካሳን : አይና : የቅርብ : ፈገግታ : ፈገግ : አለ ።

“ እንዲሁም ። ” አለ : ጉዱ : ካሳ : አይኑን : ከበካብህ : ላይ : እንስተ : በር : በፍን : እዩተመለከተ ። “ እንዲሁም : እንድ : የደሀ : ልጅና : እንዲት : የጌታ : ልጅ : ቢጥደዱና : ሊጋቡ : ቢፈልጉ - የደሀው : ልጅ : ያላቅሙ : ተንጠራራ : ብለው : ያሸሙጥጥቸዋል ። ብሎ : ይሰጋል ። የጌታዋ : ልጅም : በበኩልዋ : ማእርግጥን : አልጠበቀችም : እባላሁ : ብላ : ትፈራለች ። ለወዳጅዋ : ያላት : ፍቅር : ይሉኝታዋን : የሚያያሽንፍ : ቢሆን : እንኩዋ : ወላጆችዋ : ስለማይቆዱላት : አዝና : አልቅሳ : አንጀትዋ : ተቆርጦ : የምትወደውን : ሳታገባ : ትቀራለች !” አለና : በዝዝ : ብሎ : እበሩ : ላይ : አርፎ : የነበረውን : አይኑን : መልሶ : እበካብህ : ላይ : ተከሎ : ፍጥጥ : አድርጎ : ያየው : ጀመር ።

በካብህ : ጉዱ : ካሳ : በመጨረሻ : የተናገረው : ስለሱና : ስለ : ሰብላ : መሆኑን : ጠርጥሮ : ልቡ : እንደ : መሸበር : አለና : አንገተን : እንደ : ደፋ : እጁን : በንጀራ : ይጠራርግ : ጀመር ። “ ታዲያበ : እውነት : አይደለም ?” አለ : ጉዱ : ከዘንጉ :

እጁን ፡ በንጆራ ፡ እዩጠራረገ ።

“ምኑ?” አለ ፡ በዛብሀ ፡ ቀና ፡ ብሎ ። ከመደንገጡ ፡ የተነሳ ፡

እግንባሩ ፡ ላይ ፡ ላብ ፡ ይታይበት ፡ ነበር ።

“አሁን ፡ ያልሁት ፡ ሁሉ ፡ እውነት ፡ አይደለም?”

“ይሆናል ፡ እንጂ ፡ ይሆናል!”

“አንተኛ ፡ ሰብለም ፡ ያላትሁበት ፡ ሁኔታ ፡ ይህን ፡ የመ ሰለ ፡ ነው!”

“ሞ-ሞ-ምንድነው ፡ እኔኛ ፡ ሰብለ ፡ ያ--ያለንበት?” አለ በዛብሀ ፡ ብርቱ ፡ ብርድ ፡ አንጀቱ ፡ ውስጥ ፡ እንደ ፡ ገሳ ፡ እዩተን ቀጠቀጠ ።

“አዩህ? በዛብሀ ፡ እንዲህ ፡ ያለ ፡ ችግር ፡ እንዲህ ፡ ያለ ፡ ማጥ ፡ ውስጥ ፡ ባልገባችሁ ፡ መልካም ፡ ነበር ። ከገባችሁ ፡ በሁ ዋፋ ፡ ግን ፡ መውጫ ፡ መንገድ ፡ መፈለግ ፡ ነው ፡ እንጂ ፡ እማጥ ፡ ውስጥ ፡ ገብታችሁ ፡ ቆማችሁ ፡ ሰው ፡ ሁሉ ፡ እያዩ ፡ እናንተ ፡ ሰው ፡ አያየንም ፡ መሰሎዎችሁ ፡ እማጥ ፡ ውስጥ ፡ አይደለንም ፡ ብትሉ ፡ ከጉዳት ፡ በቀር ፡ ምንም ፡ -- ጥቅም ፡ የለውም ። ይልቅ እንመክከርኛ ፡ መንገድ ፡ እንፈልግለት ።”

በዛብሀ ፡ እንገቱን ፡ ደፍቶ ፡ ዝም ፡ ብሎ ፡ ቆዩኛ ፡ ሰውነቱ ትንሽ ፡ ጸኅ ፡ ሲል ፡ “ለመሆኑ ፡ እንዴት ፡ አውቁት?” አለ ።

“ብዙ ፡ ሰው ፡ ያውቃል ፡ የሚወራውማ ፡ እንዲያውም ፡ ሌላ ፡ ነው!” አለ ፡ ጉዱ ፡ ካሳ ፡ ባዘን ፡ በተሰበረ ፡ ድምጽ ፡ አንገ ቱን ፡ በረንታው ፡ ደፋ ፡ አድርጎ ።

“ደግሞ ፡ ሌላ ፡ ምን ፡ ይወራል?”

“አርግዛለች ፡ እዩተባለ -- ይወራል ፡ እውነት ነው?”

“ሰብለ? አርግዛ --ለች? ከ--ከማን?”

“አሰረኛ ፡ አይደለች? ካንተ ፡ በቀር ፡ ማን ፡ አጠገብዋ ፡ ደርሶ ፡ ያውቃል!”

“እኔ? በሰሙ ፡ አብ ፡ መወልድ ፡ ወመንፈስ ፡ ትዱስ! ሰብ ለን ፡ በእንደዚህ ፡ ያለ ፡ ነገር ፡ መድፈር? በሰሙ ፡ አብ ፡ መወልድ ፡ ወመንፈስ ፡ ትዱስ! በዚህስ ፡ በሆራሽ ፡ አይጠረጥሩኝ! መዋደ ዳችን ፡ እውነት ፡ ነው ።”

“መዋደዳችሁ ፡ እውነት ፡ ከሆኑ ፡ እንከፍላለን ፡ የናጉቱ ፡ የል

ጀች ፡ የተለልቅ ፡ ወንድኛ ፡ ሴት ፡ ፍቅርም ፡ ወሰን ፡ አያውቅ! እንዴት ፡ አድርጌ ፡ ልመንህ?” አለ ፡ ጉዱ ፡ ካሳ ፡ ፈቱ ፡ ባዘን ፡ እንደ ፡ ጨለመ ።

“እንዴት ፡ አባቴ ፡ አድርጌ ፡ ብነግርዎ ፡ ያምኑኛል? አዩ? እኔ ፡ እስከ ፡ ዛሬ ፡ ድረስ ፡ ገና ፡ ድንግል ፡ ነኝ ። የሴት ፡ እጅ ፡ እ ስከ ፡ መጨበጡ ፡ እንከፍላለሁ ፡ ሰብለ ፡ የመጀመሪያዬ ፡ ናት ። ስለ ዚህ ፡ ምንም ፡ እንከፍላለሁ ፡ እስከ፡ ሳይ ፡ ወይም ፡ ብቻየን ፡ ተቀ ምጫ ፡ ላለባት ፡ ሰውነቴ ፡ ሁሉ ፡ እንደ ፡ ሻማ ፡ እየተቃጠለ ፡ ቢፈስ ፡ ልማድ ፡ ስለሌለኝ ፡ ፍራትም ፡ ይሁን ፡ ወይም ፡ ስለማ ከብራት ፡ ምክንያቱን ፡ በትክክል ፡ አላውቅም ፡ ብቻ ፡ ከመሳሳም ፡ አላለፍንም ። ይህ ፡ የውነተኛ ፡ ነዛዜ ፡ ነው ። ቢፈልጉ ፡ ስሙ ፡ እግዚአብሔር ፡ ጠርኛል ፡ ልማልልዎ!”

“የሰም ፡ መሀለ ፡ አያስፈልግም ፡ አልደረስሁባትም ፡ ካልሀ ፡ ይሄው ፡ ብቻ ፡ ይበቃል ። እንግዲህ ፡ ነፍሰጡር ፡ ሆናለች ፡ እዩተባለ ፡ የሚወራው ፡ ውሸት ፡ ነዋ!”

“በጭራሽ ፡ ውሸት ፡ ነው ።”

“አሁሁ -- ተመስገን ፡ ተመስገን! እሱ ፡ ነበር ፡ እንደ ፡ መርግ ፡ የተጫነኝ ፡ እንጂ ፡ የቀረውስ -- ምንም ፡ አይደል ፡ ግዴ ለም!” አለ ፡ ጉዱ ፡ ካሳ ።

ከዚያ ፡ ሁለቱም ፡ እንገታቸውን ፡ ደፍተው ፡ ዝም ፡ ብለው ቆዩኛ ።

“ለመሆኑ ፡ አይቶን ፡ የሚያውቅ ፡ ሰው ፡ የሰም ፡ እንዴት ፡ ታወቀ? ማን ፡ ተናገረ?”

“አይቶዎችሁ ፡ የሚያውቅ ፡ ሰው ፡ ከሌለ ፡ ከናንተ ፡ ይሆ ናል ፡ የታወቀው!”

“እኛ? በጭራሽ ፡ አልተነፈስንም!”

“አይ ፡ በዛብሀ! የሚዋደዱ ፡ ወንድና ፡ ሴት ፡ አፋቸው ፡ ባይናገር ፡ ፈታቸው ፡ አይናቸው ፡ ግንባራቸው ፡ እንዲያው ፡ በጠ ቅላላው ፡ ሁኔታቸውና ፡ አስተያየታቸው ፡ ሁሉ ፡ ይናገራል! ይህ ሁሉ ፡ ተናጋሪ ፡ ይህ ፡ ሁሉ ፡ አሳባቂ ፡ ነው!”

“እንጂ ፡ እንግዲህ ፡ ቢሆን ፡ ነዋ! ቢሆን ፡ ነው!”

“ለመሆኑ ፡ ሰውደራቱ ፡ ያሰባችሁት ፡ ነገር ፡ አለ?” አለ

ጉዳ : ካላ : ትንሽ : ዝም : ብለው : እንደ : ቆዩ ።

“ ምንም : አላሰብንም ! ”

“ እርትቀ : የመጡ : እንደሆነ : በሰዎች : ባንተም : ምን : እንደሚደርሰባችሁ --- አላሰባችሁም ? ”

“ ይሄም : ፍርዋል ! ጭራሽ : አላሰብነውም ! ” አለ : በዛብሀ : አንገቱን : እንደ : ደፋ : ትንሽ : ሲያስብ : ቆይቶ : ወደ : ጉዳ : ካላ : አይኑን : ቀና : እደረገኛ ። ፊቱ : ፈገግ : ያለ : በመሰልም : አይኖቹ : እንባ : ሞልተው : ነበር ።

ጉዳ : ካላ : የበዛብሀን : ሁኔታ : ሲያይ : እሱም : አዘነኛ : እንባ : መጣበት ።

“ ይዘህት : ጥፋ ! ” አለ : ትንሽ : በዛብሀን : እዩተመለከተ : ሲያስብ : ቆይቶ ።

“ ወደት : ይገኙት : እጠፋለሁ ? ”

“ አዲስ : አበባ : ይዘህት : ሂድ ። ”

“ እንዴት : አድርጌ : አደርሳታለሁ ? እንዴትስ : አድርጌ : ኮኖራታለሁ ? ” ሲል : በተሰበረ : ድምጽ : እንባው : ጣምራ : ጣምራ : እዩሆነ : ይወርድ : ጀመር ።

“ ግዴለም : እኔ : ረጻችሁታለሁ ። ሁለት : በቅሎዎችኛ : አምስት : ስድስት : የቀንድ : ከብት : ብሽጥ : ሁለት : መቶ : ብር : ያክል : አላጣም ። ያን : ይዛችሁ : እኔኛ : እዝራ : አዲስ : አበባ : እናደርሳችሁታለን ። ሁለት : መቶ : ብር : አንተ : ስራ : እስክት ይዝ : ያቆያችሁታል ። ከዚያ : በሁቃላ : ጥፍ : ባለሙያ : ነህ : የመምህርነት : ወይም : ሌላ : ስራ : አታጣም ። ግዴለህም : ደስ : ብሎታችሁ : ትኖራላችሁ : መቅረጥ : ብቻ : ነው : የሚያስፈልገው ! ”

በዛብሀ : የሚወስነውም : የሚናገረውም : ቅጡ : ጠፍቶት : ዝም : ብሎ : ቆዩኛ : “ መቼም : ይህ : ሁሉ : ጭራሽ : አስበነውም : አንስተነውም : የማናውቅ : ነገር : ነው : ታዲያ --- እስከ : እሺ : የምትል : ይመስልዎታል ? ” አለ ።

“ ሰብስ ? ደስታውን : ትችላለላች ? መቸስ : ምን : ያክል : እንደምትቀደዱ : የምታውቁት : እናንተ : ናችሁ : ይህን : እኔን : አትጠይቁኝ ! እእ ? ብቻ : ከዚህ : ከምትኖርበት : ወሀኒ : ትወ

ጫለሽ : ካሉቀት : የማታደርገው : ነገር : የማትሄድበት : እገር : ይኖራል : ብዬ : አልጠረጥርም ። አዩህ ? ይህ : የጌታ : ልጅ : መባሉ : ብዙ : ያካልኛ : ያእምሮ : ሲቃይ : ስላደረሰባት : በማትታወቅበት : እገር : ሄዳ : እንደ : ተራ : ሴት : ነጻ : ሆና : መኖርን : ልክ : ከቁምጥና : በሽታ : እንደ : መዳን : ነው : የምትቆጥረው ! ”

በዛብሀ : የጉዳ : ካላን : ተሰፋ : የሞላበት : ንግግር : ሲሰማ : የሰብለኛ : የሰ : ጋብቻ : ቀርቦ : ታዬውኛ : በጅ : የሚጨበጥ : መሰሎ : ታዬውኛ : ልቡ : በደስታ : ሲሞቅ : ጸዳሉ : በፊት : ታዬ ።

“ እሺ : እስቲ : ላነጋግራት ! ማወቅዎን : ታውቅ : እንደ ሆነ : እስኪም : ያነጋግሩዎት ! ”

“ ማወቅንስ : አውቃለች ። ጥቀት : በሰፊው : አነጋግራታለሁ : ብዬ : በጀምር : ደንግጣ : ገና : መልስ : ሳትሰጡኝ : እንተ : መጣህ ። በዚህ : ምክናያት : ነው : እንዲያ : ተለዋውጣ : የታመመች : መሰላ : ያገኘህት : እንጂ : አልታመመችም ። ስለዚህ : በሰፊው : አነጋግራታለሁ : ብቻ : አንድ : ነገር : ላስጠንቅቃችሁ ! ”

“ ምን ? ”

“ ቶሎ : መቁረጥኛ : መሄድ : አላሳችሁ ! ያለዚያ : በመሀከሉ : አባትቀ : የመጡ : እንደ ሆነ : ሁሉም : ተበላሽ : ማለት : ነው ። ሲሆን : ቀደም : ብሎ : የሚሆን : ነገር : ነበረ : ብቻ : ያለፈው : መቸም : አልፎታልኛ : ባይሆን : ከንግዴህ : ጊዜ : አይጥፋ ! ”

“ እሺ ። ” አለ : በዛብሀ ። ከዚያ : አንገቱን : ደፍቶ : ሲያስብ : ቆዩኛ : “ ምስጢርን : የሚያወጣ : እፍ : ብቻ : አይደለም : ያሉት : እውነት : መሆን : አላበት ! ይህን : ነገር : እስከም : ሆነች : እኔ : ለማንም : እንዳልተናገርንኛ : ማንም : እንዳላዩን : እያወቅሁ : ወጥቶ : መገኘቱ : የሚያስገርም : ነው ! ” አለ ።

“ አሁን : እንደ : ምንም : ብለን : እንወጣ : ይሆናል : ለወደፊቱ : ግን : ምስጢራ : አይታወቅብኝም ። ብሎ : እንደ : ዶር : ጫጭት : አፍኖ : ከመቀመጥ : ድንገት : ቢታወቅስ : ብሎ : መውጫ : መንገድ : ማሰናዳት : የሚያስፈልግ : ለመሆኑ : ይህ :

ትምርት : ይሁናችሁ ።” አለ : ጉዳ : ካሳ ።

“አለቃ ! ለጠቃሚ : ምክርዎም : ለርዳታዎም : እግዚአብሔር : ይስጥልኝ ! እንጂ -- እንዴት : አድርጌ : ባመሰግንም : የልቤ : እንደሚደርስ : አላውቅም ! ሌላማ : መቸስ : ምን : አደርግልሁ !” አለ : በዛብህ : ጉዳ : ካሳን : ለማመስገን : የሚያውቀው : ቃል : ሁሉ : የማይበቃ : መስሎ : ስለ : ታዩው ።

“ገና : ምንም : ሳላደርግ : አታመስግንኝ : ባደርግም : ለራሴ : ብዬ : የማደርገው : ስለሆነ : ምስጋና : አይገኝኝም ። ሰብላ : ራሴ : ናት ! የሚሆን : ከሆነ : የድሜ : ሙሉ : ደስታየን : ላንድ : ቀን : ደስታዋ : ለመላውጥ : አልመለስም ። ይህ : ርግጥ : ነው !” አለ : ጉዳ : ካሳ : ከሰሜት : ጋር ።

“ለመሆኑ : እመይቴሳ : የሰሙ : ይመስልዎታል ?” አለ : በዛብህ : ሁለቱም : ዝም : ብለው : በዩብኩላቸው : ሲያሰቡ : ከቆዩ : በሁዋላ ።

“ እንጂ ! አይመስለኝም ። ጆሮ : የባለቤቱን : ጉድ : አይሰማም : ይባላልከ ! ”

“የስዎ : እንዴት : ሰማ ?” አለ : በዛብህ : ትንሽ : ሳቅ : ብሎ ።

“ እኔም : ከዘመድ : ተራ : ስለወጣሁ : እንደ : ባለድ : ተቆጥራ : ነው ! ለመሆኑ : በትዩ : ጥሩ : ላይ : ከድሮው : የተለወጠ : ሁኔታ : ታያለህ ? ከሰማች : መቸም : ሌላው : ቢቀር : የጥርጣሬ : መልክ : ወይም : ያልተለመደ : ልዩ : ሁኔታ : ይታይባታል ። ”

“ እንደ : ድሮው -- ብዙ : አብረውን : አይቀመጡም : እንጂ : ሲላ : ልዩ : ሁኔታስ : አላዩሁባቸውም ። ”

“ እንግዲህ : ባትሰማ : ነው ። ብትሰማ : እንዲያውም : አትለያችሁም : ነበር ። የሆነ : ሆኖ : ከንግዴህ : መጠንቀቅ : ነው ። ”

ምእራፍ : ፳፬ :

በዛብህና : ቅለሙ :

በዛብህ : ጉዳ : ካሳን : ተሰናብቶ : በቀጥታ : ወደ : ወዳጁ : ወደ : ግራ : ጌታ : ቀለሙ : ወርቅ : ዘንድ : ሄደ ። ግራ : ጌታ : ቀለሙ : ወርቅ : እቤቱ : ጥገ : ተቀምጦ : ታምረ : ጊዮርጊስ : ይጽፍ : ነበር ።

“ ይህን : ነገር : አልጨረሰህም ? እባክህ ! ” አለ : በዛብህ : ባርጩማ : ኅተት : አድርጎ : እወዳጁ : አጠገብ : ሲቀጥጥ ።

“የጊዮርጊስ : ታምር : እንዲህ : ባጭር : ጊዜ : ተጽፎ : የሚያልቅ : ነው ? ”

“ ሌሎች : የሰሩዋቸውን : ታምራት : ሁሉ : በሰ : ላይ : እፁጨመርህ : ትጽፍ : እንደ : ሆነ : ነው : እንጂ : የጊዮርጊስን : ታምር : ለመጻፍ : በጀመርህበት : ጊዜ : አስር : ታምረ : ጊዮርጊስ : ጽፈህ : ትጨርስ : ነበር ! ”

“ እንዳንተ : ፍጡን : ባልሆነ : ይሆናል ! ” አለ : ግራ ጌታ : የሸጡጥ : ፈገግታ : ፈገግ : ብሎ ።

“ በል : እግዚአብሔር : ይስጥልኝ : እሁን : ተነስ : ሲኖዳ : የሆነስ : እንሂድ ። ” አለ : በዛብህ ።

ሲኖዳ : የሆነስ : በግራጌታ : ቀለሙ : ወርቅ : አማካይ ነት : በዛብህ : መሪጌትነት : የተቀጠረበት : አገር : ነው ። በዛብህ : ሰብላን : ማስተማር : እንደ : ጀመረ : ያዲስ : አበባ : መንገዱ : መቆዩቱ : ስለሆነ : ለስንቅኛ : ለልብስ : የሚሆን : ገንዘብ : የሚያገኝበትን : ስራ : ሲፈልግ : ግራጌታ : ቀለሙ : ከሲኖዳ : ባላገሮች : ጋር : ተነጋግሮ : ባመት : አስራሁለት : ብርኝ : ስድስት : ዳውላ : እህል : ሁለት : ዳውላ : በርባሬ : እንዲሰጡት : የመሪጌትነት : ስራ : አስያዘው ። እሁድኖ : ቅዳሴ : ወይም : ፍታት : ባለበት : ቀን : ብቻ : ስለነበረ : በዛብህ : ወደ : ሲኖዳ : የሚሄድ - ይህ : የያዘው : ስራ : የራሱን : ትምርትም : ሆነ : ሰብላን : ማስተማሩን : የማ

ያስናክልበት ፡ በመሆኑ ፡ ደስ ፡ ብሎት ፡ ነበር ።

“ ሲኖዳ ፣ ለምን ፡ ነው ፡ ሲኖዳ ፣ የምንሄድ ? ” አለ ፡ ግራ ፡ ጌታ ፡ ብርሁን ፡ አስቀምጦ ፡ በመገረም ፡ አይኑን ፡ ወደ ፡ በዛብሀ ፡ መለስ ፡ አደረገኛ ።

“ ደመወዜን ፡ እንዲሰጠኝ ፡ ላገራው ፡ ትነግርልኛለህ ፤ እኔ ፡ ብቻዬን ፡ ብሄድ ፡ አይሰጠኝም ፡ ብዬ ፡ ነው ። ”

“ ስራ ፡ ከጀመርህ ፡ አመት ፡ ሞላህ ? እንዴ ! ”

“ እሱስ ፡ ገና ፡ ስድስት ፡ ወር ፡ ነው ፤ ብቻ ፡ አሁን ፡ አዲስ ፡ አበባ ፡ መሄዴ ፡ ስለ ፡ ሆነ ነው ። ”

“ አዲስ ፡ አበባ ? ምንው ፡ ምን ፡ መሳ ? መቸ ፡ የታሰበ ፡ ነው ? ”

“ ዛሬ ። ”

“ እንዴት ! ዛሬ ፡ አስበህ ፡ ዛሬ ፡ ቆረጥኸው ? በዛብሀ ፡

አንዳንድ ፡ ጊዜት ፡ የምትሰራው ፡ ስራ ፡ የልጅ ፡ አይሉት ፡ ያዋቁ ፡ በጣም ፡ የሚያስቸግር ፡ ነው ! ”

“ የሰም ፡ ይሄስ ፡ ድንገት ፡ የደረሰ ፡ አደጋ ፡ ነው ። ”

“ ምን ፡ ድንገተኛ ፡ አደጋ ፡ ደረሰብህ ? ” አለ ፡ ግራጌታ ፡ እንደ ፡ መደንገጥ ፡ ብሎ ።

“ እቤት ፡ ሰው ፡ አለ ? ” አለ ፡ በዛብሀ ፡ በዝቅተኛ ፡ ድምጽ ፡ ገልመጥ ፡ ገልመጥ ፡ ብሎ ፡ የቤተን ፡ በር ፡ አዩኛ ።

“ ማንም ፡ የለ ፡ ጣይቱም ፡ ወደ ፡ ጎረቤት ፡ ሄዳለች ። ”

“ እንጃ ፡ ከየት ፡ ጀምራ ፡ ምን ፡ ብዬ ፡ ልንገርህ ? ” አለ ፡ በዛብሀ ፡ አንገቱን ፡ ደፍቶ ፡ ግንባሩን ፡ እያሻሸ ፡ “ አዩህ ? ከኖርሁ ፡ ኖራ --- በማይገባበት ፡ ቤት ፡ ገብኜ ፡ የፍቅር ፡ ወጥመድ ፡ ያዘኝ ፡ አሁን ፡ ቶሎ ፡ ማምለጥ ፡ እፈልጋለሁ ። ”

“ እስቲ ፡ ረጋ ፡ ብለህ ፡ ንገረኝ ፡ እባክህ ፡ በጣም ፡ አላስተዋልሁም ። መውደድ ፡ ያሻሻል ? ከማን ፡ ነውሳ ፡ ማምለጥ ፡ የምትፈልገው ? ”

“ ካባትዋ ! አባትዋ ፡ ፈታውራሪ ፡ መሸሻ ፡ ሳይመጡ ፡ ማምለጥ ፡ እፈልጋለሁ ። እሳቸው ፡ ከመጡ --- ቢቃ ። ”

“ አለ --- ! ይሄ ፡ ነው ! ለካ ፡ እውነት ፡ ነው ! ”

“ ለምትህ ፡ ፍርቀል ? ”

“ አላመንሁም ፡ እንጂ ፡ ሰምኜ ፡ ነበር ። ”

“ ከሰማህ ፡ ለምን ፡ አልነገርኸኝ ? ”

“ አሀሀሀ --- ለምስጢሩ ፡ ባለቤት ፡ መልሽ ፡ ልንገርህ ? ግዴላም ፡ ለምን ፡ አልነገርኸኝ ? እንዳልላህ ፡ ነው ! እሺ ፡ ሁሉም ፡ ይሁንኛ ፡ ፈታውራሪ ፡ መሸሻ ፡ ቢመጡ ፡ ምን ፡ ያደርጉሁል ? ያስሩኛል ፡ አትል ፡ ግዛቱ ፡ የላቸው ፡ አይደለ ! ”

“ እኔንማ ፡ ምን ፡ ያደርጉኛል ! ብቻ ፡ እሳቸው ፡ ከመጡ ፡ እስከዋን ፡ ይገዙ ፡ መሄድ ፡ አልችልም ፡ እንጂ ። ”

“ አሁን ፡ እስከዋን ፡ ይዘህ ፡ መሄድ ፡ ነው ፡ የምትፈልገው ? ”

“ አዎ ። ”

“ ይህን ፡ እንጂ ! አልመክርህም ! ”

“ እንዴት ? ”

“ የፈታውራሪ ፡ መሸሻን ፡ ልጅ ፡ ወስደህ ፡ አንተ ፡ ምን ፡ ልትሆን ፡ ነው ? ሎሌ ፡ ልትሆን ፡ ነው ? ወይስ --- ባል ! ”

“ ለምን --- አገባታለሁ ፡ እንጂ ! ” አለ ፡ በዛብሀ ፡ ትንሽ ፡ ፈገግ ፡ ብሎ ።

“ እንደኔኛ ፡ እንዳንተ ፡ ያለ ፡ ድሀ ፡ የጌታን ፡ ልጅ ፡ ሰርቆ ፡ ወዳጅ ፡ ማድረግ ፡ ነው ፡ እንጂ ፡ ሰርቆ ፡ ማግባት ፡ አያሻውም ። ”

“ እንዴት ? ምን ፡ ማለትህ ፡ ነው ? ”

“ አዩህ ? ለጌታ ፡ ልጅ ፡ በሰርቆሽ ፡ ወዳጅ ፡ የሆንህ ፡ እንደሆነ ፡ ለህል ፡ አታስብ ፡ ለወር ፡ ጨው ፡ ወይም ፡ ለሰጋ ፡ ለጌሽ ፡ አታስብ ፡ ለግር ፡ ወይም --- ለሌላ ፡ ሁሉም ፡ ከግያ ልቅ ፡ ከማይደርቅ ፡ ምንጭ ፡ እዩተዘረፈ ፡ ስልጡን ፡ አሽከር ፡ እያሳመረ ፡ እዩሰራ ፡ ሲያቀርብልህ ፡ እያማረጥህ ፡ ትመገባለህ ! የጌታ ፡ ልጅ ፡ በሰርቆሽ ፡ ያገባህ ፡ እንደሆነ ፡ ግን ፡ እስከዋ ፡ አንተን ፡ በማግባትዋ ፡ ልማድዋን ፡ እንደያዘች ፡ መብትዋን ፡ ታጣፍ ፡ ለሁሉም ፡ አንተ ፡ አስበህ ፡ አንተ ፡ ሰርተህ ፡ ማብላት ፡ አለብህ ፡ ትንሽ ፡ ከተለመደው ፡ የጎደለ ፡ እንደሆነ ፡ የጌታ ፡ ልጅ ፡ ምሽትህ ፡ አይንዋ ፡ የሞላ ፡ ቤት ፡ ወዳለው ፡ ማየት ፡ ይጀምራል ! የሰም ፡ በዛብሀ ፡ እኔ ፡ እንዲህ ፡ በሌላ ፡ ትግር ፡

ውስጥ : እንድትገባ : አልመክርህም ! ”

“ እይሆንም : እንጂ : አንተ : እንዳልኸው : የሚሆን : ቢሆን : ምናልባት : ከታሰርህበት : ወጥመድ : እጅግ : ይሆናል : ያለዚያ : አሁን : ነገሩን : ስመለከተው : ከሰጥ : ተለይቼ : መኖር : የምችል : መሰሉ : አይታዩኝም ! ”

“ ምን : የሆነ : እንደሆነ : ነው : ከታሰርህበት : ወጥመድ : የምትገኝ ? ”

“ በድህነቴ : ምክናያት : የሞላ : ቤት : ያለው : ስትመለከት : ያዩሁ : እንደሆነ : በድህነቴ : ምክናያት : የከዳችኝ : እንደሆነ : ያንገዜ : እጠላትኛ : ከፍቅርጥ : ነጻ : እሆን : ይሆናል ! ” አለ : በዛብህ : እይኑን : ሳያረግብ : ፈትለፈት : ቦዘዝ : አድርጎ : የሰብላን : ሁኔታ : እያዩ ።

“ ተሳስተህል ! ”

“ እንዴት ? ”

“ የሚወዱት : ጉዋደኛ : ሲከዳ : ነው : የሚጠላ : የሚወዱዎት : ሴት : ስትከዳ : አይደለም ። የሚወዱዎት : ሴት : ስትከዳ : ታስቀናለች : እንጂ : አትጠላም ! የሚወዱዎት : ሴት : ስትከዳ : ፍቅርጥ : በመቀነስ : ፈንታ : ይታጠፍኛ : ቅናትን : ጨምሮ : ሌላ : ወንጀል : ያሰራል ! ” አለ : ግራጌታ : ክርሮ : ባለ : ፈትኛ : ምርሮ : ባለ : ስሜት : ይህን : የመሰለ : ችግር : በራሱ : ደርሶበት : እንደሚያውቅ : ሁሉ ።

“ እሱ : እውነትህ : ይሆናል ! ብቻ --- ” አለ : በዛብህ : ጉዋደኛው : የተናገረው : ከፋ : ነገር : ለሰብላ : ካለው : ብርቱ : ፍቅር : ጋር : በራሱ : ውስጥ : ሲመዋገቱ : እዩሰማ : ቅር : ብሎት : አንገቱን : እንደ : መድፋት : አድርጎ ። “ ብቻ --- ” አለ : አሁንም : ደገመኛ ። “ ሰብላንክ : በጣም : ባታውቃት : ነው : ቀለሙ ። ”

“ በቅጡስ : አላውቃትም : ያው : እንዳንድ : ቀን : ተሸፍኛ : በቀኝ : በግራ : ተደግፋ : ቤተ : ክርስቲያን : ስትመጣ : ከማየት : በቀር : አላውቃትም ። እርግጥ ! እናውቃለን : የሚሉ : ሰዎች : ባህሪዎን : ሲያመሰግኑ : ሰምቻለሁ ። ነገር : ግን : በዛብህ : በሀረግ : ይመርም : ይከፋ : ዞር : ዞር : ይህን ።

ያው : የጌታ : ልጅ : ናት : እንኩዋን : መሰራት : በግርዛ : መሄድ : አላውቅ : ብላ : ሰው : ደግፎዋት : የምትሄድ : የጌታ : ልጅ : ናት : እንዳንተ : ላለ : ደህ : ምሽት : ልትሆን : ብትወድም : አትችልም : ነው : የምልህ ! ታስተውላለህ ? ”

“ አይ ! መሸፈንኛ : መደገፍ : እንኩዋ : የጌትነት : ምልክት : እንዲያው ቁንጥ : ነው : እንጂ : ሌላ : ምንም : አይደለም ! ጌታ : ሰው : ተደግፎ : የሚሄድ : መሄድ : ስላለ ወቀ : አይደለም ። አሁን : ነገ : አንተ : ድንገት : ጌታ : ሆነህ ! ብትገኝ : አሽቃባሎች : ከግራ : ከቀኝ : መጥተው : እንደ ግፍህ : ይሉህል ! ታዲያ : መሄድ : ባታውቅ : ነው ? ” አለ : በዛብህ : ፈቱን : ቅር : እንዳለው : ትንሽ : ፈገግ : ብሎ ።

ግራጌታም : ጉዋደኛው : ከተናገረው : ይልቅ : ለራሱ : ድንገት : ትውስ : ባለው : ነገር : እንደ : መላቅ : አለኛ : “ የሰም : በዙ ! ” አለ ። “ ከሁሉ : አስቀድሞ : እኔ : እንዲሁ : ነገ : ድንገት : ተነስቼ : ጌታ : ሆኜ : አልገኝም : ድንገት : ጌታ : ብሆን : ግን : አንተኛ : ሌሎች : ወዳጆቼ : ከኔ : ጌትነት : ይልቅ : የናት : ያባቴን : ከዚያም : አልፋችሁ : ያያት : የቅድማያቶቼን : ድህነት : የምታጋንኑበት : ቃል : ስትፈጥሩ : ትገኛላችሁ : እንጂ : ገራቀኝ : ልትደግፋኝ : አትመጡም ። ”

“ አንተ : ጌታ : ሁንልኝ : እንጂ : ያንተን : ጌትነት : ትቼ : የናት : ያባትህን : ድህነት : ላላጋንን : ቃል : ልግባ ! ወዲያውም : እናት : አባትህ : ጌቶች : ይሁኑ : ድሆች : አላውቃቸውም ። ” አለ : በዛብህ : እዩላቀ ።

“ እኔ : ጌታ : የሆንሁለት : ታውቃቸዋለህ : ይህ : እውነት : ነው ! እኔ : ልንገርህ ። ድህ : ድንገት : ተነስቶ : ጌታ : ሲሆን : ከሚያሸቃብጡለት : የሚያሸሙዋጥሉት : ይበዛሉ ። እዚህ : ጠልማ : ማርያም : የምትባል : አገር : ድሮ : ጉዛም : የነበሩ : በሁዋላ : ብዙ : ገንዘብ : ሰጥተው : ፈታውራሪ : የሆኑ : ፈታውራሪ : አንተነህ : ተስፋየ : የሚባሉ : ሰው : አሉ ! ወራያቸውን : እንተም : ስምተህ : ይሆናል ። ” ሲለ : በዛብህ : እንገቱን : ነቀነቀ ። “ እየውልህ : እኒህ :

ሰውዬ ፡ ፊታውራሪ ፡ እስኪባሉ ፡ ድረስ ፡ የናታቸውን ፡ ቅመም ፡ ሸቃጭነት ፡ ሰምቶ ፡ የሚያውቅ ፡ ሰው ፡ አልነበረም ። እረ ፡ የግታውቃቸውን ፡ ትኛ ፡ የምታውቃቸውን ፡ ልንገርህ ፡ አጼ ፡ ቴዎድሮስ ፡ ባይነግሱ ፡ የናታቸውን ፡ ኮሶ ፡ ሻጭነት ፡ ታውቅ ፡ ኖሮዋል ? ” ሲል ፡ ሁለቱም ፡ ባንድ ፡ ላይ ፡ ሳቁ ።

“እየውልህ ! መሰመሩን ፡ ይዞ ፡ ላልመጣ ፡ ጌትነት ፡ ካሽቃ ባጩ ፡ ይልቅ ፡ እሽመ-ዋጣጩ ፡ ይበዛል ። እኔም ፡ ነገ ፡ ጌታ ፡ ብሆንኛ ፡ በግራ ፡ መሄድ ፡ ቢጠፋኝ ፡ ይስቁብኛል ፡ እንጂ ፡ እንደ ፡ ጌቶች ፡ ልጆች ፡ ግራ ፡ ቀኝ ፡ ይዘው ፡ ቻቹ ፡ ችግራ ፡ አይሉኝም ። አለ ፡ እዩሳቀ ።

“ ተው ፡ እባክህ ፡ ቀለሙ ! ” አለ ፡ በዛብህ ፡ እንደ ፡ መቀየም ፡ ብሎ ። “ እዩህ ? ” አለ ፡ ቀጠለኛ ። “ እዩህ ? ሰብላ ፡ ጌትነትን ፡ እንዲሁ ፡ ከዘር ፡ ትውረሰው ፡ እንጂ ፡ አትወደውም ፡ የጌቶችን ፡ ኑሮ ፡ ስታነሳባት ፡ ኮሶ ፡ በጥብጠህ ፡ እንዳቀረብህላት ፡ ፊትዋን ፡ ሲከፋውኛ ፡ ስሜትዋን ፡ ሁሉ ፡ ሲመረገው ፡ ወለል ፡ ብሎ ፡ ይታይህል ፡ በጣም ፡ ነው ፡ የምትጠላው ! ”

“የያዙት ፡ ወርቅ ፡ ከነሀስ ፡ ይረከባል ፡ የሚባለውን ፡ ተረት ፡ ታውቅ ፡ የለም ? እንደዚያው ፡ ነው ፡ እስካለችበት ፡ ድረስ ፡ ጌትነቱን ፡ ትጠላው ፡ ይሆናል ፡ ሃረ ፡ ልጅ ፡ ናት ፡ እንደ ፡ ልብዋ ፡ መሮጥ ፡ መጫወት ፡ የረለገችውን ፡ ግድረግ ፡ ትፈልጋለች ፡ ስለዚህ ፡ ከዚህ ፡ ሁሉ ፡ እንድትወሰን ፡ ሲያደርጋት ፡ ለጊዜው ፡ ጌትነትን ፡ የምትጠላ ፡ መምሰልዋ ፡ አይቀርም ። ነገር ፡ ግን ፡ ይህ ፡ ሁሉ ፡ ፍላጎት ፡ የሚቀንሰበት ፡ ጊዜ ፡ አለኛ ፡ ያ ፡ ጊዜ ፡ ሲደርስ ፡ አሁን ፡ የጠላቸውን ፡ ጌትነት ፡ እንደገና ፡ ትፈልገዋለች ።”

በዛብህ ፡ ዝም ፡ ብሎ ፡ ቆይኛ ፡ “ ቀለሙ ! እንድ ፡ ነገር ፡ ልንገርህ ፡ ” አለ ፡ አፈቱ ፡ ላይ ፡ ይታይ ፡ የነበረው ፡ የቅርታ ፡ ምልክት ፡ ከመቅጽበት ፡ ጠፍቶ ፡ ጉዋደኛውን ፡ ፍጥቶ ፡ አድርጎ ፡ እዩተመለከተ ።

“ ምን ፡ ” አለ ፡ ግራጌታ ።

“እኔ ፡ ስለግውቃት ፡ አንተ ፡ ስለግታውቃት ፡ ልጅ ፡

ነው ፡ እስካሁን ፡ የተነጋገርነው ፡ የመከርከሻም ፡ ሁሉ ፡ ወደባሰ ፡ ወጥመድ ፡ እንዳልገባ ፡ ለኔ ፡ እስብህ ፡ መሆኑን ፡ አውቃለሁ ፡ ብቻ ፡ እስከዋን ፡ ካንተ ፡ የበለጠ ፡ ስለማውቃትም ፡ ይሁን ፡ ወይም ፡ አእምሮዩ ፡ በፍቅር ፡ ታውሮ ፡ የተናገርኸው ፡ ሁሉ ፡ አሳቤን ፡ ትንሽ ፡ እንኩዋ ፡ ከቆመበት ፡ ሊያንቀሳቅሰው ፡ አልቻለም ። ስለዚህ ፡ ይህን ፡ ሁሉ ፡ ለኔ ፡ ተውኛ ፡ ተነስ ፡ ሳይመሽ ፡ እንሂድ ። ”

“ግራ ፡ ጌታ ፡ ቀለሙ ፡ ወርቅ ፡ ገርሞት ፡ ትንሽ ፡ ዝም ፡ ብሎ ፡ ቆየኛ ፡ - “ ስለዚህ ፡ አንተ ፡ ወዳጄ ፡ አሁን ፡ እንዳልሽው ፡ አእምሮህም ፡ አይንህም ፡ ታውሮ ፡ የምትሄድበት ፡ መንገድ ፡ ሚዳ ፡ መስሎህ ፡ ገደል ፡ ልትገባ ፡ አፋፍ ፡ ላይ ፡ ቆመህ ፡ ሳገኝህ ፡ ወይሁዋላ ፡ ጎትኛ ፡ በግዳን ፡ ፈንታ ፡ ለውርነትህ ፡ ተባባሪ ፡ ሆኜ ፡ ገፍኼ ፡ እንድጥልህ ፡ ነው ፡ የምትጠይቀኝ ፡ አይደለም ? ” አለ ።

“ ሳላውቅ ፡ ትንሽ ፡ መንገድ ፡ ሰጠህህ ፡ መሰለኝ ፡ እንደሱ ፡ አይደለም ። ከሚዳ ፡ ኑሮ ፡ የገደል ኑሮ ፡ የሚሻለኝ ፡ መሆኑን ፡ አመዘዝኜ ፡ መርጫ ፡ የመረጥሁትን ፡ ኑሮ ፡ ለመኖር ፡ እንድትረዳኝ ፡ ከጠዩቅሁህ ፡ የተጠዩቅኸውን ፡ መፈጸም ፡ የወዳጅነት ፡ ተግባርህ ፡ ነው ፡ ግላቴ ፡ ነው ። ”

“እሺ ! ” አለ ፡ ግራ ፡ ጌታ ፡ ሌላ ፡ ምንም ፡ ሳይጨምር ፡ ታምረ ፡ ጊዮርጊሱን ፡ እያጠፈኛ ፡ ብርካት ፡ ግራ ፡ ቀኝ ፡ በጠጉፋ ፡ እዩጠራረገ ። ከዚያ ፡ የቀለም ፡ ቀንዱን ፡ ከከደነኛ ፡ የጽሀፈት ፡ መሳሪያውን ፡ ጠቀላሎ ፡ ካስቀመጠ ፡ በሁዋላ ፡ “ ቆይ ፡ እንግዲህ ፡ ጣይቱን ፡ ጠርቼ ፡ ቤትዋን ፡ እንድትጠብቁኛ ፡ ፈረስ ፡ እንድትጭንልን ፡ ልንገራት ። ” አለ ፡ ግራ ፡ ጌታ ፡ ትንሽ ፡ ፍርጥም ፡ ብሎ ።

“የምን ፡ ፈረስ ? ከየት ፡ የመጣ ፡ ፈረስ ፡ ነው ፡ ጣይቱ ፡ የምትጭንልን ? ”

“ከየት ፡ እንዳመጣችው ፡ እስከዋን ፡ ትጠይቃለህ ፡ ብቻ ፡ ከዚህ ፡ ጭና ፡ እዚያ ፡ ላይ ፡ አስቀምጣ ፡ የለቀቀችን ፡ እንደሆነ ፡ በቅጽባት ፡ ገና ፡ ከብት ፡ ሳይሰበሰብ ፡ ሲኖዳ ፡ እንደሚያደርሰን ፡ አትጠርጥር ። ” አለኛ ፡ ግራጌታ ፡ ምሽቱን ፡

ሊጠራ : ሂደ ።

“አንተ : አያ : በዙ ! ለራስህ : ትጻር : አብጅ : ብለን : ብንመክርህ : እንቢ : ማለትህ : እነሱና : ደግሞ : ባለትጻርችን---
---ቤታቸውን : ልታሰፈታ : ታጥቀህ : ተነሳህ ? ” አለች : ጣይቱ : ገና : አጥፋን : እንደ : ገባች : የሚያምር : ጥርስዋን : በግማሽ : ገለጥ : አድርጋ : በዛብህን : በቀልድ : አይን : ገደም : አድርጋ : እያዩች ።

“የሚነን ቤት : ነው : ለማሰፈታት : ታጥቁ : የተነሳህ ? የኔ : እመቤት ! ”

“ይችን : የኛን : ቤት : ስታንስ : ጊዜ : ከቤት : አለመቀጠርህ : ነው ? ወይስ : ባሌን : ሳምንት : ሙሉ : ይዘኸው : ስትኮበልል : አትፈታም : ብለህ : ነው ! ” አለች : ጣይቱ : አሁንም : ቀልድ : ባስጌጠው : እስተያየት : በዛብህን : ገደም : አድርጋ : እያዩች ።

“ባልሽ : ፈረሰና : ገብሰ : ያሳላል : አንችንና : እኔን : ለማሳላት : የቀመመውን : አትመኝው : ከሶስት : ቢበዛ : ካራት : ቀን : የበለጠ : አንቆይም ። ”

“እኔ -- ! ሶስት : አራት : ቀን ! አሁንስ : እዚያ : ሲኖዳ : የሚባል : አገር : በዩሳምንቱ : እየሂዳችሁ : የምትጠነቀቁትን : ምስጢር : የወፍ : ከንፍ : ኖርት : ብርር--በሉ : ሂደ : ያዩ : ሰው ! ”

“በይ : ይልቅ : የምንጠጣው : ስጭንና : ሳይመሽብን : እንሂድ ። ” አለ : ባልዋ ።

ከዚያ : ገና : አፍላው : ያላለፈ : ጥፋ : የሰንዶ : ጠሳ : በትልልቅ : ዋንጫ : ስጥታቸው : አንዳንድ : ፈጅተው : ሁለተኛውን : ሲይዙ “እንዴት : ያለ : ጠሳ : ነው ? እባክህ ! ” አለ : በዛብህ ።

“እየውላህ : የጣይቱ : ፈረስ : ያላሁህ : ይህ : ነው ! እንግዲህ : ይህን : ጭነን : ከዚህ : የጋለብን : እንደሆነ : እግራችን : እንቅፋት : አይፈራ : እሾህ : መንገድ : የሄድን : ሳይመስለን : ገና : መጣም : ሲጀምር : ነው : የሚያልቅብን ። ”

እለ : ግራጌታ : እዩሳቀ ።

እውነትም : ምንም : እንኮዋ : በዛብህና : ግራጌታ : ቀለሙ : ከዲማ : ጊዜ : ከተነጻ : ቢነሱ : እዩተጫውቱ : መንገድ : የሄዱ : ሳይመስላቸው : ሲኖዳ : ገና : ከብት : ተሰብስቦ : እንዳበቃ : ደረሰ ። እዚያ : እንደ : ደረሰ : እንደ : ሁልጊዜው : ወደ : ገበዙ : ወደ : ቄስ : ምትኩ : ቤት : ቀጥ : ብለው : ሄዱ ። ቄስ : ምትኩ : የግራጌታ : ቀለሙ : ወርቅ : ዘመድ : ከመሆኑ ችውም : ሌላ : በዛብህን : በግራጌታ : አይን : እያዩት : በጣም : ወዳጆች : ሆነው : ነበር ። ድንገት : አዲስ : እበባ : የሚሄድ ቦት : ጉዳይ : ስለገጠመው : ከታቦተም : ካገራውም : ለመሰናበት : መምጣቱን : ሲሰሙ : ሰጣም : አዘኑ ።

“እየየ -- ! ብርቱ : ጉዳት : ተነጻን ! እፈትህ : ስለሆነ : አይደለም : መሪጌታ : ለሰው : ሁሉ : ስለው : የኖርሁትን : ነው : የምንገርህ ! ይህ : ታቦት : ከመሪጌታ : ማእጠንቱ : በሁዋላ : እንዳንተ : ያለ : አገልጋይ : አግኝተ : አያውቅም : ነበር ። ” አሉ : ቄስ : ምትኩ : እያዘኑ ።

“እስቲ -- እሱም : እስካለ : ድረስ : እኔም : እዚያ : ቅኔ : ቤት : ካሉት : መምህራን : እንፈልጋለን : ግዴላም : አይታገልም ። ” አለ : ግራጌታ ።

“እየየ -- : እንጂ ! ቢገኝም : እንደሱ : ያለ : አይገኝም : እንደሱ : ያለ : በሙያው : አገር : ከማስከበሩም : በላይ : ትንሽ : ትልቁን : እንደዩባህሪው : መሸኘት : የሚያውቅ : ባለትህትና : የሚገኝ : አይመስለኝም ። አገራው : ያሙት : ቀለቡን : ሰፍረን : ደመወዙን : እጥፍ : እናድርግለትና : አንደኛውን : እዚህ : ጠቅሉ : ተቀምጦ : ከቤተ : ክርስቲያን : አገልግሎቱ : ሌላ : ልጆቻችንን : እንዲያስተምርለን : ንገርለን : እያለ : እዩጨቀጨቀኝ : እኔም : ከዛሬ : ነገ : እንግረዋለሁ : እያሁ : ሳሰብ : ነበር : እንጂ -- እንዲያውም : አንደኛውን : ጥሎን : ይሄዳል : ብዬ : መች : አስቤ ! ” አሉ : ቄስ ። በዛብህ ህም : ምንም : እንኮዋ : ምስጋናው : ከፍ : ያለ : በመሆኑ : ደስ : ቢለው : ቄስ : ምትኩ : የገለጹት : የውነተኛ : ስሜታቸውን : መሆኑ : በለተሰማው : እንደ : ፈለጉት : ቆይቶ : ፈቃዳ

ቸውን : ሊፈጽም : ባለመቻሉ : እዘን ።

በተከታዮቹ : ሶስት : ቀኖች : ውስጥ : የሰድስት : ወር : ደመወዙን : ስድስት : ብር : በመንፈቅ : የሚደርሰውን : የህልኛ : የበርበሬ : ግምት : ዘጠኝ : ብር : ከፍታት : ተጠራቅሞ : በገበዙ : እጅ : የቆዩ : ድርሻው : ሰባት : ብር : በዚያ : ላይ : በተለይ : እንጋሬው : ለሰንቅ : አዋጥቶ : የሰጠው : አምስት : ብር : በድምሩ : ተጠቃሎ : ሀያ : ሰባት : ብር : ስላገኘ : በዛብህ : ከመጠን : ያለፈ : ደስ : አለው ።

በዛብህኛ : ቀለሙ : በሶስተኛው : ቀን : ማታ : ዲማ : ሲደርሱ : “በል : እንግዲህ : እኔ : ቤት : እንሂድኛ : ራታች ነን : እዚያ : እንብላ ።” አለ : ግራ : ጌታ ።

“ የለም : ተወኝ : በር : ሳይዘጋ : ልሂድኛ : ሰብሰን : ልጠይቅ ። ”

“ እባክህ : አሁን : ጊዜውም : አጉል : ነው : ነን : ጥዋት : ሂደህ : እያት : ወዲያውምኮ : የጣይቱ : ባላደራ : መሆንህን : አትርሳ : የወሰድኸውን : መልሰህ : ሳታስረክብ : በመሀከሉ : ቢጠፋ : ትጣላላችሁ ! ” አለ : ግራጌታ : እንደ : መሳቅ : ብሎ ።

“ እሺ --- ይሁን ። ” አለ : በዛብህ : ሰብሰን : ሳያይ : በማደሩ : ቅር : እያለው ።

ጣይቱ : ባልዋኛ : በዛብህ : ያኛለት : ይመለሳሉ : ብላ : ስላላሰበች : ራት : አላሰናዳችም : ነበርኛ : ድንገት : ጊዜ : ካለፈ : በሁዋላ : ስለደረሱ : ደነገጠች ። ቢሆንም : ጠላ : ሰጥታቸው : እየጠጡ : እሳት : እይጥቁ : ሲጫወቱ : እስከ : እላይ : ምድጃ : ድስት : እታች : ምድጃ : ምጣድ : ጥፋ : ትጣደፍ : ጀመር ።

“ ለመሆኑ : እኛ : ባንመጣ : ጠም : ልታደራ : ፍርዋል ? ”

አለ : በዛብህ : ለመቀለድ : ያክል ።

“ ጠምማ : እንዴት : አድራሱ ? ያኑ : የሴት : እራት : እበላ : ነበር : እንጂ ። ”

“ ምንድነው : የሴት : እራት ? ከወንድ : እራት : የተለዩ : ነው ? ”

“ እላ --- ሴት : ጥሬውን : ምናምኑን : በልታ : ታደራለች : የሴት : ልብዋ : ነው : እንጂ : ሆድዋ : አይመርጥም : ይባላል ! ” አለች : ጣይቱ : ከጠሰ : ጋር : እይታገለች : እንደምንም : ዘወር : ብላ : ሳቅ : እሰኝኛ ። በዛብህም : ባልዋም : ይሰቁ : ጀመር ።

“ ምን : እሰብሁ : ታውቃለህ ? ” አለ : በዛብህ : ከጣይቱ : ጋር : ጨዋታውን : ትቶ : ወደ : ጉዋደኛው : ዘወር : አለኛ ።

“ ምን : እሰብህ ? ”

“ ለሲኖዳ : ሌላ : መሪጌታ : ከመረጠግ : ለምን : እንተ : አትይዘው ? አሁን : እኔ : ያገኘሁትን : ገንዘብ : እንተ : አመት : ሙሉ : አንገትህን : አቀርቅረህ : ታምረ : ጊዮርጊስም : ይሁን : ሌላ : ጽፈህ : ከምታገኘው : ጋር : ሳመዛገነው : እኔ : ያገኘሁት : የሚሻል : መስሎ : ታዩኝ ። ስራውም : በጣም : ቀላል : ነው ። አመት : ሙሉ : ጽፈህ : ምን : ታገኛለህ ? ”

“ ግራ : ጌታ : ዝም : ብሎ : ቆዩኛ : “ ምንም : አላገኝ : ቢበዛ : ባመት : ሀያ : ሰላላ : ብር : ባገኝ : ነው ። ” አለ ።

“ ያዘው : እባክህ : ሌላ : ሰው : አይውሰደው : የጽህፈት : ስራህንም : ቢሆን : የሚያስፈታህ : አይደለም ። ”

“ እስቲ : አሰብሰታለሁ : የጽህፈት : ስራውስ : እንዲያው : ስለምወደው : ነው : እንጂ : የድካሙን : ዋጋ : የሚከፍል : ሆኖ : አይደለም ። አሁን : ይህ : ታምረ : ጊዮርጊስ : ይህን : ያክል : አድክሞኝ : ስንት : እንደሚሸጥ : ነግራህለሁ ? ”

“ የሰም ። ”

“ ሀያ : ብር ! ”

“ ሰላሳም : አጥቶ ? ”

“ እንኩዋን : ሰላላ : ሀያ : አምስትም : አጣ ! እዚህ : የደብሩ : ገበዝም : ሌሎችም : አይተው --- የጊዮርጊስን : ስእል : የከበበው : ሀረግ : በተለይ : ግንዱ : በጣም : ከበደ : ብለው : ለዋጋ : ማራከሻ : ይህን : ምክናያት : ሰጡ ። ”

“ እሰንስ : እንቢ : አልኸኝ : እንጂ : እኔም : ነግራህ : ነበር : ግንዱ : የተቀባው : ቀይ : ከበድ : ብሎዋልኛ ። ትንሽ :

ብሔር : ጨምረህ : ቀለል : አድርገው : ብዬህ : ነበርክ : ታስታ
ውሳሌህ ?”

“አዎ : ብቻ --- በእልክ : አስቀድመህ : ወይም : አሳክት
ለህ : ከምትተርክው : ታሪክ : ጋር : የተሰማማ : መሆን : አለ
በት ! ለምሳሌ : የጊዮርጊስን : ታምር : የጊዮርጊስን : ግርማ :
በምትተርክበት : መጽሀፍ : የምታሳዩው : የጊዮርጊስ : ስእል :
ግርማ : ያለው : በግርማ : የተከበበ : ሆኖ : መታየት : አለበት።
በታምረ : ጊዮርጊስና : በገደለ : ጊዮርጊስ : መጻሕፍት : የሚሳ
ለው : የጊዮርጊስ : ስእል : እንደ : አይነት : መሆን : የለበትም።
ይህን : ለኔ : የሚሰማኝን : ልዩነት : ለሌሎች : ማስረዳት : ነው :
ያቃተኝ ። እንተም : ሌሎችም : እንዳላችሁኝ : ባደርገው : በጭ
ራሽ : የተበላሸ : መሰሉ : ነው : የሚታዩኝ ።”

“አሁን : በዚህ : በህያ : ብር : ተሰማማችሁ : ታዲያ ?”

“አዎ : ተሰማምተን : ገንዘቡንም : ወዝፈውልኛል ።”

“ከወረራችሁ : መቸስ : ይሁና ! ባትቸኩል : ኖር : ግን :
ቢቸና : ደህና : ዋጋ : አታጣበትም : ነበር ።”

ከራት : በሁዋላ : በህብህ : ወደ : ቅኔ : ቤተ : ለመሄድ :
ተሰናብቶ : ሲወጣ : ግራ : ጌታ : “እውጭ : ቆዩኝ : አደርሰሁለሁ :
ብሎ : ወደ : ጉዋዳው : ገባ ።

ቅኔ : ቤት : በራፍ : ሲደርሱ : “በል : እንግዲህ : እኔ :
ልመለስ ።” አለ : ግራ : ጌታ : “አልነገርሁህም : መሰለኝ : ሚጫ :
እህቴ : ታማለች : ተብሎ : ስለተላከብኝ : ከነገ : ወዲያ : ወደ
ዚያ : መሄዴ : ነው ። መቸም : ከመሄዴ : በፊት : ተገናኝተን : እን
ሰነባበቃለን : እንዲያውም : እስከሂድ : አልለይህም ። ነገር : ግን :
እንደዛሬው : የተመቸ : ጊዜ : እናገኝም : ይሆናልና : ይህችን :
አሁን : ተቀበለኝ ። በቀደም : አንተ : ራስህ : ያልሸውን : አት
ርሳ ። ሰው : የሚፈልገውን : ነገር : አመዛዝኖ : ከመረጠ : በሁ
ዋላ : ያ : አመዛዝኖ : የመረጠው : ነገር : እንዲፈጸምለት :
የወዳጁን : በጎ : ፈቃድና : ርዳታ : ሲጠይቅ : ያላንዳች : ማጉረ
ምረም : ያላንዳች : ቅርታ : መፈጸም : የወዳጅነት : ተግባር :
ነው ።” ብሎ : አስራምስት : ብር : በራፊ : እንደተቆየጠረ : በበዛ
ብሁት እጅ : ቆጭ : አደረገለት ።

“ምንድነው ? ቀለሙ !” አለ : በህብህ : እንደ : መደን
ገጥ : ብሎ ።

“የታምረ : ጊዮርጊስ : ዋጋ : ነው ! የተረፈውን : አምስት :
ብር : ነገ : ከቆሰ : ገበዙ : ተቀብዬ : እሰጥላሁ ።”

እስተ : ቆይ : እባክህ ! ሁለታችንም : ሰበርናል ? ወይስ ...
እንዴት : ነው !” አለ : በዛብህ : በነጻ : እጁ : አይነን : እያሻሽ።

“የሰም : አልሰከርንም : ደህና : ነን ።”
“እንግዲያ : አመት : ሙሉ : ተኮራምተህ : የደከምሀበ
ትን : ዋጋ : አሁን : ለኔ : መስጠትህ : እንዴት : ነው ?”

“እባክህ : እዋጋ : ቤት : ገብቶ : መክራከሩን : ለገባያተ
ኞች : እንተወውና : አሁን : ዝም : ብለህ : ተቀበለኝ !”

“የሰም : ይህ : በጭራሽ : የማይሆን : ነው ።”
“ሰማ : በህብህ ! አልሆነም : እንጂ : እዚህ : አገር : የም
ታገባ : ብትሆን : ኖሮ : እንኩዋን : ገንዘብ : በጂ : እያለ : ባይ
ኖረኝም : ተበድሬም : ይሁን : ለምኜ : እኔ : ነበርሁ : የምድርህ ።
ስለዚህ : ያ : ቢቀር : ይህን : ተቀበለኝ : እባክህ !”

“እባክህ : ቀለሙ : አንተ : ምን : አለህና : ነው : ይህን :
ሁሉ : ገንዘብ : ዛሬ : ለኔ : የምተሰጠኝ ? እባክህ : ተወኝ ! ችግ
ርህን : እያወቅሁ : አሁን : ስላስገደድኸኝ : ብቀበልህም : ወዳ
ጁን : ሰርቆ : ወይም : ዘርፎ : እንደ : ጠፋ : ሲጸጥተኝ : እኖራ
ለሁ : እንጂ : ደስ : አይለኝም !”

“እውነተኛ : ልንገርህ ? በህብህ ! ይህ : ገንዘብ : ያንተ :
ነው ። ገና : ድሮ : ሰብለን : ማስተማር : ሳትጀምር : አዲስ :
አበባ : እሄዳለሁ : እያልህ : ስትነግረኝ : ለስንቅ : የምሰጥህ :
ገንዘብ : በጂ : ባለመኖሩ : ይህን : መጽሀፍ : ጀመርሁ ። ጌራሽ
ባልሸጠው : መሄጃህ : ይደርስብኝና : በጉዴ : እወጣለሁ : እያ
ልሁ : ስፈራ : በእግዚአብሔር : ቸርነት : እስከ : ዛሬ : ቆይህ ።
ስለዚህ : ድርውንም : ላንተ : አስቤ : አመት : ሙሉ : የደገስሁ
ትን : ስንቅ : አልቀበልህም : ብትለኝ : በጣም : እዝንብሀለሁ !”

በህብህ : የወዳጁ : አድርጎት : ልቡን : ነኩቶት : ዝም :
ብሎ : እንገብን : ደፍቶ : ቆዩና : “ያንድ : አመት : ሙሉ :
የሰራ : ዋጋ : ለኔ !” አለ : በሸካራ : ደምጽ : ልቅሶ : መጥቶ

በት ።

“ ለንተ ፡ ምንድነው ፡ ይሄ ? በዛብህ ! እንደ ፡ ሌት ፡ እን
 ጀራ ፡ እዩጋጋሪ ፡ እያበላ ፡ አንድ ፡ ቀን ፡ ፊቱ ፡ ሳይለወጥ ፡
 ቆሻሻ ፡ እዩጠረገ ፡ አስታቆ ፡ ላዳነ ፡ ወንድም ፡ ይሄ ፡ ምንድ
 ነው ? ዝም ፡ በል ፡ ብቻ ! ለሱ ፡ እግዚአብሔር ፡ በምትሄድበት ፡
 ዋጋህን ፡ ይከፈላህ ፡ ያንተ ፡ ውሲታ ፡ ምንም ፡ ዋጋ ፡ አይበቃ
 ውም ። ሁልጊዜ ፡ እንደማስብህ ፡ ስታውቅ ፡ ሁልጊዜ ፡ እንደ
 ታስበኝ ፡ ነው ፡ እንጂ ፡ ለውለታህ ፡ ውለታ ፡ ለመክፈል ፡
 አይደለም ። ውለታህስ ፡ ሳይከፈል ፡ አብሮኝ ፡ አብሮኝ ፡ ይኑር ! ”
 አለ ፡ ግራጌታም ፡ በተሰበረ ፡ ድምጽ ፡ ምሽት ፡ ከግግባቱ ፡
 በፊት ፡ ጸኑ ፡ በሽታ ፡ ታሞ ፡ ዘመድ ፡ ሁሉ ፡ ሲሸሸው ፡ በዛ
 ብህ ፡ እንዴት ፡ አድርጎ ፡ ያስታምመው ፡ እንደነበረ ፡ ስለታ
 ዩው ፡ ልቅሶ ፡ መጥቶበት ። ከዚያ ፡ ሁለቱ ፡ ጉዋደኞች ፡ ተቃ
 ቅፈው ፡ ትንሽ ፡ ተለቃቀሱና ፡ በዛብህም ፡ አስራምስት ፡ ብሩን ፡
 ቅር ፡ እያለው ፡ ተቀብሎ ፡ ወደዩቤታቸው ፡ መንገድ ፡ ሲጀምሩ ፡-

“ እንዴ ? እየውልህ ፡ የኔን ፡ ነገር ! እንዲያውከ ፡ ያላን
 ዳች ፡ ችግር ፡ ከዚህ ፡ ተነስተህ ፡ ሰተት ፡ ብለህ ፡ ሄደህ ፡ እቤ
 ትህ ፡ እንደምትገባ ፡ አስመስዩ ፡ ነው ፡ የምሰናበትህ ! ለመ
 ሆኑ ፡ ይህ ፡ ያሰብኸው ፡ ጉዳይ ፡ ብርቱና ፡ የታመነ ፡ ረዳት ፡
 የሚያስፈልገው ፡ ነው ! ማን ፡ አለህ ? ” አለ ፡ ቀለሙ ፡ እንደ
 ገና ፡ ተመልሶ ፡ ወደ ፡ ወዳጁ ፡ እያመራ ።

“ አዲስ ፡ አበባ ፡ ድረስ ፡ የሚያደርሰኝ ፡ ሰው ፡ አግኝቻ
 ለሁ ፡ ምንም ፡ አታሰብ ። ”

“ ማንኾ ? ”

“ አለቃ ፡ ካሳ ፡ ጻምጤ ፡ ከሁለቱ ፡ አገልጋዮቻቸው ፡ ጋር ፡
 አዲስ ፡ አበባ ፡ ሊያደርሱኝ ፡ ይሰናዳሉ ። ”

“ ካሳ ፡ ጻምጤ ፡ ካሳ ፡ ጻምጤ . . . ጉዳ ፡ ካሳ ? ”

“ አዎ . . . ጉዳ ፡ ካሳ ። ” አለ ፡ በዛብህ ፡ ትንሽ ፡ እንደ ፡
 መላቅ ፡ ብሎ ።

“ አይ ፡ በዛብህ . . ! እኛ ፡ ጉዳ ፡ ካሳን ፡ እምነህ ፡ እንዲህ ፡
 ያለ ፡ አደገኛ ፡ ነገር ፡ አደርጋለሁ ፡ ብለህ ፡ ትነሳለህ ? እንግዲ
 ያስ ፡ እንዲያውም ፡ በጠቅላላው ፡ አሳቡ ፡ ከሱ ፡ የፈለቀ ፡ ይሆ

ናል ! የብድ ፡ አሳብ ! ”

“ እውነትህ ፡ ነው ፡ በጠቅላላው ፡ አሳብም ፡ ከሳቸው ፡
 የፈለቀ ፡ ነው ፡ ብቻ ፡ ሰብለን ፡ እንደማታውቃት ፡ ሁሉ ፡ እሳ
 ቸውንም ፡ አታውቃቸውምና ፡ በሳቸው ፡ በኩል ፡ ያለውን ፡
 ነገር ፡ ለኔ ፡ ተውልኝ ! እሺ ? ”

“ እሺ ፡ ብቻ . . ሚጫ ፡ መሄዱን ፡ ተውሁት ! ”

“ ለምን ? ”

“ እሁቱ ፡ ብሄድላት ፡ አትድን ፡ ባልሄድላት ፡ አትሞት !
 ያንተ ፡ ግን . . . ልዩ ፡ ነው ፡ በዛብህ ። ባይሆን ፡ እንኩዋ ፡
 አባይን ፡ በደሀና ፡ መሻገርህን ፡ ማየት ፡ አለብኝ ! ”

“ አባትዎና ፡ ዘመዶችዎ ፡ ሳይመለሱ ፡ ቶሎ ፡ ከሄድን ፡
 ምንም ፡ የሚያሰጋ ፡ ነገር ፡ የለም ፡ ባንድ ፡ ሌሊት ፡ ጉዞ ፡ መጥ
 ፋታችን ፡ እንኩዋ ፡ ሳይታወቅ ፡ አባይ ፡ ደርሰን ፡ እናድራለን ።
 ስለዚህ ፡ አንተን ፡ የሚያሳስብ ፡ ነገር ፡ የለም ፡ ቀለሙ ። በደ
 ሀና ፡ መድረሳችንን ፡ እናለቃ ፡ ካሳ ፡ ሲመለሱ ፡ እንዲያስታው
 ቁህ ፡ እንግራቸዋለሁ ። ”

“ እኔን ፡ የሚያሳስበኝንና ፡ የማያሳስበኝን ፡ ካንተ ፡ የተ
 ሻለ ፡ የማውቀው ፡ እኔ ፡ ስለሆንሁ ፡ ለኔ ፡ ተውልኝ ፡ በዛብህ !
 እሺ ? ”

“ የለም ፡ እባክህ ! ” አለ ፡ በዛብህ ፡ እየሳቀ ፡ ጉዋደኛው ፡
 ከሱ ፡ በወሰደው ፡ ስለት ፡ መቀረጫ ፡ ክርክሩን ፡ ባጭር ፡ ስለ
 ቆረጠበት ።

“ በል ፡ ደሀና ፡ አደር ! ” አለና ፡ ግራ ፡ ጌታ ፡ በዛብህን ፡
 አዚያው ፡ እንደ ፡ ቆመ ፡ ትቶት ፡ ወደ ፡ ቤቱ ፡ ሄደ ።

ምእራፍ : ሸ፭ :

መሰናዶ :

በሳብሀ ከግራ : ጌታ : ቀለመ : ወርቅ : ተለይቶ : እቤተ : እንደ : ገባ : ወዲያው : ወፍራም : ጠዋፋን አብርቶ : ጉዋዶ ኛው : የሰጠውን : ብር : ከሰናዳ : ካመጣው : ጋር : እንድ : ላይ : አድርጎ : ቢቆጥር : አርባ : ሁለት : ሆነ : ግራ : ጌታ : እንዳ ለው : የዲማ : ገበዝ : አምስቱን : ብር : ሲሰጡ : አርባ : ሰባት : ይሆናል : በዚያ : ላይ : በሳብሀ : ራሱ : ከብዙ : ጊዜ : ጀምሮ : ቆጥሶ : ያስቀመጠው : ሶስት : ብር : ስለነበረው : ያምሳ : ብር : ጌታ : ሆነ : ማለት : ነው ! “ ጉዳ : ካላሰ : ስንት : ከብት : ሸጦ : ስንት : ብር : እግኝቶ : ይሆን ? የሸጠውን : ሸጦ : ሁለት : መቶ : እንደገና : ባይሆን : መቶ . . . ሰባ : ወይም : መቶ : ሰማ ንያ : ቢያገኝልኝ : በበቃኝ ! ያን : ያክል : ካገኘሁ : ቶሎ : መሄድ : ነው : እኒያ : አባትዎ : ሳይመጡ : ቶሎ : መጥፋት : ነው ! ” አለ : ባላቡ ።

ከዚያ : ሰብላን : አግብቶ : አዲስ : አበባ : የሚኖረው : ኑር : እዩተለዋወጠ : ታዩው ። ያንድ : ደብር : መሪጌታ : ሲሆን : ከዚያ : አሊቃ : ሲሆን : ሰብላንም : እሱንም : ደልተዋ ቸው : በደስታ : ሲሆኑ : እንደገና : ድሀ : ሆኖ : ተቸግሮ : ሰብላ : ፊት : ስትነሳው : አይንዋ : ሌላ : ሲመለከት : ከባለጸጎች : አን ዱን : ስትወድ : ጠልቶዋት : ከድሀ : ጎጂው : ሲያስወጣት : ቀንቶ : ሲገርፋት : ደግሞ : እንደገና : ሰብላ : ባጭር : ታጥቃ : ከድሆች : ጉዋዶኞቹ : ምሽቶች : ጋር : ውሀ : ስትቀዳ : እንዲሁ : ስትለቅም : ስትፈጭ : ከዚያ : አብረው : ቁቶ : ብለው : የድሀ : ራታቸውን : እዩበለ : “ ውው . . . ድሀነት : መጣሙ ! ጌታ : ሆኖ : ለብቻ : ከመኖር : ከሰው : ጋር : ድሀ : ሆኖ : መኖር : እንዴት : ይጥማል : በዙ ! ” ስትለው : ይህ : ሁሉ : እዩተለዋ ወጠ : ባይነ : ፊት : ሲሄድ : ባራሱ : ውስጥ : ሲንጫጫ : ሌሊቱ : ተጋመሰ ። ከዚያ : ልብሱን : ለማውለቅ : ቢያስብ : እንደ : ተደ

በደብ : ሁሉ : ሰውነቱ : ድቅቅ : ብሎ : ብርቱ : ድካም : ስለ : ተሰማው : ስሪውንም : እጀጠባቡንም : ሳያወልቅ : እንዲሁ : ተነስቶ : እንዲት : አልጋው : ላይ : ተጋደመ ።

በበነጋው : በጣም : ቀደም : ብሎ : ተነስቶ : ወደ : ሰብላ : ለመሄድ : ከቃጣ : በሁዋላ : ሰብላ : ወደልፍኝዋ : የምትመለስ : እናትዋ : እልፍኝ : በኛ : ከተጠጣ : በሁዋላ : መሆኑ : ትገሽ : አለውና : እንደ : ገና : ተቀመጠ ። ገና : ወይዘሮ : ጥሩ : ዳጭታቸ ውን : ውዳሴ : ማርያማቸውንና : መልክ : ጊዮርጊሳቸውን : ደግ መው : ገና : እዛኛ : ዘራሁን : ከስራየቤቶች : ጋር : ተጨቃጭ ቀው : ቁርስ : አስቀርበው : ተበልቶ : ገና : እናዛኛ : ዘራሁን : ከህመዶቹ : ፊት : የተመለሰውን : በልተው : እያወሩ : እንዳ ንድ : ብርሌ : ጠላ : ጠጥተው : ከዚያ : በሁዋላ : በኛ : ተጠ ጥቶ : ነው : ሰብላ : ወደልፍኝዋ : የምትመጣ ! በሳብሀ : ይህን ሁሉ : ሲያስብ : አመት : መስሎ : ታዩውና : ትግስት : አጥቶ : እንጀው : ውስጥ : ሲነሳ : ሲቀመጥ : ቆይቶ : በመጨረሻ : ወደ : ቤተ : ክርስቲያን : ሄደ ።

እቤተ : ክርስቲያን : ቆይቶ : ጊዜው : የደረሰ : ሲመሰለው : ተቸ : ብሎ : ወደ : ሰብላ : እልፍኝ : ቢሄድ : ገና : ከናትዋ : እል ፍኝ : ሳትመለስ : ስለ : ደረሰ : እድጅ : ተቀምጦ : ሲጠብቅ : ሰብላ : ሀብትሽን : አስከትላ : ብቅ : አለች ። ወዲያው : እድጅ : ተቀምጦ : ስታየው : ልብዋ : መሸበር : ጉልበትዋ : መብረክረክ : ርምጃዋ : ደንግርግር : ማለት : ስለ : ጀመረ : ቆመች ። ፊትዋ : ደም : መስሎ : ከነፈርዋም : ግራ : ቀኝ : ጉንጭዋም : ሲንቀጠ ቀጥ : ይታይ : ነበር ።

“ ምን ? ሰብላ ! ” አለች : ሀብትሽ ።

“ እንጃ ! ዛሬ : ብዙ : ጤንነት : አይሰማኝም ። ”

“ ታዲያ : ዛሬ : ትምርቱ : ይቅርብኻ ! ”

“ የሰም : አይቀርም : እርሳሴን : እማማ : እልፍኝ : ረስ ቸው : መጥቻለሁ : መሰለኝ : ተመለሽና : ፈልገሽ : እምጭልኝ : እባክሽ ። ”

ሀብትሽ : ወደ : ሴት : እልፍኝ : መመለስዋን : ሲያይ : በሳብሀ : የሰብላ : መላ : ገብቶት : ቆሎ : ተነስቶ : እቤት :

ገብቶ : ጠበቃት ። የሱም : ልብ : ሽምቅ : ይጋልብ : የሱም :
 ትልብት : ይብረከረክ : የሱም : ጉንጭና : ከንፈር : ይንቀጠቀጥ :
 ነበር ! ወዲያው : እዩርጠች : መጥታ : እቅፋ : ላይ : ስትወደቅ :
 ባፋ : ተቀበላት ። እንዴት : አደርህ : እንዴት : አደርሽ : መባ
 ባል : የለ : እንድ : ቃል : መለዋወጥ : የለ : አብረው : እንደ :
 ሰንበቱ : እንዳልተለያዩ : ሁሉ : ዝም : ብለው : ተገናኝተው :
 ዝም : ብለው : ተዩደዘው : እስከ : በሰ : እሱ : በሰዋ : ውስጥ :
 መቃብር ! በላምታ : ምን : ያደርጋል ? ቃል : ምን : ያደርጋል ?
 በላምታ : የልማድ : ንግግር : ነው ! ቃልም : ስሜታቸውን :
 ለማይተዋወቁ : ለማይግባቡ : ሰዎች : የአሳብ : መግለጫ :
 ነው ! ስሜታቸው : እንድ : የሆነ : የጋራ : ፍቅር : ያላቸው : ግን :
 የልማድ : ንግግር : አያስፈልጋቸውም : ከተራ : ቃል : ብዙ :
 ጊዜ : የበለጠ : የስሜት : መግለጫ : ያሳብ : መግለጫ : አላቸው ።
 ፍቅር : ቃሉ : ሁሉ : ተሰብስቦ : ሊገልጸው : የማይችለውን :
 ስሜት : የሚገልጽበት : የራሱ : ተዋንቁዋ : አላው !

ሀብትሽ : እርሳሱን : ፈልጋ : ማጣትዋን : ለመንገር : እዩር
 ጠች : ብትመጣ : እንገት : ላንገት : እንደ : ተዩያዙ : ስለ : ደረ
 ሰች : አይንዋንም : አፍዋንም : በሰፊው : ከፍታ : በቆመችበት :
 ደርቃ : ቀረች ። አይንዋን : ማመን : አቃታት ። ትንሽ : ቆማ :
 እንደ : ተመለከተች : ድንጋጤዋ : አልፎ : ፍራት : ስለ : ያዛት :
 አፍዋን : በሁለት : እጅዋ : እፍና : ይዛ : ወደ : ሁዋላ : ቀስ : ብላ :
 አፈገፈገችና : ተመልሳ : ወደ : ሴት : እልፍኝ : ብትሄድ : ወይ
 ዘሮ : ጥሩ : ካባ : ምገሌ : ጋር : ቆመው : ሲነጋገሩ : አገንቻቸው ።
 እዚያ : ትንሽ : ቆም : ብላ : ቆይታ : እመቤትዋ : ንግግራቸውን :
 ሲጨርሱ : ወደ : ሰብላ : እልፍኝ : መሄዳቸው : ስለማይቀር :
 ቀደም : ብላ : ሄዳ : ማስጠንቀቁ : የሚያስፈልግ : ስለ : መሰላት :
 እንደ ገና : ወደነሰብላ : ሄደች ። አሁንም : አንገት : ላንገት :
 እንደ : ተዩያዙ : አገንቻቸው ። ብቻ : አሁን : ሲላሳሙ : አይደ
 ለም : ያን : ያክል : ጊዜ : ጠፍቶ : የሰነበተበትን : ትጠይቀው :
 ነበር ።
 “እህህ - - ” አለች ሀብትሽ : እሰር : ቆማ : እንደምት
 ስል : ሁሉ ። ሰብላ : የበሃብህን : ስንገት : በሁለቱ : እጅዋ

እንደ : ያዘች : ዘወር : ብላ : አይታት : እንደ : ገና : ንግግርዋን :
 ቀጠለች : የያዘችው : ሰውዬ : ባልዋ : እንደሆነ : ሁሉ : ምንም :
 የፍረት : ምልክት : ሳይታይባት ። በዛብህም : የሰብላን : እን
 ገት : እንደያዘ : ዝም : ብሎ : ቆመ ።

“እርሳሱን : ፈልጋ : አጣሁት ።” አለች : ሀብትሽ ።

“ተይው : ይጥፋ ።” አለች : ሰብላ : ዘወር : እንኩዋ :
 ሳትል ።

“እሜቴ : ተነስተዋል : ወደዚህ : ሊመጡ : ነው : መሰ
 ለኝ ።”

“ትምጣ !” አለች : ሰብላ : ዘወር : ብላ ። ትምጣ :
 ስትል : እናትዋን : የመናቅም : የመጥላትም : ምልክት : እራ
 ትዋ : ላይ : ጎልቶ : ይታይ : ነበር ።

“የሰም : መጽሀፍሽን : ያገርና : እቦታሽ : ተቀመጪ ።”
 አለና : በዛብህ : እቦታው : ሄዶ : ተቀመጠ ።

ብዙ : ጊዜ : ሰው : አደገኛ : ወጥመድ : ውስጥ : የሚወድ
 ቀው : በሁለት : መንገድ : ነው ። አንዱ : የሰራሁትን : ሰው :
 እያውቅብኝም : ሲል : ሁለተኛው : መቸም : ታውቆብኛል :
 ይሁን : ምናባቱ : ሲል : ነው ።

ሰብላና : በዛብህ : መጀመሪያ : ምስጢራችንን : እኛ :
 ካልተናገርን : ወይም : ሰው : ካላዩን : የሚያውቅብን : የሰም :
 ብለው : ሲገናኙ : ብቻ : በፍቅራቸው : እዩሰከሩ : ሊደርስባ
 ቸው : የሚችለውን : አደጋና : ከሱ : የሚያመልጡበትን :
 መንገድ : ሳያስቡ : የሚያውቁትን : ክፉ : አለም : ጨርሰው :
 ረስተው : ኖሩ ። በሁዋላ : ምስጢራቸው : መገለጹን : ሲያውቁ :
 ‘ከታወቀ : ይሁን : ምናባቱ ?’ እማለት : ተስፋ : መቀረጥ :
 ደረሱ ። እፍረቱ : ፍራቱ : ሁሉ : ቀረ ። በብርቱ : ፍቅር : ፊት :
 ያባት : የናት : ቁጣና : ቅጣት : የሰው : ሳቅና : ስላቅ : ምንድ
 ነው ? የፈለገ : ሁሉ : አይቶ : ቢስቅ : የፈለገ : ሁሉ : ቢቆጣ :
 ለወደደ : ከፍቅሩ : የሚብስ : እሰ ? የሰም ! ስለዚህ : ‘ትምጣና :
 ትይ !’ አለች : ሰብላ : እናትሽ : መጥተው : ያዩሻል : ብትባል ።

ሰብላ : መጽሀፍዋን : ሳትገልጽ : በትልብትዋ : ላይ : ይዛ :
 እንደገና ተቀመጠች : ወይዘሮ : ተቀላጦሙ ።

“ በዛብህ : መጣህ ? የት : ጥለኸን : ሄደህ : ሰነበትህ ? እባክህ ! ” አሉ : እንደሁልጊዜው : በደስታ : ፊት ።

“ ብርቱ : ጉዳይ : አግኝተኝ : ሲኖዳ : ሄጄ : ነበር ። ”

“ ግኝው : ደብረ : ወርቅ : ሄድህ : ብሉ : የነገረኝ ? ይሁን : ብቻ : ደህና : ሄደህ : ኖርዋል ? በደህናስ : ተመለሰህ ? ”

“ ደህና : የሄድሁለትንም : በደህና : ፈጽሜ : ተመለሰሁ ። ”

“ መልካም ! አዩኸ : ሰብላ : የሁለታችንንም : ልብ : አዋራ : የበላው : ይመስል : ዛሬ : ኪዳን : ምህረቅ : መሆንዋን : ረስተን : እቤተ : ክርስቲያን : ሄደን : ሳናስቀድስ : ቀረን ። አሁን : አባ : ጥገሴ : እውቀን : የቀረን : መስሎቸው : ሲቆጡኝ : ነበር ። ተነሺ : አሁንም : ሄደን : ደጀሰላም : ለተቀመጡት : ድሆች : ምጽዋት : ሰጥተን : እንምጣ ። ” አሉ : ወይ ዘር : ጥሩ : ወደ : ልጃቸው : ዘወር : ብለው ።

“ እኔ : አልሄድም : እንኛ : ሄጄ ። ” አለች : ሰብላ : እንገትዋን : ከደፋችበት : ሳታቀና ።

“ ምኝ : ምን : ሆንኸ ? አሁን : ደህና : አልነበርኸ ? ” አሉ : እናትዋ : ከጥቂት : ጊዜ : በፊት : እቅርስ : ላይ : ካዩዋት : ተለውጣ : ስላገኙዋት ።

“ ምንም : አልሆንሁ ። ” አለች : አሁንም : እንገትዋን : እንደ : ደፋች ።

“ ተደው : እኔ : እሄዳለሁ : መጥተብኻል : መለላኝ : ዛሬ ! ” አሉና : እንደ : ልማዳቸው : ሀብትሽን : ወደ : ውጭ : ጠርተው : እንኛ : ቅንዳሻም : ዋ — ! ” ብለው : ወደ : ቤተ : ክርስቲያናቸው : ሄዱ ።

እመቤትዋ : አጥሩን : እንደ : ወሎ : ሀብትሽም : እንደ : ድርዋ : ሳትቀልድና : ሳትጫወት : ዝም : ብላ : ወደ : ማድቤትዋ : ሄደች ።

ሰብላ : ከበዛብህ : ጋር : በምስጢር : ፍቅር : ከጀመረች በት : ቀን : ጀምሮ : ምስጢርዋ : በብዙ : ሰው : ዘንድ : መቃወቁን : ከጉዳ : ካላ : እስከትሰማል ድረስ : እናት : አባትዋን :

በክፋም : ሆነ : በበጎ : እሰባቸው : እነሱን : የመጥላትም : ሆነ : የመውደድ : ስሜት : ለልብዋ : ተሰምዖት : አታውቅም : ነበር። ልብዋ : ማነንም : መጥላት : ትቶ : በዛብህን : ብቻ : እዩወደደ : ራስዋ : ማነንም : ማሰብ : ትቶ : እሱን : ብቻ : እያለበ : በደስታ : በጸጥታ : ትኖር : ነበር ። አሁን : ከምስጢርዋ : መገለጽ : ጋር : ለፍቅርዋ : ለደስታዋና : ለጸጥታዋ : አፍራሾች : እናትና : አባትዋ : መሆናቸው : ጭምር : አብር : ስለ : ታያት : ልትሸፍነው : የማትችለው : የናት : አባትዋ : ጥላቻ : እፊትዋ : ላይ : ኅልቶ : ይታይባት : ጀመር ።

“ አዩ --- ምነው : የነዚህን : ሰዎች : አይን : የማላይበት : በታ : ባገኘሁ ! ” አለች : ከተቀመጡችበት : ተነስታ : መጥታ : እሱ : በባርጩማ : ላይ : እንዳለ : እፊቱ : እመሬት : ላይ : ቁጭ : ብላ : በሚያሳዝን : አስተያየት : ሽቅብ : የሱን : አይን : እዩተመለከተች ።

“ አለቃ : ካላ : በሰፊው : እነጋገሩኸ ? ” አለ : በዛብህ : እሱም : የሰዋን : ፍቅርና : ችግር : ከወዲያ : ወዲህ : የሚያንከ ራትታቸው : እይኖች : ዘቅዝቆ : እዩተመለከተና : እንደ : ልማዱ : እፊትዋ : ላይ : ያሉ : ያካል : ከፍሎችዋን : ሁሉ : እንደወር : ፊደል : አንድ : ባንድ : እዩዳበሰ ።

“ በጣም : ብዙ : እላነጋገረኝም : ሁሉንም : ለበዛብህ : ነግራዋለሁና : ጊዜ : ሳታጠፉ : ቶሎ : ወዳዲስ : አበባ : ሂዱ : እኔና : እዝራ : እናደርሳችሁታለን : ነው : ያለኝ ። ”

“ ስለ : ገንዘብ --- ምንም : አላሉም ? ”

“ ስለገንዘብ ? ስለገንዘብስ --- አላነሳም ። ”

“ እሺ ! ታዲያ : . . . ምን : አልሻቸው ? ”

“ ስለምኑ ? ”

“ አዲስ : አበባ : ቶሎ : ሂዱ : ሲሉኸ ። ”

“ ምን : የምል : ይመስልሃል ? እስቲ : ገምት ። ” አለች ሰብላ : በቅርብ : የተዋበ : ፈገግታ : ፊትዋን : አስጊወት ።

“ እም : . . . እሺ : አልሻቸው ! ” አለ : እሱም : ትንሽ : የቅርብ : ፈገግታ : ፈገግ : ብሎ ።

“አዎ : ደህና : ገምተህል ። ለመሆኑ : ገንዘብ : ያልኸው : የምን : ገንዘብ : ነው ? ”

በሳብሀ : የገንዘብ : ነገር : የተነሳበትን : እንዴት : አድርጎ : እንደሚነግራት : ተቸግሮ : ግንባሩን : ሲያሻሽ : ቆይቶ ።

“አዩሽ ? ሰብላ ! አንቺ : ከተወለድሽ : ጀምሮ : እስከ : ዛሬ : ድረስ : በምቶት : የኖርሽ : ነሽ ። ታዲያ : አሁን --- ቸግርን : ትንሽ : በትንሽ : ላትለምጂው : ባንድ : ጊዜ : እብርቱ : ቸግር : ላይ : የወደቀሽ : እንደሆነ : ምናልባት : ታዝኝ : ይሆናል : ትጸጠች : ይሆናል : ብለን : ካለቃ : ጋር : በንነጋገር --- ስራ : እስክትይዙ : የሚያቆያችሁ : ገንዘብ : እኔ : ከብት : ሸው እሰጣችሁባለሁ ። ብለውኝ : ነበርኛ : ስለሱ : ነግረውሽ : እንደሆነ : ብዬ : ነው ። ” አለ : ሲረር : ሲቸር ።

“አእ --- ! ለዚህ : ነው : ሁለት : በቅሎዎች : ሸጠ : ሲባል : ትናንት : ነው ? ወይስ : ከትናንት : ወዲያ : የሰግሁ ! ብቻ : አንድ : ነገር : ልንገርህ ! እኔን : ትቸገራለህ : ብለህ : ምንም : አታሰብ ። ከዚህ : ሁሉ : ጣጣ : ወተተን : አንተኛ : እኔ : ብቻችንን : ከሆነ : ብዙም : ይሁን : ትንሽ : አንተ : ከውጭ : የምታመጣውን : እኔ : እቤት : አሰናድቻ : ግቅረብ : አያቅተኝም ። ከስራዬ : ቤት : ጋር : ነው : ያደግሁ : መስራት : አውቃለሁ ። ደግሞ : -- ካንተ : ጋር : ምንም : ያክል : ቸግር : ቢደርስብኝ : ግዘን : ወይም : መጸጠት --- የለም ! ” አለች : ትርታዋ : ሁሉ : ጠፍቶ : በደስታ : ፈት ።

“ጥሩ : ነው : እንገዴህ ! ” አለ : እሱም : ደስ : ብሎት ።

“ ሁለት : በቅሎዎች : ሸጡ : አሉ ? በምን : ያክል : ሸጡ ዋቸው : ይሆን ? ” አለ : ደገመኛ

“ በምን ያክል : እንደ ሸጡዋቸውስ : አልሰግሁም ። ”

“እሳቸው : እንኩዋ : ከብት : ሸጡ : ሁለት : መቶ : ብር : አንገላችሁባለሁ ነበር ያሉ : ነገር : ግን መቶ : ብር : ካገኙ ልን : እኔ : አምሳ : ብር : ስላለኝ : ይበቃን : ነበር ! መቶ : ብር : ካገኙልኝ : ጊዜ : ሳናጠፋ : ብንሄድ : እንዴት : ጥሩ ነበር ! ”

“ መቶ : አምሳ : ብርስ : ብዙ : ነው : እዬቆጠብን : ለብዙ :

ጊዜ : ይበቃናል : ሌሎ : እንሂድ : እባክህ : በሳብሀ : እንዲያውም : ትናንትና : ሌሊት : ክፉ : ቅዠት : በላቃዠኝ : ነው : መሰለኝ : ዛሬ : ልቤ : ድንግጥ : ድንግጥ : እያለ : ፍራት : ፍራት : ይለኛል ። ”

“ እልም : ካልፈሩት : አይደርስም : ይባላል : አይሆሽ : አትፍሩ ። ወዲያውም : የመንገዱ : አሳብ : ነው : እንጂ : ልብሽን : ድንግጥ : ድንግጥ : የሚያደርገው : ቅዠቱ : አይደለም ። እኔ : እንኩዋን : እንዲህ : ያለ : ጉዞ : እፈቱ : ተዘብቦብኝ : ተራ : መንገድም : ቢሆን : ሳስብ : ያሰብሁትን : መንገድ : እስክጀምር : ልቤ : ሲደነግጥ : ይቆያል ። ለመሆኑስ --- ምን : እልም : ነው : ያዩሽ ? ”

“ እልም : ከማለት : እንኩዋ : ቅዠት : በባል : ይመሰለዋል : ክፉ : የሚያስፈራ : ቅዠት ! እንዴት : ሆኜ : እዚያ : እንደ : ሄድሁ : ወይም : ግን : እዚያ : እንደ : ጣለኝ : አላውቅም : እንደል : መሀከል : እንዲያው : እንደሉ : ወገብ : ላይ : የቆምሁ : ይመሰለኛል ። ከዚያ : የገደሉን : ስር : ከቅዠቱ : ስታየው : ከርቀቱ : የተነሳ : ራስህን : ያዞርህል : ያንቀጠቅጥህል ! ወደ : ላይ : አፋፉን : ስታየው : ሩቅ : ነው ። ብቻ : ከስሩ : አፋፉ : ይቀርባል ። መያዣ : የለ : ምን : የለ : አፈሩንም : ደንጋዩንም : እዬያዝሁ : ወዳፋፉ : ለመውጣት : ስሞክር : ትንሽ : እወጣኛ : የያዝሁትም : የቆምሁበትም : አፈርኛ : ደንጋይ : እየተፈረፈረኛ : እየተፈነቀለ : እንደ : ገና : ወደ ታች : ሲመልሰኝ : ሲያንሻትተኝ : ደግሞ : እንደ : ገና : ወደ ታች : ሲመልሰኝ : ሲያንሸራትተኝ : ደግሞ ስሞክር : ደግሞ : ትንሽ : ከወጣሁ : በሁዋላ : አንሻቶ : ሲመልሰኝ : ጭንቀቴን : ብታይ : እንዴት : ትጨነቅ ነበር ! ”

“እንኩዋን : እንዲያ : ስትጨነቁ : አይቸሽ : አሁንም : ስትነግረኝ : እንዴት : ጨነቀኝ ! ” አለ : በሳብሀ : እውነትም : የብርቱ : ጭንቀት : ምልክት : በራቱ : እዬታዩ ።

“ ታዲያስ ! ወጣሽ ? ”

“ አፋፉ : ላይ : የበቀለውን : ሳር : ይገዢ : እታገል : ነበር : መውጣት : አለመውጣቱ : ጥርት : ብሎ : አልታዩኝም ። ቅዠት : ከግሰጨነቀም : ሌላ አንድ : ክፉቱ ጥርት : ብሎ : አለመታ

የብ : ነው ።”

“አይ : የሰም : አፋፋ : ላይ : ደርሰሽ : የሚያገዝ : ብርቱ : ነገር : ከጨበጥሽ : ጥሩ : ነው ።” አለ : በዛብህ : ምንም : እንኮፍ : ልቡ : መፍራቱ : ባይቀር : ሰብለን : ለማደፋፈር : ያክል ።

“እንግዲህ : ለሂድኛ : አለቃ : ካላ : ምን : እንዳደረጉ : ልጠይቃቸው ።” አለ : ቀጠለኛ : ሁለተኛ : ትንሽ : ዝም : ብለው : በዩብኩላቸው : ሲያስቡ : ከቆዩ በሁዋላ ።

“ተሰናድቶ : ጨርሶ : እንደ ሆነ : መቸ : እንካላለን ?”

“በሳቸው : በኩል : ያለው : ካለቀማ : ዛሬ : ማታ : ሰው : ሲተኝ ! ከዚህ : ሰው : ሲተኝ : ብንካላ : ባቆጥራጭ : መንገድ : ሂደን : ሲነጋጋ : አባይ : ቆላ : እንደርሳለን : ብለውኛል ። አንቺ መዋል : ማደር : የምትፈልገበት : ነገር : አለ ?”

“ምንም : የለ : እሰናዳለሁ ።”

“ሽክም : አለማብዛት : ነው ።”

“አንድ : የሌት : እቃየን : የምይዝበት : አገልግልኛ : አንድ : መለውጫ : ልብሰ : ብቻ : ነው : ሌላ : አልይዝም ። ታዲያ : ዛሬ : የምንሂድ : መሆናችንን : ተመልሰህ : ትነግረኛለህ ! ወይስ --- ማን : ይነግረኛል ?”

“ዛሬ : የምንሂድ : ከሆነ : ተመልኼ : ስመጣ : ሰው እንዳይጠረጥር : አለቃ : ካላ : መጥተው : ቢነግሩሽ : ይሻላል ። ብቻ : ጊዜውን : የመቀሰቀሻ : ምልክትም : የሚሰጡሽ : እንደሆነ : ምልክቱን : ደሀና : አድርገሽ : እንድታጠኚው : አደራሽ ።”

“ሰሎ : ግደለም : አትሰጋ !”

ከዚያ : እንደገና : ተሳሰመው : በዛብህ : ወደ : ጉዳ : ካላ : ሂደ ። ጉዳ : ካላ : መጽሀፉን : ባትሮገስ : ላይ : ዘርግቶ : እየተመለከተ : እቤቱ : ጥግ : ተቀምጦ : ነበር ።

“አሁን --- ! ዘማች : እንኩዋን : ደሀና : ገባህገና : ዛሬ : መምጣትህ : ነው ! አለ : በዛብህ : ያጥሩን : በር : ገብቶ : ወደሱ : ሲያቀና : በሩቱ : አይኛ ።”

“ጤና : ይሰጥልኝ : የተመለሰሁ : እንኩዋ : ትናንት : ማታ :

ነው : ብቻ : ጊዜ : ካለፈ : በሁዋላ : ስለ : ደረሰሁ : ወደዚህ : ሳልመጣ : ቀረሁ ።” አለ : በዛብህ : ትንሽ : እጅ : እንደ : መንሳት : ብሎ ።

“ሰብለን : አይሁት ?”

“አዎ ! አሁን : ከሰዋ : ዘንድ : መምጣቴ : ነው ።”

“እንደ : ምን : ናት ? ያነሉት : ካንተ : እንደተለያየን : ሄጄ : ካነጋገርሁዋት : ወዲህ : አላይሁዋትም ።”

“ደሀና : ናት ።”

“የሂድሀበት : ጉዳይሳ : ቀናህ ?”

“አዎ ! ሲኖዳ : የደግ : አገር : ነው : ደስ : አሰኝቶ : ሰዶ ደኝ ።”

“እየውልህ ! ስንዴ : የዘራ : ስንዴ : የመርታል ! መልካም : ባትሰራ : መልካም : አያደርግልህም : ነበር ።”

“አረ : ከሰራሁት : በላይ : ነው : የተደረገልኝ ።”

“ሀሀሀ--- ሁልጊዜምሽ : እንዲሁ : ነው ! ቁና : ስንዴ : ዘርቶ ጫን : ስንዴ : ቁና : እንክርዳድ : ዘርቶ : ጫን : እንክርዳድ : እንደሚገኝ : አታውቅም ?”

“እሱ : እውነት : ነው !” አለ : በዛብህ : እንደመሳቅ : ብሎ :

“እስከሰ---ቀናዎ ?” አለ : ቀጠለኛ ።

“በሙሉ : ባይሆን : በከፊል ።”

“እኔ : አምሳ : ብር : አገኘሁ : ስለዚህ : በቀደም : እንዳሉት : ሁለት : መቶ : ብር : ለማግኘት : ከብቶችዎን : ሁሉ : መሸጥ --- አያስፈልግምሽ ! እንድ : መቶ : ብር : ያክል : ከተገኘ : መቶ : አምሳ : ብር : እየቆጠብን : እንድ : ስራ : እስካገኝ : ይበቃናል ።”

“መቶ : ብርሽ : አግኝቻለሁ : እንዲያውም : መቶ : አስር : ብር : አግኝቻለሁ ። የኮርቻ : በቅሎዬን : ስድሳ : አጋሰሰን : አምሳ : ብር ሸጫ : መቶ : አስር : ብር አግኝቻለሁ ።”

“ደሀና : አውጥተዋላ !”

“በጥምና : ቢሸጡ : ከዚህ : የበለጠ : ያወጡ : ነበር : ነገር : ግን : የችኮላ : ዋጋ : ነውኛ : ክፉ : አይደለም ። የቀንድ : ከብ

ተች ፡ ፍቸው ፡ ዋጋ ያሙ ። ሁሉንም ፡ ባንድ ፡ ላይ ፡ ግዙኝ ፡ ስላ
 ለሁ ፡ ቢቸግረው ፡ ነውኛ ፡ በግድ ፡ ይሸጣል ፡ ብለው ፡ ይሁን ፡
 ወይም ፡ የብድ ፡ ከብተች ፡ ስለ ፡ ሆኑ ፡ እንሰንም ፡ እንደብድ ፡
 ቆጥረዋቸው ፡ ዋጋቸውን ፡ በጣም ፡ አዋደቁብኝ ። ስለዚህ ፡ ትናን
 ት ፡ የቢቸኛ ፡ ገበያ ፡ ስለ ፡ ሆነ ፡ እዚያ ፡ የተሻለ ፡ ዋጋ ፡ ያወጡ ፡ ይ
 ሆናል ፡ ብለን ፡ አምስቱንም ፡ እዝራ ፡ ይዘዋቸው ፡ ሄደ ። ደሀና ፡
 ዋጋ ፡ ቢያወጡ ፡ መልካም ፡ ያለዚያ ፡ በተገኘው ፡ ዋጋ ፡ ሸጠህ
 ቸው ፡ ና ፡ ብዬዋለሁ ፡ ዛሬ ፡ ይመጣል ።

“ዛሬ ፡ በጊዜ ፡ የሚደርስ ፡ ይመስልዎታል?”

“ትናንት ፡ ሸጠ ፡ ጨርሶ ፡ ዛሬ ፡ ጥዋት ፡ ቢነሳ ፡ እስካሁንም ፡
 ይደርስ ፡ ነበር ፡ ትናንት ፡ ያልሸጠውን ፡ ዛሬ ፡ እስኪሸጥ ፡ ከቆዩ ፡
 ግን ፡ ግታ ፡ ነው ፡ የሚደርስ ። የሆነ ፡ ሆኖ ፡ ዛሬ ፡ እዚህ ፡ ሳይገባ ፡
 እንዳያደር ፡ በጥብቅ ፡ አስጠንቅቆዋለሁ ።”

“ሰብለን ፡ --- እንጂ ፡ ቅገገት ፡ መሳይ ፡ አቃኝቶዎታል ፡ መ
 ሰለኝ ፡ ስለባባች ፡ የተገኘውን ፡ ያክል ፡ ይዘን ፡ ዛሬ ፡ ሌሊት ፡ እን
 ድንኝሳ ፡ ነበር ፡ እስከም ፡ እኔም ፡ ያሰብነው ።”

“ዛሬግ ፡ ምኑን ፡ ከምን ፡ አድርገን ፡ ይሆንልናል?”

“ገንዘቡ ፡ እንደ ፡ ሆነ ፡ መቶ ፡ ስድሳ ፡ ብር ፡ ይበቃል ።”

አየ --- የልጅ ፡ ነገር ፡ ገንዘቡም ፡ እሺ ፡ እስቲ ፡ ይብቃ ፡ ከዚህ
 አዲስ ፡ አበባ ፡ የሚሄድ ፡ ሰው ፡ ቢያንስ ፡ ቢያንስ ፡ ያንድ ፡ ቀን ፡
 መሰናዶ ፡ እንኩዋ ፡ አያስፈልገውም? ስንቅ ፡ አያስፈልገውም?
 እንተም ፡ እኔም ፡ አቀዋራጭ ፡ መንገድ ፡ እናውቅ ፡ መንገድ ፡
 መሪ ፡ አያስፈልገንም? ሁለት ፡ በቅሎዎች ፡ ነበሩኝ ፡ ሁለቱንም ፡
 ሸግለሁ ፡ ለሰብለ ፡ የሚሆን ፡ አንድ ፡ በቅሎ ፡ እንኩዋ ፡ አያስፈ
 ልገንም? አይሁ? ይህ ፡ ሁሉ ፡ ካንድ ፡ ቀን ፡ የበለጠ ፡ መሰናዶ ፡
 የሚያስፈልገው ፡ ነው ፡ ነገር ፡ ግን ፡ ዛሬኛ ፡ ነገ ፡ ልንጨርሰው ፡
 እንችላለን ።”

“እኔ ፡ እንኩዋ ፡ ገንዘቡ ፡ ከበቃ ፡ በሰው ፡ በኩል ፡ እዝራም ፡
 ቢቀር ፡ እስከም ፡ እኔ ፡ ቀለሙን ፡ ጨምረን ፡ ሶስታችን ፡ እንበቃ
 ለን ፡ ብዬ ፡ ነበር ። ነገር ፡ ግን ፡ ቀለሙ ፡ መንገድ ፡ ግወቀን ፡

እንጂ ። ደግሞ --- እንዳሉት ፡ እንድ ፡ በቅሎ ፡ ለሰብለ ፡ በግድ ፡ ያስ
 ፈልጋል ። ለመሆኑ ፡ ነገስ ፡ ቢሆን ፡ በቅሎ ፡ እናገኛለን?”

“እቃው ፡ የኔ ፡ አለ ፡ በቅሎ ፡ ግን --- ሰብለን ፡ ስንሰርቅ ፡
 በቅሎዎን ፡ አብረን ፡ ብንሰርቅ ፡ ስለ ፡ በቅሎዎ ፡ ስርቆት ፡ በተ
 ላይ ፡ የምንኮነን ፡ አይመስለኝም!” አለ ፡ ጉዳ ፡ ካሳ ፡ ትንሽ ፡
 እንደ ፡ መሳቅ ፡ ብሎ ፡ በዛብህም ፡ አብር ፡ ሳቀ ።

“ ስለ ፡ መንገድ ፡ መምራቱ ፡” አለ ፡ ጉዳ ፡ ካሳ ፡ ቀጠለኛ ፡
 ” ስለ ፡ መንገድ ፡ መምራቱ ፡ እዝራ ፡ በዲማ ፡ ደብር ፡ ውስጥ ፡
 ካሉት ፡ መንገዶች ፡ ይልቅ ፡ ባባይ ፡ ቆላ ፡ ውስጥ ፡ ያሉትን ፡
 መንገዶች ፡ ጥሩ ፡ አድርጎ ፡ ያውቃል ፡ ስለዚህ ፡ የሰብለን ፡ በቅሎ ፡
 ለመሰረቅም ፡ ይሁን ፡ ባቀዋራጭ ፡ መንገድ ፡ ያለሰጋት ፡ አባ
 ይን ፡ ለመሻገር ፡ እዝራ ፡ ያስፈልገናል ።”

“ በቅሎዎን ፡ እንዴት ፡ አድርጎ ፡ ይሰርቃታል? የተያዘ ፡
 እንደሆነ ፡ ነገሩ ፡ ሁሉ ፡ ተበላሽ ፡ ማለት ፡ አይደለም?”

“ እቤት ፡ ገብታ ፡ ከታሰረች ፡ በሁዋላ ፡ ሰርቆ ፡ ሊያወ
 ጣት ፡ አይችልም ፡ ይያዝ ፡ ይሆናል ፡ ነገር ፡ ግን ፡ እሚዳ፡ግወሽ ፡
 ስለሆነ ፡ የምትውል ፡ ጠባቂው ፡ በሌለበት ፡ ጊዜ ፡ ሰርቆ ፡
 ራቅ ፡ ባለ ፡ ቦታ ፡ ሸሽጎ ፡ ያውልኛ ፡ ከጨለመ ፡ በሁዋላ ፡ ያመ
 ጣታል ።”

“ ስለዚህ ፡ በግናቸውም ፡ ሁኔታ ፡ መነሻችን ፡ ነገ ፡ ግታ ፡
 መሆኑ ፡ ነው ።” አለ ፡ በዛብህ ፡ እፈቀ ፡ ላይ ፡ ቅርታ ፡ እይታዬ።

“ ነገ ፡ ርግጥ ፡ እንችላለን ። እዝራ ፡ ዛሬ ፡ ይመጣል ፡
 እንቆያ ፡ የጀመረችውን ፡ ስንቅ ፡ አሰናድታ ፡ ትጨርሳለች ፡
 አምስቱ ፡ ቁም ፡ ከብተች ፡ በመጨረሻ ፡ ዝቅተኛ ፡ ዋጋ ፡ ባለር ፡
 ባለር ብር ፡ እንኩዋ ፡ ቢሸጡ ፡ እስካሁን ፡ ከተገኘው ፡ ጋር ፡ የፈ
 ለገነውን ፡ ያክል ፡ ገንዘብ ፡ አገኘን ፡ ማለት ፡ ነው ፡ ስለዚህ ፡ ነገ ፡
 መነሳት ፡ ርግጥ ፡ እንችላለን ።”

“እንግዲያስ ፡ ይህኑ ፡ እስከም ፡ ለሰብለ ፡ ይንገሩዋት ፡ ወዲ
 ያውም ፡ እመጨረሻ ፡ ላይ ፡ ባንዳንድ ፡ ያልተጠና ፡ ነገር ፡
 ምክናያት ፡ መሰናከል ፡ እንዳይፈጠር ፡ ከዛሬ ፡ ጀምራ ፡ ልታደ
 ርገው ፡ የሚገባትን ፡ ነገር ፡ ሁሉ ፡ ደሀና ፡ አድርገው ፡ ያስጠኑ

ዋት ፡ እኔም ፡ ቅድም ፡ ነግራያታለሁ ።”

“ደሀና ፡ ነው ፡ ከምሳ ፡ በሁዋላ ፡ እሄዳለሁ ፡ እለ --- ምሳ ፡ ስል ፡ ምሳ ፡ የሚያሳላ ፡ ታስበኝ ፡ ዛሬስ ፡ ምሳ ፡ እታዛላኝም?”

“ከቀለሙ ፡ ጋር ፡ አብረን ፡ ልንበላ ፡ ተቀጥረናል ፡ ወዲያውም ፡ እምስት ፡ ብር ፡ የሚሰጠኝ ፡ ስላለ ፡ እሱን ፡ መቀበል ፡ አለብኝ ።”

“አለ --- ቀለሙ! ቅድም ፡ ስሙን ፡ ስታነሳ ፡ እጠይቅህለሁ ፡ ስል ፡ እንነጋገራው ፡ የነበረው ፡ አስረላኝ ። ማንሁሳ ፡ ቀለሙ?”

“ግራ ፡ ጌታ ፡ ቀለሙ ፡ ወርቅ ፡ የሚባል ፡ የጌ ፡ ወዳጅ ፡ እሱ ፡ ገና ፡ ወጣት ፡ ስለሆነ ፡ ምናልባት ፡ አያውቁትም ፡ ይሆናል ። እሱ ፡ ግን ፡ ደሀና ፡ አድርጎ ፡ ያውቅዎታል ።”

“እኔንግ ፡ ግወቅ ፡ አለበት!” አለ ፡ ጉዳ ፡ ካሳ ፡ ፍርጥም ፡ ብሎ ።

“ትልልቆች ፡ መቸም ፡ ቢሆን ፡ ይታወቃሉ ፡ ወጣቶች ፡ ግን ፡ ከትልልቆች ፡ ጋር ፡ በሚውሉበት ፡ እድሜ ፡ እስኪደርሱ ፡ በጉዋደኞቻቸው ፡ መሀከል ፡ ካልሆነ ፡ በትልልቆች ፡ ዘንድ ፡ አይታወቁም ፡ ግለቴ ፡ ነው ።” አለ ፡ በዛብሀ ፡ የጉዳ ፡ ካሳን ፡ አሸሙር ፡ ካይነም ፡ ከፊቱም ፡ ሲያይ ፡ ለፊተኛው ፡ ንግግሩ ፡ እሱ ፡ ያላሰበውን ፡ ትርጉም ፡ እንደሰጠበት ፡ ገምቶ ፡ እንደ መደንገጥ ፡ አለኛ ።

“እውነትህ ፡ ነው ፡ ሰው ፡ በሌሎች ፡ ሰዎች ፡ ሁሉ ፡ ዘንድ ፡ እንዲታወቅ ፡ ትልቅ ፡ መሆን ፡ አለበት! ወይም ... ከሌሎች ፡ ሰዎች ፡ ሁሉ ፡ የተለዩ ፡ መሆን ፡ አለበት!”

“እንዴት ፡ የተለዩ?”

“ምንም ፡ ይሁን ፡ ይህይ ፡ ብቻ! ከሰው ፡ ሁሉ ፡ የበለጠ ፡ ጌታ ፡ ሆኖ ፡ ሀር ፡ አዘውትሮ ፡ እዩለበሰ ፡ የሚሂድ ፡ የሚያገለጽመው ፡ ቆዳ ፡ እስኪያጣ ፡ ድሀ ፡ ሆኖ ፡ እንዲሁ ፡ ራቁቱን ፡ በሰው ፡ መሀከል ፡ የሚሂድ ፡ ከሰው ፡ ሁሉ ፡ ረዝሞ ፡ ዛፍ ፡ የሚያክል ፡ ከሰው ፡ ሁሉ ፡ አጥሮ ፡ እንቅፋት ፡ የሚያክል ፡ ከሰው ፡

ሁሉ ፡ ነጥቶ ፡ ወተት ፡ የሚመስል ፡ ከሰው ፡ ሁሉ ፡ ጠቁሮ ፡ ከሰል ፡ የሚመስል ፡ ከሰው ፡ ሁሉ ፡ አዋቂ ፡ ሆኖ ፡ ሰው ፡ ያልደረሰበትን ፡ የሚያስብኛ ፡ የሚናገር ፡ ከሰው ፡ ሁሉ ፡ የባለ ፡ አላዋቂ ፡ ሆኖ ፡ መናገር ፡ እንኩዋ ፡ የማይችል ፡ እንዲህ ፡ ያለው ሁሉ ፡ ከሌላው ፡ ሰው ፡ ልዩ ፡ የሆነ ፡ ሰው ፡ እንደ ፡ ጉድ ፡ ተቆጥሮ ፡ እንኩዋንስ ፡ በሚናገርበት ፡ አገር ፡ በሩቅም ፡ በወሬ ፡ ይታወቃል ፡ እኔም ፡ እንዲህ ፡ ካሉት ፡ ጉዶች ፡ ተቆጥረው ፡ የማላውቃቸው ፡ ሁሉ ፡ ያውቁኛል ። ስለዚህ ፡ ቀለሙ ፡ ሳላውቀው ፡ ቢያውቀኝ ፡ የሚያስገርም ፡ አይደለም ፡ ግለቴ ፡ ነው!” አለ ፡ ጉዳ ፡ ካሳ ፡ እሁንም ፡ አሸሙሩ ፡ ከፊቱ ፡ ሳይጠፋ ።

“ታዲያኮ ፡ እሁን ፡ እስከ ፡ እንዳሉት ፡ ገና ፡ ሰው ፡ ያልደረሰበትን ፡ የሚያስብኛ ፡ የሚናገር ፡ አዋቂ ፡ ይባላል ፡ እንጂ ፡ ...” አለኛ ፡ ለመሠረሻው ፡ ቃል ፡ መለወጫ ፡ ሲያሰብኩ ።

“ጉድ ፡ አይባልም ፡ በል ፡ አይዞህ ፡ ስሜ ፡ ነው ፡ እትኖሪ!” አለ ፡ ጉዳ ፡ ካሳ ፡ አቁዋርጦ ፡ በዛብሀ ፡ ሲቸገር ፡ ተመለከተኛ ። በዛብሀ ፡ ዝም ፡ አለ ።

“አይሁ?” አለ ፡ ጉዳ ፡ ካሳ ፡ ቀጥሎ ። “አይሁ? ከተለመደው ፡ ልዩ ፡ የሆነ ፡ ሁሉ ፡ እንደ ፡ ጉድ ፡ መታየቱ ፡ እንኩዋ ፡ ምንም ፡ ቢሆን ፡ አይቀርም ። ብቻ ፡ የሚያሳዝነው ፡ ያ ፡ ከተለመደው ፡ ልዩ ፡ በመሆኑ ፡ ጉድ ፡ የተባለው ፡ ልዩነቱ ፡ በመልካም ፡ ወይስ ፡ በክፉ ፡ መንገድ ፡ መሆኑን ፡ ማመዛዘን ፡ በማይችል ፡ ሀዝብ ፡ መሀከል ፡ መኖሩ ፡ መልካሙ ፡ ከክፉ ፡ የሚጠቅመው ፡ ከሚገዳ ፡ ሳይለይ ፡ ከተለመደው ፡ ልዩ ፡ በመሆኑ ፡ ብቻ ፡ ሁሉም ፡ ባንድነት ፡ ታፍኖ ፡ ተሸፍኖ ፡ እንዲሁ ፡ መቅረቱ ፡ ነው ። ከተለመደው ፡ የተለዩ ፡ መልካም ፡ አሳብ ፡ ወይም ፡ መልካም ፡ ስራ ፡ ለጊዜው ፡ እንኩዋ ፡ ባያገለግል ፡ ጊዜው ፡ ሲደርስ ፡ እንዲያገለግል ፡ ተጠብቆ ፡ ተሸሽጎ ፡ የሚቆይ ፡ ቢሆን ፡ ካሳቢው ፡ ወይም ፡ ከሰራው ፡ ጋር ፡ አብሮ ፡ የማያልፍ ፡ ቢሆን ፡ መልካም ፡ ነበር!”

“መልካም ፡ አሳብኛ ፡ መልካም ፡ ስራ ፡ ምንም ፡ ቢሆን ፡ አይጠፋም ፡ በሚባለው ፡ አያምኑም?”

“አምናለሁ ፡ እንጂ ፤ አምናለሁ ። መልካም ፡ አሳብኛ ፡ መልካም ፡ ስራ ፡ ምንም ፡ እንደሆነ ፡ የተለመደውን ፡ ጎጂ ፡ አሳብኛ ፡ ስራ ፡ ሊለውጥ ፡ ባይችል ፡ እንዳይጠፋ ፡ ተቀብሎ ፡ አቶይቶ ፡ ለተከታይ ፡ ትውልድ ፡ የሚያስተላልፈው ፡ ከተገኘ ፡ ጊዜው ፡ ሲደርስ ፡ ያገለግላል ፡ ጊዜው ፡ ሲደርስ ፡ ይጠቅማል ። በጭራሽ ፡ ተቀባይ ፡ ካላ ፡ ግን ፡ አሳቢው ፡ ወይም ፡ ስራው ፡ እንደ ፡ ሌላው ፡ ሁሉ ፡ አላፊ ፡ ጠፊ ፡ ስለ ፡ ሆነ ፡ አሳብኛ ፡ ስራውም ፡ አብርቶ ፡ ያልፋል ፡ አብርቶ ፡ ይጠፋል ። ይህ ፡ ነው ፡ የሚያሳዝነው ።”

“አየ ፡ ...ጸጠትና ፡ ጅራት ፡ ሁልጊዜ ፡ ወደሁዋላ ፡ ነው ፡ የሚሉት ፡ ምንኛ ፡ እውነት ፡ ነው ።” አለ ፡ በዛብሀ ፡ ዝም ፡ ብሎ ፡ ቆይቶ ።

“እንዴት ፡ ?”

“ቀደም ፡ ብዬ ፡ ተዋውቄዎ ፡ ቢሆን ፡ ኖሮ ፡ እዚህ ፡ አገር ፡ በቆይሁበት ፡ ጊዜ ፡ ከሰዎ ፡ ብዙ ፡ ነገር ፡ እማር ፡ ነበር ።”

“ቀደም ፡ ብለን ፡ ተዋውቀንስ ፡ ቢሆን ፡ ለእም ፡ ብዙ ፡ ሸክም ፡ ታቃልልኝ ፡ ነበር ።”

“የምን ፡ ሸክም ?”

“ሰው ፡ የሚናገረውን ፡ ቁጭ ፡ ብሎ ፡ በጥምና ፡ ሰምቶ ፡ እውነትህ ፡ ነው ፡ ወይም ፡ ተሳስተህል ፡ የሚለው ፡ አሳቡን ፡ የሚያካፍለው ፡ ማግኘት ፡ እንዴት ፡ እረፍት ፡ ይመስልህል ፤ ብናገርስ ፡ ላይሰሙኝ ፡ መቀለጃኛ ፡ የከንፈር ፡ መምጣጫ ፡ ለመሆን ፡ ምን ፡ አናገረኝ ፡ ብሎ ፡ ታፍኖ ፡ ኖሮ ፡ እንደ ፡ ታፈኑ ፡ መሞት ፡ ከባድ ፡ ሸክምኮ ፡ ነው ፤ አይመስልህም ?”

“እሱስ ፡ እውነት ፡ ነው ፤ ብቻ --- እዚህ --- እቤትዎ ፡ ያሉትን ፡ ሰዎች ፡ ማስተማርና ፡ የአሳብ ፡ ተካፋይ ፡ ማድረግ ፡ አይቻልም ፤ ጊዜ ፡ ይወስድ ፡ ይሆናል ፤ መቻሉን ፡ ግን ፡ ይቻላልክ!”

“በመሰረቱ ፡ እውነትህ ፡ ነው ፤ እኔ ፡ ግን ፡ ሞክራ ፡ አቃተኝ ።”

“እንዴት ፡ ለምን ?”

“ሰው ፡ ሁሉ ፡ እብድ ፡ ነው ፤ ጉድ ፡ ነው ፤ ሲል ፡ እዩሰሙ ፡ ይወዳኛል ፤ ያዝኑልኛል ፡ እንጂ ፡ የምናገረውን ፡ ለምንም ። የምናገረው ፡ የምሰራው ፡ ከተለመደውና ፡ እነሱም ፡ ከሚያውቁት ፡ ልዩ ፡ ስለሆነ ፡ እውነትም ፡ ሰው ፡ እንደሚለው ፡ ቢሆን ፡ ነው ፡ ይላሉ ።”

“አብረዎ ፡ ተቀምጠው ፡ እያዩዎ ፡ እያወቁዎ ፡ የሚያውቁትን ፡ ተተው ፡ የሰሙትን ፡ ያምናሉ?”

“የሚያስገርመው ፡ ይህ ፡ አይደለም ፡ እንደሆነ ፡ ስለኔ ፡ ስለራሳቸውም ፡ እነሱ ፡ ከሚያውቁት ፡ ይልቅ ፡ አብዛኛው ፡ ሰው ፡ የሚለውን ፡ የሚያምኑ ፡ ናቸው ።”

“እንጂ ፤ ማስተዋል ፡ አቃተኝ!”

“እውነትህ ፡ ነው ፡ አስቸጋሪ ፡ ነው ። ብቻ ፡ እውነት ፡ ነው ፡ ለምሳሌ ፡ እዝራም ፡ ዳዊትም ፡ ዳዊትን ፡ ገና ፡ አላዩኸውም ፡ መሰለኝ ፡ ድሮ ፡ የኖኔ ፡ አገልጋይ ፡ የነበረ ፡ ነው ፡ ስሙም ፡ ወልዴ ፡ ነበር ፡ እነዚህ ፡ ሁለቱ ፡ እኔ ፡ ዘንድ ፡ ከመጡ ፡ ዳዊት ፡ ደግመው ፡ ትንሽ ፡ ትንሽ ፡ ጽህፈትም ፡ እውቀታል ። በመልካም ፡ ከማንም ፡ አያንሱ ፡ እንዲያውም ፡ ጭዋዎች ፡ ነን ፡ ከሚሉት ፡ ከብዙዎቹ ፡ ይሻሉ ፡ ይሆናል ። ስለዚህ ፡ ገመልካም ፡ ይሁን ፡ በሙያ ፡ ከማንም ፡ እንደማያንሱ ፡ ራሳቸው ፡ የሚያውቁት ፡ ከመሆኑም ፡ ሌላ ፡ እኔ ፡ በዩሉቱ ፡ ስንግራቸው ፡ ይህን ፡ ትተው ፡ ከሰው ፡ እኩል ፡ እንዳልሆኑ ፡ ለሰው ፡ እንጂ ፡ እንደ ፡ ሰው ፡ እንዳልተፈጠሩ ፡ አብዛኛው ፡ ሰው ፡ አምና ፡ ስላላመናቸው ፡ ይህን ፡ ተቀብለው ፡ በዚህ ፡ እምነው ፡ ይኖራሉ ። የለም ፡ ይህ ፡ እውነት ፡ አይደለም ፡ ልክ ፡ እንደ ፡ ሌላው ፡ ሰው ፡ ናቸው ፡ ስላቸው ፡ እንዲህ ፡ ማለቱ ፡ ሰው ፡ ሁሉ ፡ እንደሚለው ፡ ጤና ፡ ባይሆን ፡ ነው ፡ ብለው ፡ ሲያዝኑልኝ ፡ አይኛ ፡ እኔም ፡ እዝኜ ፡ ዝም ፡ እላለሁ ። በቀደም ፡ እዝራ ፡ ያለውን ፡ ታስታውሳለህ? ‘ተወልጄ ፡ እስካረጅ ፡ ሰው ፡ ሁሉ ፡ የሚያውቀኝ ፡ በረረጃ ፡ ስም ፡ ነው ፡ እሁን ፡ ተነስኼ ፡ እዝራ ፡ ነኝ ፡ ብል ፡ ግን ፡ እሺ ፡ ይለኛል ፤ እዝራ ፡ ነኝ ፡ ስል ፡ እንዳይላቅብኝ ፡ ረረጃ ፡ እንደ ፡ ተባለሁ ፡ ብቀር ፡ ይሻለኛል!’ ያለው ፡ ለዚህ ፡ ማሰረጃ ፡ ሊሆን ፡ ይችላል ። ከማንም ፡ አናንሰም ፡ ብለው ፡ ሲከራከሩ ፡ ሰው ፡ ከሚለቅባቸው ፡ ሰው ፡

ናቸው ፡ ያላቸውን ፡ ተቀብለው ፡ ሙናር ፡ የሚመርጡ ፡ ደካሞች ፡
ናቸው ፡ እንቅጃ ፡ ብቻ ፡ አላብዮ ፡ ሁሉ ፡ ወደ ፡ ቤት ፡ ሙሰናዶ ፡
ሆነና ፡ ሌላ ፡ ነገር ፡ በታነሳባት ፡ ጭራሽ ፡ አደጣጥተም ፡ እንጂ ፡
እስከ ፡ ደሀና ፡ ጉዋደኛ ፡ ልትሆን ፡ ትችላ ፡ ነበር ፡ እስከ ፡
እንደ ፡ ምንም ፡ ብዬ ፡ ምሽቴ ፡ ልትሆን ፡ የምትችላ ፡ መሆንዋን ፡
አሳመንሁ ፡ ያሳቤ ፡ ሁሉ ፡ ተካፋይ ፡ ጉዋደኛየ ፡ ለግድረግ ፡ ግን ፡
ገና ፡ አልቻልሁም ።”

“ግሩም ፡ ነው ፡ እስኪ ፡ ሌላ ፡ ጊዜ ፡ ደግሞ ፡ እንነጋገረው ፡
ዛሬ ፡ የሚያልቅ ፡ አይደለም ።” አለ ፡ በዛብሀ ፡ ወደ ፡ ጉዋደኛው ፡
ቤት ፡ ለሙሄድ ፡ አሰቦ ።

“በል ፡ ሂድ ፡ እንግዲህ ፡ ምሳ ፡ አላበላህም ፡ ካልሸንፈን ፡ ግን ፡
ያውቃል ፡ አንተና ፡ ሰብላ ፡ አዲስ ፡ አበባ ፡ ደሀና ፡ በታ ፡ ይዛ
ችሁ ፡ እዚያ ፡ ነዋሪዎች ፡ ከሆናችሁ ፡ እንዲያውም ፡ ወደዚያው ፡
ትበቡኝ ፡ ይሆናል ።” አለ ፡ ጉዳ ፡ ካሳ ፡ ፍርጥም ፡ ብሎ ።
“እሱን ፡ እግዚአብሔር ፡ አደለን ፡ ግለት ፡ ነበር ።”

ምእራፍ ፡ ፳፮ ፡

የብራ ፡ መብረቅ ፡

ከምሳ ፡ በሁዋላ ፡ ጉዳ ፡ ካሳ ፡ ወደ ፡ ሰብላ ፡ ወንጌል ፡ ሂዶ ፡
ጉዞው ፡ በተከታዩ ፡ ሌሊት ፡ መሆኑንና ፡ እሱ ፡ ራሱ ፡ መጥቶ ፡
የሚወስዳት ፡ መሆኑን ፡ ነገራት ።

“ምልክት ፡ ሊያሳስትም ፡ ሌላ ፡ ሰው ፡ ሊያነቃም ፡ በለሚ
ችል ፡ በምልክት ፡ ከመጥራት ፡ ሰው ፡ ሲተኛ ፡ እውድቅት ፡ ላይ ፡
እኔ ፡ ቀስ ፡ ብዬ ፡ መጥቼ ፡ ብወስድሽ ፡ የሚሻል ፡ መሰለኝ ።
በለዚህ ፡ የሰርቆሽ ፡ በሩም ፡ የቤትሽም ፡ መዝጊያ ፡ ሳይዘጋ ፡
እንዲሁ ፡ ገርብብ ፡ ብሎ ፡ እንዲቆይ ፡ አድርጊው ። የምትወስጁ
ውን ፡ ልብስኛ ፡ እቃም ፡ ባንድ ፡ ላይ ፡ አሳብረሽ ፡ ባጠገብሽ ፡
አቆይው ፡ እንደ ፡ መጣሁ ፡ ምንም ፡ ድምጽ ፡ ሳናሰማ ፡ ዝም ፡
ብለን ፡ ትነስተን ፡ እንድንሄድ ።” አለ ።

“እሺ ።”

“እዚህ ፡ መደብ ፡ ላይ ፡ ሀብትሽ ፡ ናት ፡ የምትተኛ ?”

“አዎ ፡ ሀብትሽ ፡ ናት ። ብቻ ፡ ለሰሙ ፡ ነው ፡ እንጂ ፡
እዚህ ፡ የግታድርቦት ፡ ጊዜ ፡ ይበልጣል ። በምታድርቦትም ፡
ጊዜ ፡ የቀን ፡ እብደትዎ ፡ አድክሞዎት ፡ ጎንዎ ፡ ገና ፡ መደቡን ፡
ከመንካቱ ፡ ኩረርዎ ፡ ይቀድማል ፡ አንስተህ ፡ ገደል ፡ ብትወ
ረውራት ፡ አትሰማም ።”

“መልካም ፡ ብቻ ፡ ለግናቸውም ፡ ድምጽ ፡ ሳናሰማ ፡ እንድ
ንሄድ ፡ የሰርቆሽ ፡ በሩም ፡ የእኚህ ፡ ቤት ፡ መዝጊያም ፡ እንዳይዘጋ ፡
አደራሽ ፡ ያለዚያ ፡ እከፍታለሁ ፡ በል ፡ ሰው ፡ ይነቃል ።”

“ግዴለም ፡ ሰው ፡ ከተኛ ፡ በሁዋላ ፡ እኔ ፡ ራሴ ፡ የተዘጋ ፡
እንዲመስል ፡ ገርብብ ፡ አድርጌ ፡ እተወዋለሁ ። ብቻ ፡ ልቤ ፡
በጣም ፡ ተሸበረብኝ ፡ አያ ፡ ካሳ ፡ ለምን ፡ ይሆን? አለች ፡ ሰብላ ፡
አንገትዋን ፡ ትንሽ ፡ ለበር ፡ አድርጋ ፡ አጎትዋን ፡ እየተመለከተች ፡
ጉዳ ፡ ካሳ ፡ ከደስታዋ ፡ መሀከል ፡ ልብዋን ፡ የሚያሸብረው ፡ ፍራ
ትና ፡ ጭንቀት ፡ በጥሩ ፡ ራትዋ ፡ ላይ ፡ ጎልቶ ፡ ታዩውና ፡ ለፍራ

ትዋም ፡ ለጭንቀትዋም ፡ ምክናያት ፡ የሆነው ፡ እሱ ፡ የፈጠረው ፡
አሳብ ፡ መሆኑ ፡ ትዝ ፡ ብሎት ፡ ትንሽ ፡ እንደ ፡ መፍራት ፡ አለ ።

“ይህን የመሰለ ፡ ጉዞ ፡ ሲታሰብ ፡ ሁል ፡ ጊዜም ፡ ቢሆን ፡
ልብ ፡ መሸበሩ ፡ አይቀርም ፡ አሁን ፡ የኔም ፡ እንዲሁ ፡ ነው ፡
ያንቺ ፡ ብቻ ፡ አይምሰልሽ ። ስለዚህ መፍራት ፡ አያስፈልግም ።”
አለ ፡ እንገቱን ፡ ደፍቶ ፡ ቆይቶ ።

“አይ ፡ እንዲያው --- ልቤ ፡ መሸበሩን ፡ ሆይን ፡ ባርባር ፡
ማለቱን ፡ ነገርሁህ ፡ እንጂ ፡ መፍራትህ --- ምንም ፡ ቢሆን ፡ አል
ፈራ! ፍራት ፡ እንዲሁ ፡ ነው ፡ እንዴ? ፍራት ፡ ማለት --- ለማድረግ ፡
የሚፈልጉትን ፡ ነገር ፡ ፈርቶ ፡ መተው ፡ አይደለም? የኔ ፡ እንደሱ ፡
አይደለም! እንዲያው ፡ ሆይን ፡ ባርባር ፡ ማለት ፡ ብቻ ፡ ነው ።”

“የለም ፡ ፍራት አይደለም ፡ እንዲያው --- የልብ ፡ መሸበር ፡
ነው ።” አለ ፡ ጉዳ ፡ ካላ ፡ ትንሽ ፡ የቅርብ ፡ ፈገግታ ፡ ፈገግ ፡ ብሎ
“እየው ፡ እንግዲህ ፡ ወደ ፡ ቀልድህ ፡ ስትሄድ ፡ እኔ ፡ ጨን
ቆኝ ፡ ስጠይቅህ ፡ እንተ ፡ ትቀልጻለህ ።” አለች ፡ ሰብላ ፡ እስዋም
ትንሽ ፡ ፈገግ ፡ ብላ ።

“ሙች ፡ እውነቱን ፡ ነው ፡ ቀልድ ፡ አይደለም ። ፍራትኛ ፡
የልብ ፡ መሸበር ፡ አንድ ፡ አይደለም ።”
“እንዴት ፡ ነው?”

“ለምሳሌ ፡ እንድ ፡ በጣም ፡ የምትወጃውን ፡ ነገር ፡ ነገ ፡
ወይም ፡ ከነገ ፡ ወዲያ ፡ ታገኛለሽ ፡ ቢሉሽ ፡ እስከታገኘው ፡ ድረስ ፡
ልብሽ ፡ ሲሸበር ፡ ይቆያል ። ታዲያ ፡ ይሄ ፡ ፍፍቆት ፡ ነው ፡ እንጂ ፡
ፍራት ፡ አይባልም ። አሁንም ፡ እንቺ ፡ ከዚህ ፡ ወጥተሽ ፡ ባሰብሽ
በት ፡ እስከትደርሽ ፡ ስለምትፍፍቂ ፡ ልብሽ ፡ ቢሸበር ፡ ፈራሽ ፡
አትባይም ፡ ማለቱ ፡ ነው ።”

ሰብላ ፡ አንትዋ ፡ የተናገረው ፡ ለሚሰማት ፡ የልብ ፡ ሽብርኛ ፡
የሆድ ፡ ባርባርታ ፡ መልስ ፡ ሲሆን ፡ ይችል ፡ እንደሆነ ፡ ለማየት ፡
አይንዋን ፡ እጣራው ፡ ላይ ፡ ተክላ ገም ፡ ብላ ፡ ስታሰብ ፡ ቆይታ ፡
እጅግም ፡ አጥግቦ ፡ አላጠግባት ፡ ስላለ ፡ - “እህህ --- ግዴላም ፡
ይሁን!” አለች ፡ በረዥሙ ፡ ተንፍሳ ፡ ቅርታኛ ፡ ፈገግታ ፡ አንድ ፡
ላይ ፡ ባሰገጠት ፡ አስተያየት ፡ አንትዋን ፡ እያደች ።

“እህህ --- አይሆኽ ፡ ምንም ፡ እንሆን!” አለ ፡ ጉዳ ፡ ካላም ፡
በረዥሙ ፡ ተንፍሶ ፡ ለመሄድ ፡ ሲነሳ ።

ከሰብላ ፡ ዘንድ ፡ ተመልሶ ፡ የሰንቁ ፡ መሰናዶ ፡ እምን ፡ እን
ደደረሰ ፡ እንቆጻን ፡ ጠይቃት ።

“በኔ ፡ በኩል ፡ ላለው ፡ አትስጋ ፡ ሁሉን ፡ አሰናድቼ ፡
ጩርጌ ፡ ዛሬ ፡ ግታ ፡ አቀርብላለሁ!” አለች ፡ እንቆጻ ።
“ምን ፡ ምን ፡ አሰናድተሽ ፡ ጨርሰሻል? ምንስ ፡ ነው ፡ የቀ
ረሽ?”

“ዳሰ ፡ ቆሎኛ የግር ፡ ተልባ ፡ ላራት ፡ ወይም ፡ ላምስት ፡
ሰው ፡ ለላምንት ፡ የሚበቃ ። እሱ ፡ አልቆዋል ። አንድ ፡ በል! ቁዋ
ንጣው ፡ ከተዘለዘለ ፡ ዛሬ ፡ ሶስት ፡ ቀን ፡ ስለሆነ ፡ ግምሻውን ፡
ይደርቃል ። ሁለት ፡ በል! የግር ፡ በሶውን ፡ አሁን ፡ በግሰናዳት ፡
ላይ ፡ ነኝ ፡ ዛሬ ፡ ግምሻየን ፡ እጩርሳለሁ ። ሶስት ፡ አትልም?
በቃ ፡ ይህን ፡ ሁሉ ፡ ዛሬ ፡ ግታ ፡ በተራ ፡ እራትህ ፡ አስልፍላህ
ለሁ ። ከዚያ ፡ በይመልኩ ፡ አግብቶ ፡ ማሰሩ ፡ የናንተ ፡ የወጃዶች ፡
ፈንታ ፡ ነው!” አለች ፡ እንቆጻ ፡ እንገትዋን ፡ ትንሽ ፡ ወደ ፡ ግራ ፡
ዘንበል ፡ ውብ ፡ ጥርስዋን ፡ በከፊል ፡ ገለጥ ፡ አድርጋ ፡ ባልዋን ፡
እያዩች ።

“ዳሰ ፡ ቆሎ ፡ የግር ፡ በሶ ፡ የግር ተልባ ፡ ቁዋንጣ ፡ እራት ፡
አይነት ፡ ነው ፡ ሶስት ፡ አይደለም! የሰናዳሽውን ፡ መቁጠር ፡ አታ
ውቀም ፡ ማለት ፡ ነው!” አለ ፡ እሱም ፡ ትንሽ ፡ እንደ ፡ መሳቅ ፡
ብሎ ። “ጥሩ ፡ ነው ፡ ይበቃል ። ብዙ ፡ ስንቅ ፡ የሚሸከም ፡ ሳይበ
ላው ፡ ይወድቃል ፡ የሚሉት ፡ ተረት ፡ እንዳይደርስብን ፡ ስንቅ ፡
በልኩ ፡ ሲሆን ፡ ነው ፡ ጥሩ ። ስለዚህ ፡ ይበቃል ።” አለ ፡ ቀጠለኛ።

“እረ ፡ ለመሆኑ ፡ ባልዋ ፡ የሚሄድበትን ፡ ሳታውቅ ፡
ስንቅ ፡ አሰናድታ ፡ የምትሸኝ ፡ ምሽት ፡ አይተህ ፡ ታውቃለህ?”

“ባሎቻቸው ፡ የትም ፡ ሄደው ፡ በደህና ፡ እንዲመለሱላ
ቸው ፡ የሚፈልጉ ፡ ምሽቶች ፡ ሁሉ ፡ የት ፡ ትሄዳላችሁ ፡ ብለው ፡
አይጠይቁም!”

“እዚህ ፡ እሄዳለሁ ፡ ያላለ ፡ ሰው ፡ ቢጠፋስ ፡ ወዴት ፡
ተብሎ ፡ ይፋለጋል?”

“ምንው ፡ ነግረሽ? ደርሽ ፡ እስከመለስ ፡ እንኩዋንስ ፡
የምሄድበትን ፡ መሄድንም ፡ ግንም ፡ እንዲያውቅ ፡ አልፈል

ግም : አላላሁሽም ? ስመለስ : ላንቺ : ብቻ : እንግርሻለሁ : ለሌላው : ግን : ሁልጊዜም : ምስጢር : እንደሆነ : የሚቀር : ነው ።”

“የምትሄድበት : ምክናያት : ምስጢር : ሆኖ : ይቆይ : እንደሆነ : እንጂ : እንጂ : የምትሄድ : መሆንህስ : ገና : ድር : ታውቆልህል !”

“እንዴት ! ግን : ያውቃል ? ግን : ተናገረ ?” አለ : ጉዳ : ካላ : እንደ : መደንገጥ : ብሎ ።

“ምን : እውቃለሁ ! እንዲሁ : በግምት : ይሆናላ ! ነፍስ : ገድሎ : - - - ሊሸሽ : ከብቱን : ሁሉ : ይሸጣል ! አልሸጥ : ያለውንም : ያሸሻል : እዩተባለ : በከተማው : ይወራል ! ብሎ : ቅድም : ወልዴ : ሲነግረኝ : ነበር ።” አለች : እንቆጻ : ባልዋ : ሲደነግጥ : አይታ : ትንሽ : እንደመሳቅ : አለችና ።

“ዳዊት : ነው : ይህን : ያወራሽ ?”

“አዎን : ዳዊት : ወልዴ ።”

“መጀመሪያ : ባገሩ : የተገደለ : ሰው : ሳይኖር : እንዴት : ነው : እኔ : ገዳይ : የሆንሁት ? ደግሞስ : መቸ : ነው : ከብት : ያሸሸሁ ?”

“ፈረጃ : ለመሸጥ : ብቸና : የወሰዳቸውን : ከብቶች : ለማሸሽ : የሰደዱሆቸው : መሰሎ : ታይቶ : ይሆናል ። ብቻ : እኔኮ : የሚወራውን : ነገርሁህ : እንጂ : ወራውን : አላወራሁም ። ስለዚህ : ይህን : ጥያቄህን : መጠቀም : ያወራትን : ነው : እንጂ : እኔን አይደለም !” አለች : እንቆጻ : በቀልድ : መልክ

“ይገርግል ! ብዙ : ሰውኮ : የሰራትም : የሞት : ፍርድም : የሚፈረድበት : እንዲህ : በግምት : በተነሳ : ወራ : ነው ! መጀመሪያ : በግምት : ተናጋሪው : እንዲህ : ወይም : እንዲያ : ሳይሆን : አይቀርም : ብሎ : ይናገራል ። ያን : የሰማው : ሄዶ : እንዲህ : ወይም : እንዲያ : ሆነ : አሉ : ብሎ : ያወራል ። ከዚያ : እንዲህ : ወይም : እንዲያ : አደረገ : ተብሎ : የተወራበት : ሰው : ተጠርጥሮ : ይያዛል ። ከዚያ : ተፈርዶበት : ይታሰራል : ወይም : ይሞታል ። አሁን : ባጋጣሚ : የተገደለ : ሰው : ቢኖር : ኖር : እኔ : ተጠርጥሮ : እያዘ : ነበር : ግለት : ነው !”

“እየውልህ ! ከብት : የሚሸጡበትንና : የሚሄዱበትን : ገልጥ : አድርገው : የሚናገሩ : ግን : እንዲህ : ከግምት : ተነ

በቶ : ከሚታመን : አስጊ : ወራ : ያመልጣሉ !” አለች : እንቆጻ : አሁንም : እዩሳቀች ።

“እንዲያው : ነገሩን : አልሁ : እንጂ : የኔውስ : እዚህም : አያደርስ ! ያሁኑ : ግምት : አስጊ : ደረጃ : ሳይደርስ : እኔ : ከሄድሁበት : ተመልኼ : እመጣኛ : ይሄ : ቀርቶ : አዲስ : ግምት : ይገመታል !” አለ : ጉዳ : ካላም : እንደ : መሳቅ : ብሎ ።

“እህህ - - - በል : ተወው : እንግዲህ !” አለችና : እንቆጻ : የፈለገችውን : ወራ : ልታገኝ : ሳትችል : በመቅረትዋ : በረኽሞ : ተንፍሳ : ወደ : ስራዋ : ሄደች ።

በዛብህ : በበኩሉ : ምሳውን : እግራ : ጌታ : ቀለመ : ወርቅ : ቤት : በልቶ : ከጥዋደኛው : አምስት : ብሩን : ተቀብሎ : ወደ : ተማሪቤቱ : ሄደች : ወላጆቹ : ሲሞቱ : በባላደራ : እጅ : የተውትን : ከብትና : ንብረት : ለማደራጀት : ወደ : ማንኩሳ : በተከታዩ : ቀን : የሚሄድ : መሆኑን : ለመምህሩ : ላለቃ : ክንፋና : ለጉዋደኞቹም : ለወዳጆቹም : ነግሮ : ከቃው : ለሰው : የሚሰጠውን : ሲሰጥ : የሚወስደውን : እዩመረጠ : ባንድ : ከረጢት : ሲከት : እመሽ ።

“አይደለም ! ሄድህ : እንጂ : የሞትህ : ይመስል : እቃህን : እኛ : የምንወርስበት : ምክናያት : ምንድነው ? ስትመለስ : አይጠቅምህም ?” አለ : ይትባረክ : የሚባለው : በዛብህ : እቃውን : ካከፋፈላቸው : ወዳጆቹ : እንዱ ።

“ሰው : ሲሄድ : መሄዱ : ርግጥ : ነው : መመለሱ : ግን : ምኞት : ነው !” አለ : በዛብህ : ፍርጥም : ብሎ ።

“አገርህ : ሄደህ : ለመቅረት : ታስባለህ : እንዴት ?”

“እኔስ : ቶሎ : ለመመለስ : ነው : የማሰብ : ነገር : ግን : ፈጻሚው : እግዚአብሄር : ነው ! በዛሬና : እመለሳለሁ : ብዬ : በማሰብበት : ቀን : መሀከል : የሚሆነውን : ከሱ : በቀር : ግን : ሊያውቅ : ይችላል ?”

“እሱስ : እውነትህ : ነው ! እንኩዋን : በዛሬና : ልትመለስ : በምታስብበት : ጊዜ : በዛሬና : በነገ : መሀከል : እግዚአብሄር : የሚያደርገውን : ግን : ያውቃል ?” አለ : ይትባረክ ።

እውነትሰ ፡ በዛሬኛ ፡ በነገ ፡ መሀከል ፡ እግዚአብሔር ፡ የሚያደርገውን ፡ ግን ፡ ያውቃል ፡ ይህ ፡ ይትባረክ ፡ እቶ ፡ እንዳመጣው ፡ የተናገረው ፡ በዛብሀን ፡ አስደነገጠው ።

ግታ ፡ ከራት ፡ በፊት ፡ እጉዳ ፡ ካሳ ፡ ቤት ፡ ሄዶ ፡ እዝራ ፡ መመለስ ፡ አለመመለሱን ፡ ለማወቅ ፡ ፈለገኛ ፡ የይሉኝታ ፡ ስሜት ፡ ተሰማው ።

“በምክናያቱ ራት ፡ ፍለጋ ፡ መጣ ፡ ይሉኝ ፡ ይሆን ፡ ይበሉኛ ፡ እኔ ፡ ምን ፡ ቸገረኝ! ብላ ፡ ካለኝም ፡ እበላለሁ! ነገር ፡ ግን ፡ ራት ፡ ፍለጋ ፡ አለመሄዴን ፡ እግዚርኛ ፡ እኔ ፡ እናውቃለን!” አለ ። ከዚያ ፡ እጉዳ ፡ ካሳ ፡ ቤት ፡ ቢሄድ ፡ እደጅ ፡ ብቻውን ፡ ተቀምጦ ፡ እገኘው ። በዛብሀ ፡ ያጥፋን ፡ በር ፡ ሲገባ ።

“ማኘህ ፡ አንተ? እዝራ ፡ ነህ?” አለ ፡ ጉዳ ፡ ካሳ ፡ በዛብሀን ፡ ከሩቅ ፡ ሲያይ ፡ እዝራ ፡ የመጣ ፡ መስሎት ።

“በዛብሀ ፡ ነኝ ፡ እዝራ ፡ ተመለስ!”

“የለም ፡ አልተመለስኩም ፡ አሁን ፡ መምጫው ፡ ነው ። አንተን ፡ ከሩቅ ፡ ሳይኮ ፡ እሱ ፡ የመጣ ፡ መስሎኝ ፡ ነው!”

“እስካሁን ፡ ካልመጣ ፡ ከንግዴህ ፡ ይመጣል ፡ ብለው ፡ ነው?”

“ሳይገባ ፡ አያደርግም ፡ ይህን ፡ ምንም ፡ ቢሆን ፡ አትጠርጥር!”

“ታዲያ ፡ ለምን ፡ ብቻዎን ፡ እዚህ ፡ ተቀመጠ?” አለ ፡ በዛብሀ ፡ እጉዳ ፡ ካሳ ፡ አጠገብ ፡ ሄዶ ፡ እመሬት ፡ ላይ ፡ ሲቀመጥ ።

“እዝራን ፡ እጠብቃለሁ ፡ ወዲያውም ፡ ጨረቃዎ ፡ ደስ ፡ ብላኝ ፡ እስከዎን ፡ ሽቅብ ፡ እዩተመለከትሁ ፡ የነገ ፡ ጉዞዎችንን ፡ አሰላስላለሁ ። በሙሉ ፡ ጨረቃ ፡ መጉዋዝ ፡ ጥፋ ፡ ነው ። ምልኪውን ፡ ተከትሎ ፡ አይደለም ፡ ሙሉ ፡ ጨረቃ ፡ ጥፋ ፡ ነው ፡ የምልህ ፡ ልብ ፡ አድርገህ እኔ ፡ በምልኪ ፡ አላምንም! ከምልኪው ፡ ውጭ ፡ ነው ።”

“እንደ ፡ ምልኪው ፡ ከሆነ ፡ አዲስ ፡ ጨረቃ ፡ ነው ፡ ጥፋ ፡ ነው ፡ የሚባል ፡ ሙሉ ፡ ጨረቃ ፡ ነው ፡ እንዴ!”

“እንደ ፡ ምልኪውም ፡ ቢሆን ፡ ሙሉ ፡ ጨረቃ ፡ ነው ፡ ጥፋ ፡ ነው ፡ የሚባል ፡ ብቻ ፡ እኔ ፡ ለሌሊት ፡ ጉዞ ፡ ሙሉ ፡ ጨረቃ ፡ ነው ፡ ጥፋ ፡ ያልሁህ ፡ አዲስ ፡ ጨረቃ ፡ በጊዜ ፡ ትወጣኛ ፡ ሌሊት ፡ ሲከብድ ፡ እጨለማ ፡ ውስጥ ፡ ጥላህ ፡ ትጠፋለች ። ሙሉ ፡ ጨረቃ ፡ የሆነች ፡ እንደሆነ ፡ ግን ፡ ሌሊቱን ፡ ሙሉ ፡ እያበራች ፡ ስትመራህ ፡ አድራ ፡ ሲነጋ ፡ ለጸሀይ ፡ ታስረክብህለች ። አይሁ? ሙሉ ፡ ጨረቃ ፡ ልክ ፡ እንደ ፡ ታማኝኛ ፡ ባለቁርጥ ፡ ጉዋደኛ ፡ በጣም ፡ በምትፈለግበት ፡ ጊዜ ፡ ሁሉ ፡ ትገኛለች ፡ በማትፈለግበት ፡ ጊዜ ፡ አይደለም!” አለ ፡ ጉዳ ፡ ካሳ ፡ ፍርጥም ፡ ብሎ ።

“እውነት ፡ ነው!” ለካስ ፡ እኔ ፡ የሰማሁት ፡ ግልብጦሹን ፡ ፍርዋል!”

“አዎ ፤ እየውልህ! ነገ ፡ ይህችን ፡ በመሰለች ፡ ጨረቃ ፡ ከዚህ ፡ ሽው ፡ ሲተኛ ፡ እውድቅት ፡ ላይ ፡ ተነስተን ፡ ባቀጭ ፡ መንገድ ፡ የገሰገሰን ፡ እንደሆነ ፡ አሳይ ፡ ወንዝ ፡ እንደርሳለን ።”

“የዘነመ ፡ እንደሆነ ፡ ጭቃውኛ ፡ ዝናሙ ፡ እንደ ፡ ልብ ፡ ያስሄደን ፡ ይሆን?”

“አፋፋን ፡ ከተዘቀዘቅን ፡ ቆላው ፡ ጭቃ ፡ የለውም ፤ አሸዋ ፡ ነው ። ዝናምም ፡ በጨረቃ ፡ የለም ፡ የዛሬውን ፡ ሰማይ ፡ አታየውም ፡ የተወለወለ ፡ መስተዋት ፡ መስሎ!” አለ ፡ ጉዳ ፡ ካሳ ፡ ሰማዩን ፡ ሽቅብ ፡ እያዩ ።

“ውሀውሰ ፡ አይሞላም? ዛሬኮ ፡ ሀምሌ ፡ ወደ ፡ መጨረሻው ፡ ላይ ፡ ነው!”

“ውሀውሰ ፡ መሙያው ፡ ነው ፡ ብቻ ፡ በዲማኛ ፡ በቢቸና ፡ መሀከቱ ፡ ወርዶ ፡ በጋ ፡ ከክረምት ፡ እንደ ፡ ልብ ፡ የሚያሻግር ፡ ሰፊ ፡ መልካ ፡ አለ ፡ እያለ ፡ እዝራ ፡ ብዙ ፡ ጊዜ ፡ ሲናገር ፡ ሰምቻለሁ ። እዚያ ፡ በደሀና ፡ እንድረስ ፡ እንጂ ፡ ግዴለም ፡ አንቸገርም ። እንዲህ ፡ ያለው ፡ ብዙ ፡ ሰው ፡ የማያዘወትረው ፡ እንዴ ፡ ጥቅሙ ፡ ሽፍታ ፡ አይኖርበትም ። ለመሆኑ ፡ ራት ፡ በልተህል? አለ ፡ ጉዳ ፡ ካሳ ።

“ገና ፡ ነኝ ፡ አሁኝ ፡ ሄጂ ፡ እበላለሁ!”

“ጊዜ ፡ ሳያልፍብህ ፡ ሂድኛ ፡ ብላ ፡ እኛ ፡ እንቆጻ ፡ የጀመረችውን ፡ ስንቅ ፡ እሰናድታ ፡ ሳትጨርስ ፡ እንበላም ፡ እንቆያለን ።”

“ስንቅ ፡ ባይከብድ ፡ ይሻላል ፡ ቀለሙም ፡ ምሽቱ ፡ የምታሰናዳ ፡ መሆንዋን ፡ ነግሮኛል ።”

“ቀለሙም ፡ ይሂዳል? ወይስ ፡ ስንቅ ፡ እሰናድቶ ፡ ለኛ ፡ ለመስጠት ፡ ነው?”

“አዎ ፡ ይሂዳል ። እኔ ፡ እንኩዋ ፡ እኛ ፡ እንበቃለን፡ያንተ ፡ መሄድ ፡ አያስፈልግም ፡ ብዬው ፡ ነበር ። ነገር ፡ ግን ፡ በምትሂድበት ፡ እገር ፡ ደሀና ፡ መድረስህን ፡ ካላቤታ ፡ ልቤ ፡ አያርፍምና ፡ መሄድ ፡ አለብኝ ፡ ብሎ ፡ እንቢ አለኝ ።”

“በጣም ፡ ይወድህል ፡ ማለት ፡ ነው! ደሀና ፡ ነው ፡ ይሂድ ፡ እኛንም ፡ ይረዳናል ፡ እሱም ፡ እንዳለው ፡ ልቡ ፡ ያርፋል ።”

“እሱማ ፡ የሚለው ፡ ይሂው ፡ ነው ፡ ብቻ - - - ውለታው ፡ በዛና ፡ እኔን ፡ ከበደኝ ፡ እንጂ ።”

“የልብ ፡ ወዳጅህ ፡ ከሆነ ፡ የልብ ፡ ወዳጅ ፡ ውለታ ፡ ይከብዳል?”

“መውደድስ - - - ለኔ ፡ የሚያደርገውን ፡ ሁሉ ፡ ስመለከት ፡ እንዲያውም ፡ ከራሱ ፡ አብልጦ ፡ የሚወደኝ ፡ ይመስለኛል ፡ እኔም ፡ በጣም ፡ እወደዋለሁ ። ነገር ፡ ግን ፡ ውለታው ፡ በጣም ፡ በዛና ፡ ለመክፈል ፡ የማልችለው ፡ መስሎ ፡ ስለታዩኝ ፡ ከበደኝ ።”

“ለምን ፡ ይከብድህል? የልብ ፡ ወዳጅክ ፡ ውለታውን ፡ እንዲያው ፡ ይውላል ፡ እንዲያው ፡ ይሰጣል ፡ እንጂ ፡ አያበድርም!”

“አዎ ፡ እንዳሉት ፡ ወዳጅ ፡ ውለታውን ፡ እንዲያው ፡ ይሰጣል ፡ እንጂ ፡ አያበድርም ፡ ብቻ ፡ ከወዳጆች ፡ አንዱ ፡ ሁልጊዜ ፡ ውለታ ፡ ሰጧል ፡ ሁለተኛው ፡ ሁልጊዜ ፡ ውለታ ፡ ተቀባይ ፡ ሲሆኑ ፡ ውለታ ፡ ሰጧው ፡ አይሰለቸውም? ውለታ ፡ ተቀባይ ፡ ይሉኝታ ፡ ካለው ፡ አይከብደውም?”

“አይመስለኝም! ይልቁንም ፡ ቅድም ፡ እንዳልኸው ፡ እንኩዋንስ ፡ ከራሱ ፡ አብልጦ ፡ የራሱን ፡ ያክልም ፡ የሚወድህ ፡

ከሆነ ፡ እንተም ፡ ያኛ ፡ ያክል ፡ ከወደድኸው ፡ ሰው ፡ ለራሱ ፡ የሚያደርገውን ፡ ውለታ ፡ እንደማይቆጥር ፡ እንዲሁም ፡ እንደራሱ ፡ ለሚወደው ፡ ወዳጅ ፡ የሚያደርገውን ፡ ውለታ ፡ አይቆጥርም ። እንዲያውም ፡ ሰው ፡ እንደራሱ ፡ የሚወደው ፡ ወዳጅ ፡ እንኩዋ ፡ የሰውም ፡ ከልቡ ፡ ለሚወደው ፡ ወዳጅ ፡ ውለታ ፡ ባደረገ ፡ መጠን ፡ ደስታው ፡ እዩብዛ ፡ ይሂዳል ፡ እንጂ ፡ አይሰለቸም ። የውነተኛ ፡ ፍቅር ፡ ባለበት ፡ ለመሰለቻቸት ፡ ቦታ ፡ የለውም!”

“የሚሉት ፡ ሁሉ ፡ እውነት ፡ ነው ። ነገር ፡ ግን ፡ እስከ ፡ ዛሬ ፡ ድረስ ፡ እሱ ፡ ለኔ ፡ ያደረገው ፡ ብዙ ፡ ሆኖ ፡ እኔ ፡ ለሱ ፡ አደረግሁት ፡ የምለው ፡ ፈልጌ . . . ስላጣሁ ፡ ትንሽ ፡ ቅር ፡ ይለኛል ።”

“ርዳታ ፡ በሚፈለግበት ፡ ሁኔታ ፡ መሆኑን ፡ እያወቅህ ፡ ርዳታህን ፡ ነፍገኸዋል?”

“ቀለሙ ፡ ተቸግሮ ፡ የኔን ፡ ርዳታ ፡ የሚፈልግ ፡ ሆኖ ፡ እኔ ፡ ልነፍገው? እሱስ ፡ የለም!”

“እሺ ፡ እንግዲያ ፡ አንተ ፡ ርዳታ ፡ ለመርዳት ፡ ወይም ፡ ውለታ ፡ ለመዋል ፡ እንዲመችህ ፡ ተቸግሮ ፡ እንድታየው ፡ ትፈልጋለህ?”

“እረ ፡ በስመ ፡ አብ! እረ ፡ ደሀና ፡ ይሁንኛ ፡ የኔ ፡ ውለታ ፡ ይቅርበት ፡ ጌታየ!” አለ ፡ በዛብህ ፡ ትንሽ ፡ ፍርጥም ፡ ብሎ ።

“እየውላህ! እንግዲያስ ፡ ቅድም ፡ አንተ ፡ ያልኸው ፡ የምቀኛ ፡ አስተያየት ፡ የምቀኛ ፡ ስሜት ፡ እንጂ ፡ የልብ ፡ ወዳጅ ፡ እስተያየትኛ ፡ የልብ ፡ ወዳጅ ፡ ስሜት ፡ አይደለም ።”

“እንዴት? ምኑ?”

“ለምን ፡ እኔ ፡ ርዳታ ፡ በምፈልግበት ፡ ወዳጅ ፡ ርዳታ ፡ በሚሰጥበት ፡ ሁኔታ ፡ ሆኜ ፡ ብሎ ፡ የሚያዝን ፡ በወዳጅ ፡ መልካም ፡ እድል ፡ በራሱ ፡ ከፊት ፡ እድል ፡ የሚያዝን ፡ ወይም ፡ በወዳጅ ፡ መልካም ፡ እድል ፡ የተመቀኘ ፡ መስሎ ፡ ሊታይ ፡ ይችላል ።”

“እንደሱ ፡ አድርጎ ፡ ከተረጎሙት ፡ ሊተረጎም ፡ ይችላል ፡ ብቻ ፡ እኔ ፡ በትርጉም ፡ ሳይሆን ፡ በቀጥታው ፡ በቀለ

ሙኛ ፡ በኔ ፡ መሀከል ፡ ያሰውን ፡ ፍቅርኛ ፡ የውለታውን ፡ ብዛት ፡ ስመለከት ፡ ምናልባት ፡ ይህ ፡ ካንድ ፡ ወገን ፡ ብቻ ፡ የውለታ ፡ ብዛት ፡ የጋራ ፡ ፍቅራችንን ፡ እንዳይቀንሰው ፡ እንዳያበላሸው ፡ ፈርቸ ፡ ነው ። የቀለሙን ፡ ፍቅር ፡ እንደ ፡ ብዙ ፡ ሀብት ፡ አላች ፡ ብዬ ፡ ስለምመካበት ፡ እሱን ፡ የሚቀንሰብኝ ፡ ምክናያት ፡ እንዳይፈጠር ፡ እጠነቀቃለሁ ። ምንም ፡ ከስም ፡ ባላውቅ ፡ “ከወዳጅህ ፡ ጋር ፡ በፍቅርኛ ፡ በመከባበር ፡ ለመቆየት ፡ ብትፈልግ ፡ ውለታው ፡ አይለፍብህ ።” የሚባለው ፡ ተረት ፡ ጥሩ ፡ ትምርት ፡ የሚሰጥ ፡ ይመስለኛል ።”

“አዎ ፡ በወዳጅነት ፡ ስም ፡ ለሚነጋግዱ ፡ ገባያተኞች ፡ ጥሩ ፡ ትምርት ፡ የሚሰጥ ፡ ተረት ፡ ነው ። በኔ ፡ አስተያየት ፡ ግን ፡ ውለታ ፡ እንዲዋልላቸው ፡ ውለታ ፡ የሚውሉ ፡ ነጋዴዎች ፡ እንጂ ፡ የልብ ፡ ወዳጆች ፡ አይደሉም ። ውለታውን ፡ ቆጥሮ ፡ ሰጥቶ ፡ ቆጥሮ ፡ የሚቀበል ፡ የልብ ፡ ወዳጅ ፡ አይደለም ። በኔ ፡ አስተያየት ፡ የልብ ፡ ወዳጅ ፡ ግለት ፡ ለወዳጅ ፡ የሚያደርገውን ፡ ለራሱ ፡ እደሚያደርገው ፡ ሁሉ ፡ ሳይቆጥር ፡ ደስ ፡ ብሎት ፡ የሚያደርግ ፡ ወዳጅ ፡ የሚያደርግለትን ፡ ራሱ ለራሱ ፡ እንዳይረገው ፡ ሁሉ ፡ ሳይከብደው ፡ ደስ ፡ ብሎት ፡ የሚቀበል ፡ ነው ። በል ፡ አሁን ፡ ወደራትህ ፡ ሂድ ፡ ከርከራችን ፡ ዛሬ ፡ የሚያልቅ ፡ ክርክር ፡ አልመሰለኝም ።”

“በወዳጆች ፡ መሀከል ፡ ሊኖር ፡ የሚችላው ፡ ወዳጅነት ፡ ልክ ፡ እስም ፡ እንደሚሉት ፡ ነው ። ብቻ ፡ አይደለም ።” አለ ፡ በዛብህ ፡ ሊሄድ ፡ ሲነሳ ።

በዛብህ ፡ ቅኔቤት ፡ ሲደርስ ፡ ዘረፋ ፡ ምላሽ ፡ ሆኖ ፡ የተዘረፈውን ፡ ቅኔ ፡ የሚፈታውኛ ፡ የሚያስፈታው ፡ ግስ ፡ የሚገሰውኛ ፡ የሚያስገሰሰው ፡ ሁሉም ፡ ባንድ ፡ ላይ ፡ እንደ ፡ ሚዳ ፡ ገበያተኛ ፡ ሲንጫጫ ፡ እዚያ ፡ ውስጥ ፡ አስተማሪኛ ፡ ተማሪ ፡ ተሰሚኛ ፡ ሰሚ ፡ ይኖራል ፡ ብሎ ፡ ለማመን ፡ አስቸጋሪ ፡ ነበር ።

“ዘረፋ ፡ ምላሽ ፡ ሆኖ ፡ ነው ።” አለ ፡ እንጂው ፡ ሲደርስ ፡ ረዱን ፡ እደጅ ፡ ተቀምጦ ፡ ሲጠብቀው ፡ እገኛኛ ።

“አሁንም ፡ ቅጻላውም ፡ ወደማለቁ ፡ ነው ። የሚያስቀጽሉባቸው ፡ ተማሪዎች ፡ መጥቶው ፡ የሉም ፡ ብዬ ፡ መለሰሁኛ

ቸው ።” አለ ፡ ረዱ ።

“ብርቱ ጉዳይ ፡ ይገዢ አመሸሁ ። ስንት ፡ ቤት ፡ ተዘረፈ ?”

“አንድ ፡ ሙሉ ፡ ቤት ፡ ብቻ ፡ ነው ።”

“አንድ ፡ ሙሉ ፡ ቤት ስ ፡ ትንሽ ፡ ነው ፡ በሌሊቱ ፡ ቅጻላ ፡ አስጨርሳቸዋለሁ ። በል ፡ እንግዲህ ፡ ጡዋፍ ፡ ከማብራት ፡ የዉረቃዋ ፡ ብርሀን ፡ ይሻላል ፡ ራታችንን ፡ እዚህ ፡ አምጣኛ ፡ እዩባላን ፡ የተዘረፈውን ፡ ቅኔ ፡ ንገረኝ ።” አለ ፡ በዛብህ ፡ የመምህር ፡ ደንጋይ ፡ በሚባለው ፡ ጠፍጣፋ ፡ ደንጋይ ፡ ላይ ፡ አጎዛ ፡ ጣል ፡ አድርጎ ፡ ሲቀመጥ ። ከዚያ ፡ ረዱ ፡ ሄኖክ ፡ በጊዜ ፡ የሰራውን ፡ ሽሮኖ ፡ ከዛዙ ፡ ቤት ፡ የተለመን ፡ ብዙ ፡ አይነት ፡ ቁራሽ ፡ አቅርቦ ፡ የተዘረፈውን ፡ ቅኔ ፡ ለበዛብህ ፡ እዩነገረው ፡ ራታቸውን ፡ በልተው ፡ ሲጨርሱ ፡ ቅጻላውም ፡ ጫጫታውም ፡ ጸኅ ፡ አለ ።

“አሁን ፡ ትንሽ ፡ ላስቀጽልህ ? ወይስ ፡ ትተኛለህ ?”

አለ ፡ በዛብህ ፡ ሄኖክን ።

“እንቅልፈ ፡ እንኩዋ ፡ አልመጣም ፡ ነገር ፡ ግን ፡ አሁን ፡ የተኛ ፡ ሰው ፡ ከምንወግስ ፡ እኛም ፡ እንተኛኛ ፡ ባንድ ፡ ፊት ፡ ሌሊት ፡ ልቀጽል ።”

በዛብህ ፡ የሄኖክን ፡ አሳብ ፡ ተቀብሎ ፡ ለሌሊቱ ፡ ቅጻላ ፡ ለመንቃት ፡ ቶሎ ፡ አልጋው ፡ ላይ ፡ ሄዶ ፡ ቢጋደም ፡ እንቅልፍ ፡ አልመጣለት ፡ አለ ። እዚያች ፡ ጎጆ ፡ ውስጥ ፡ እዚያ ፡ እንጨት ፡ አልጋ ፡ ላይ ፡ የሚተኛበት ፡ ያ ፡ የመጨረሻ ፡ ሌሊት ፡ መሆኑ ፡ በተከታይ ፡ ሌሊት ፡ በዚያ ፡ ሰአት ፡ የሰው ፡ ልጅ ፡ አስኩብልሎ ፡ የሚከበልል ፡ መሆኑ ፡ ያ ፡ ሌሊት ፡ የተማሪነት ፡ ህይወቱን ፡ የተማሪነት ፡ ኑሮውን ፡ ጨርሶ ፡ ምን ፡ መሆኑን ፡ ገና ፡ የማያውቀው ፡ ሌላ ፡ አይነት ፡ ኑሮ ፡ ሌላ ፡ አይነት ፡ ህይወት ፡ የሚጀምር በት ፡ አዲስ ፡ ምእራፍ ፡ መሆኑ ፡ ወደ ፡ ፊት ፡ ሊደርስለትም ፡ ሊደርስበትም ፡ የሚችለው ፡ መልካምና ፡ ክፉ ፡ ነገር ፡ የሰብላ ቅዠት ፡ ይህ ፡ ሁሉ ፡ እዩተለዋወጠ ፡ እዩታዩው ፡ ካንድ ፡ ጎኑ ፡ ወደ ፡ ሌላው ፡ ሲገላበጥ ፡ እንዲሁ ፡ አይኑ ፡ እንደ ፡ ፈጠጠ ።

ሌሊቱ ፡ ተገባደደ ።

ከወዲያ ፡ ወዲህ ፡ በመገላበጥና ፡ በመመራጨት ፡ ሰውነቱ ፡
 ደክሞ ፡ በመጨረሻ ፡ እንቅልፍ ፡ ሊወሰደው ፡ ሲል ፡ የሌሊት ፡
 ቅጽላ ፡ ደወል ፡ ተደወለ ። ከዚያ ፡ ምንም ፡ እንቅልፍ ፡ ቢከብደው ፡
 ሄኖክና ፡ ሌሎች ፡ የሚያስቀጽላቸው ፡ ተማሪዎች ፡ እደጅ ፡ ተቀ
 ምጠው ፡ መጠበቀቸውና ፡ ይልቁንም ፡ እሱ ፡ እውጭ ፡ በማም
 ሸቱ ፡ የማታ ፡ ቅጽላቸው ፡ የታሳለባቸው ፡ መሆኑ ፡ ስለ ፡ ታሰ
 በው ፡ እንደ ፡ ምንም ፡ ብሎ ፡ እዩተንጠራራም ፡ እያዛጋውም ፡
 ተነስቶ ፡ እንዲቀሰው ፡ ራቱን ፡ በቀዝቃዛ ፡ ውሀ ፡ አባብሶ ፡ ሱሪ ፡
 ሳይታጠቅ ፡ እጅ ፡ ጠባብ ፡ ሳይለብስ ፡ ጋቢውን ፡ ብቻ ፡ ተከና
 ንቦ ፡ በርኖስ ፡ በላይ ፡ ደርቦ ፡ ወጣና ፡ እንደ ፡ ተለመደው ፡ እጠ
 ፍጣፋ ፡ ደንጋይ ፡ ላይ ፡ በተነጠረላት ፡ አጎዛ ፡ ላይ ፡ ተቀምጦ ፡
 ለባለ ፡ ግሱ ፡ ግስ ፡ እዩገሰሰ ፡ ለባለ ፡ ቅኔው ፡ ግታ ፡ የተዘረፈ
 ውን ፡ ቅኔ ፡ እዩፈታ ፡ ታሪኩን ፡ እዩተረከ ፡ ያስተምር ፡ ጀመር ።
 ሌሎች ፡ አስተማሪዎችም ፡ እንዲሁ ፡ በዩጎጆዎቸው ፡ ደጅ ፡
 ባለው ፡ የመምህር ፡ ጠፍጣፋ ፡ ደንጋይ ፡ ላይ ፡ እዩተቀመጡ ፡
 የሚያስቀጽሉት ፡ ተማሪ ፡ እዩከበባቸው ፡ ቅጽላው ፡ ሜሜታው ፡
 ተጀመረ ።

አፍላ ፡ ቅጽላ ፡ ላይ ፡ አንድ ፡ ሰው ፡ ከውጭ ፡ መጥቶ ፡
 አጥፋ ፡ በር ፡ አጠገብ ፡ ባለችው ፡ ጎጆ ፡ ደጅ ፡ ተቀምጠው ፡
 ከሚቀጥሉት ፡ ተማሪዎች ፡ ካንዱ ፡ ጋር ፡ ትንሽ ፡ ሲነጋገር ፡
 ቆዩና ፡ ወደ ፡ በዛብህ ፡ ጎጆ ፡ ቀጥ ፡ ብሎ ፡ መጣ ።

“ያያ ፡ በዛብህ ፡ ጎጆ ፡ ይህ ፡ ነው?” አለ ፡ አዲስ ፡ መጪው ፡
 በዛብህን ፡ ከበው ፡ ተቀምጠው ፡ ከሚቀጽሉት ፡ እዳር ፡ የተቀመ
 ጠውን ፡ ጎተት ፡ አድርጎ ።

“እዎ ፡ ምንው?” አለ ፡ ተማሪው ።
 “የት ፡ ነው ፡ እሱ?”

“እኒያ ፡ እመሀል ፡ ተከናንበው ፡ የተቀመጡት ፡ ናቸው ።”
 አለ ፡ ተማሪው ፡ እገጨን ፡ ወደ ፡ በዛብህ ፡ አሾሎ ። በዛብህ ፡
 አሳቡንም ፡ አይኑንና ፡ ጀርውንም ፡ አጠቃሎ ፡ እማስተማሩ ፡
 ላይ ፡ አሳርፎ ፡ ስለ ፡ ነበረ ፡ ከውጭ ፡ መጥቶ ፡ ከተማሪው ፡ ጋር ፡
 የሚነጋገረውን ፡ ሰው ፡ ልብ ፡ አላደረገውም ።

“እባክህ ፡ ንገርልኝና ፡ አንድ ፡ ጊዜ ፡ ለብቻው ፡ ላነጋግ
 ረው ፡ ብርቱ ፡ መልክት ፡ ይዣለሁ ።” አለ ፡ አዲስ ፡ መጪው ።
 ከዚያ ፡ ተማሪው ፡ ቀስ ፡ ብሎ ፡ ወደ ፡ በዛብህ ፡ ቀረብ ፡ ብሎ ፡
 እንግዳ ፡ ሰው ፡ የሚፈልገው ፡ መሆኑን ፡ ሲነግረው ፡ ቀና ፡ በ.ል ፡
 በጨረቃ ፡ ብርሀን ፡ እንግዳው ፡ ሰው ፡ እዝራ ፡ መሆኑን ፡ አዩ ።
 ወዲያው ፡ ደንግጦ ፡ ተነሳና ፡ የዝራን ፡ እጅ ፡ ይዞ ፡ ከተማሪዎች ፡
 ትንሽ ፡ ራቅ ፡ እንዳሉ ፡ “እዝራ ፡ ምንድነው?” አለ ።

“ምንም ፡ አይደል ። ብቻ ፡ ግታ ፡ ከመንገድ ፡ ገብቻ ፡ ስለ ፡
 ደክመኝ ፡ ራቴን ፡ እንኩዋ ፡ በቅጡ ፡ ሳልበላ ፡ ከተኛሁበት - -
 እያ ፡ ካሳ ፡ ቀስቅሶ ፡ ሂድኛ ፡ እቃህን ፡ ይዘህ ፡ ቶሎ ፡ ና ፡ በለው ፡
 ስላለኝ ፡ ነው ፡ እንዲያ ፡ ደክሞኝ ፡ ሳለ ፡ እዩሮጥሁ ፡ የመጣሁ!”
 አለ ፡ እዝራ ፡ ደክሞት ፡ ከተኛበት ፡ በመቀስቀሱ ፡ ስዋታውን
 ከመልክቱ ፡ ጋር ፡ ለበዛብህ ፡ ሲነገር ፡ ቅርታ ፡ በራቱ ፡ እዩታዩ ፡
 “ከሄድህበትሳ ፡ በደህና ፡ ተመለስህ?”

“ደህና ።” አለ ፡ እዝራ ፡ አሁንም ፡ ቅር ፡ እንዳለው ።

“በል ፡ እንግዲህ ፡ ሂድኛ ፡ ካጥር ፡ ውጪ ፡ እበሩ ፡ ላይ ፡
 ቆዩኝ ፡ አሁን ፡ ታጥቄ ፡ እመጣለሁ ።” አለና ፡ በዛብህ ፡ ወደ ፡
 ተማሪዎቹ ፡ ተመልሶ ፡ እጨብጭቦ ፡ ጸኅ ፡ ሲሉ ፡-

“መንገድ ፡ አብራያቸው ፡ እንድሄድ ፡ የቀጠሩኝ ፡ ነጋዴዎች ፡
 አሁን ፡ የሚነሱ ፡ መሆናቸውን ፡ ስለ ፡ ላኩብኝ ፡ መሄዴ ፡ ነውና ፡
 ላሁኑ ፡ በዩምትፈልጉት ፡ አስተማሪ ፡ ዘንድ ፡ ተከፋፍላችሁ ፡
 ሄዳችሁ ፡ ስሙ ። ከነገ ፡ ጀምሮ ፡ ለወደ ፡ ራቱ ፡ ግን ፡ አስተማሪ ፡
 እንዲመደብላችሁ ፡ ለየኔታም ፡ ለሌሎች ፡ አስተማሪዎችም ፡
 ትናንት ፡ ነግራያለሁ ። በሉ ፡ እንግዲህ ፡ በደህና ፡ ያገናኘን ።”
 ብሎ ፡ ለመታጠቅ ፡ ወደ ፡ ጎጆው ፡ ገባ ።

“አሁን ፡ ከዚህ ፡ ተነስተን ፡ የት ፡ ልንደርስ ፡ ነው? ገና ፡
 አፋፋን ፡ ሳንዘቀዘቅ ፡ ይነጋል ፡ ደግሞስ ፡ አለቃ ፡ ካሳ ፡ አሳባቸ
 ውን ፡ የሚለውጡበት ፡ ምክናያት ፡ ገጠማቸው ፡ ይሆን? ከዚህ ፡
 ለመነሳት ፡ የተቃጠርንበት ፡ ነገ ፡ ግታ ፡ አልነበረም?” እያለ ፡
 መልስ ፡ የሌለው ፡ ጥያቄ ፡ ራሱን ፡ እዩጠቆቀ ፡ ቶሎ ፡ ተጣጥቆ ፡
 አስሮ ፡ ያስቀመጠውን ፡ ከረ ጢት ፡ አንጠልጥሎ ፡ ሄኖክን ፡
 ስሞ ፡ ወጣ ።

“የሄድሁለት ፡ ጉዳይ ፡ ቀንቶህ ፡ ተመለህ ፡ እዝራ?” አለ ፤ አጥፋን ፡ ወጣ ፡ እንዳለ ፡ እዝራን ፡ ቆሞ ፡ ሲጠብቀው ፡ አገኘኛ ።

“እባክህ ፡ እንዲያው ፡ የመጣል ፡ ያክልነው ፤ አያ ፡ ካሳ ፡ ግን ጥፋ ፡ ዋጋ ፡ እውጥተዋል ፡ ይላል!”

“በጠቅላላው ፡ ስንት ፡ እውጥተዋል?”

“በጠቅላላውግ --- ቆይ ፡ እስኪ፣ በጠቅላላው --- ለመቶ ፡ አስር ፡ ጉዳይ ፡ አገኘሁ ።”

“ጥፋ ፡ ዋጋ ፡ ነው ፤ እዝራ!”

“አየ --- አያ ፡ በዛብህ ፡ ከብቶቹን ፡ ባታውቃቸው ፡ ነው ፤ ሁለቱ ፡ በሬዎች ፡ ለዩራሳቸው ፡ በሬ ፡ የዋጡ ፡ ይመስሉ ፡ ነበር ፤ እንዲያው ፡ አርሰው ፡ ይደክማሉ ፡ የማይባሉ ፡ ነበሩ ። ስንት ፡ ስንት ፡ ተሸጡ ፤ ታውቃለህ? ሀያ ፡ ሀያ ፤ እንደዋ ፡ ላም ፡ የደረሰች ፡ ከበድ ፡ ነገ ፡ ሁለት ፡ የምትሆን ፤ ታልባ ፡ የማታፈጅ ፡ በስንት ፡ ጣልሁዋት ፡ ይመስላል? እስካሁንም ፡ እንዲሁ ፡ በሀያ ፤ ሁለቱ ፡ ላሞች ፡ ገና ፡ አሁን ፡ ነበር ፡ የነጠፉ ፡ አሁን ፡ መክበጃቸው ፡ ነበር --- ባስራምስት ፡ ባስራምስት ፡ ጥያቄው ፡ መጣሁ ፤ እጁን ፡ የተያዘ ፡ ይመስል --- የነፍስ ፡ ዋጋ ፡ ክፈል ፡ የተባለ ፡ ይመስል --- በተገኘው ፡ ዋጋ ፡ ሸጠሀቸው ፡ ና ፤ መልሱ ፡ እንዳታመጣቸው ፡ አለ ፤ መቸም ፡ አያ ፡ ካሳ ፡ በጣም ፡ ደግ ፡ ሰው ፡ ነው ፤ ሲናገርም ፡ ደህና ፡ ይመስላል ፤ ብቻ ፡ የሚሰራው ፡ ስራ ፡ --- እስኪ ፡ በቀደም ፡ እኒያን ፡ የመላሰሉ ፡ በቅሎዎች ፡ በርካሽ ፡ አውጥቶ ፡ ጣላቸው ፤ አሁን ፡ ደግሞ ፡ እኒህን ፡ ከብቶች ፡ የተሰረቁ ፡ ይመስል --- በተገኘው ፡ ዋጋ ፡ ይሸጡ ፡ ማለት ፡ ጤነኛ ፡ ሰው ፡ የሚያደርገው ፡ ነው?”

“እሏ?” አለ ፡ በዛብህ ፡ የጉዞውን ፡ ነገር ፡ ባሳቡ ፡ እያወጣ ፤ እያወረደ ፡ እዝራ ፡ ከለፈለፈው ፡ ሁሉ ፡ የተገኘው ፡ ገንዘብ ፡ ለመቶ ፡ አስር ፡ ጉዳይ ፡ መሆኑን ፡ ብቻ ፡ ነበር ፡ የሰማ ።

እንዲህ ፡ እዝራ ፡ ያለሰሚ ፡ እዩተናገረ ፡ በዛብህ ፡ መልስ ፡ የሌለው ፡ ጥያቄ ፡ ራሱን ፡ እዩጠዩቀ ፡ እግራጌታ ፡ ቀለመ ፡ ወርቅ ፡ ቤት ፡ እቅራቢያ ፡ ደረሰ ።

“እንግዲህ ፡ አንተ ፡ ሂድ ፡ እኔ ፡ እዚያ ፡ ቤት ፡ ደርጄ ፡ አሁን ፡ መጣሁ ።” አለ ፡ በዛብህ ፡ የጉናደኛውን ፡ ቤት ፡ በፈት

ጣቱ ፡ ለዝራ ፡ እያመለከተ ።

“እሷ ፤ ብቻ ፡ ቶሎ ፡ ድረስ ፡ በለው ፡ ነውኛ ፡ ያለኝ ፡ እንዳትቆይ!” ብሎ ፡ እዝራ ፡ መንገዱን ፡ ቀጠለ ።

“ ወይ ፡ በመንገድ ፡ እደርስብህ ፡ ይሆናል!” ብሎ ፡ በዛብህም ፡ ወደ ፡ ጉዋደኛው ፡ ቤት ፡ ሄደኛ ፡ እዩተጣራ ፡ መዝጊያውን ፡ በያዘው ፡ ሽመል ፡ ቀስ ፡ እድርጎ ፡ ያንኩዋኩዋ ፡ ጀመር ።

“ ማንህ?” አለ ፡ ግራጌታ ፡ ከውስጥ ።

“ተነሳ ፡ ቀለሙ ፡ መሄዳችን ፡ ነው ፡ እኔ ፡ በዛብህ ፡ ነኝ ፤ ቶሎ ፡ ተነሳ ።”

“ አሁን ፡ መንጋቲ ፡ አይደለም ፡ እንዴ!” አለ ፡ ግራጌታ ፡ ደንግጦ ፡ ተነስቶ ፡ ሱሪውን ፡ እዩፈለገ ።

“እሱንስ ፡ እኔም ፡ ስል ፡ ነበር ፤ ብቻ ፡ ይሁን ፡ ቶሎ ፡ በል ፤ ስንቁ ፡ አልታሰረ ፡ እንደ ፡ ሆነ ፡ ይቅር ። ወይም ፡ ጣይቱ ፡ ትሰረውኛ ፡ እዚያ ፡ ትንሽ ፡ ጊዜ ፡ የምንቆይ ፡ የሆነ ፡ እንደሆነ ፡ አንድ ፡ ጊዜ ፡ ርጠን ፡ መጥተን ፡ እንወስደዋለን ።”

“ ጥፋ ፡ ነው!” አለኛ ፡ ግራጌታ ፡ ቶሎ ፡ ተጣጥቆ ፡ ምሽቲን ፡ “ ያልተገናኘን ፡ እንደሆነ ፡ ደህና ፡ ሁኚ ፡” ብሎ ፡ በዛብህም ፡ ተሰናብቶዋት ፡ እዩርጡ ፡ ወደ ፡ ጉዳ ፡ ካሳ ፡ ቤት ፡ ሄዱ ።

አጥፋን ፡ ሲገቡ ፡ እደጅ ፡ በቅሎ ፡ አይታይ ፡ የሰንቅ ፡ አገልግል ፡ ወይም ፡ ስልቻ ፡ አይታይ ፡ የልብስ ፡ ከረጢት ፡ አይታይ ፡ እንዲያው ፡ በጠቅላላው ፡ ቤቱ ፡ እንኩዋን ፡ ረዥም ፡ ጉዞ ፡ የታሰበበት ፡ ገብያ ፡ ደርሶ ፡ ለመመለስ ፡ የሚደረገውን ፡ ያክል ፡ መሰናደኛ ፡ እንቅስቃሴ ፡ የማይታይበት ፡ ጸጥ ፡ ያለ ፡ ሆኖ ፡ ስላዩት ፡ ከሩጫቸው ፡ ረገብ ፡ እሉ ፡ በዛብህ ፡ እንዲያውም ፡ ልዡን ፡ ትንሽ ፡ ቀዝቀዝ ፡ ጅግተን ፡ ፈዘዝ ፡ የሚያደርግ ፡ ስሜት ፡ ተሰማው ። ጉዳ ፡ ካሳ ፡ አመትባል ፡ ሊያከብር ፡ እንደሚሄድ ፡ ሁሉ ፡ ገጹ ፡ ልብሱን ፡ ለብሶ ፡ በርኖሱን ፡ ደርቦ ፡ እቤቱ ፡ በሬፍ ፡ ቆሞ ፡ ነበር ። በዛብህንኛ ፡ ቀለሙን ፡ ከውጭ ፡ እዩርጡ ፡ መጥተው ፡ አጥፋን ፡ ከገቡ ፡ በሁዋላ ፡ ትንሽ ፡ ረገብ ፡ ብለው ፡ ወደ ፡ ቤት ፡ ሲያመፉ ፡ ሲያያቸው ፡ ከቤቱ ፡ በር ፡ ወደ ፡ ደጅ ፡ መጥቶ ፡ ተቀበላቸው ።

“ እንዴት ፡ አደራችሁ ፡ በዛብህ ፡ ግራጌታ ፡ ቀለሙ ፡

እሱ ፡ ነው ፡ ገንግግር ፡ አይኑረን ፡ እንጂ ፡ በመልክ ፡ እንተዋወቃ
ለን!" አለ ፡ ሲገናኙ ።

"እኔ ፡ ደህና ፡ አድርጌ ፡ አውቅዎታለሁ ።" አለ ፡ ግራ ፡
ጌታም ።

"በሉ ፡ እንግባ ።" አለኛ ፡ ቀደም ፡ አለ ፡ እንግዶቹን ፡ ወደ ፡
ቤት ፡ ለመምራት ።

የፍልጥ ፡ እሳት ፡ ግፊት ፡ ብሎ ፡ ነጂ ፡ ቤተ ፡ በሙሉ ፡ ብር
ሀን ፡ ነው ። በዛብሀ ፡ ሰብለን ፡ መጥታ ፡ እዚያ ፡ አገኛታለሁ ፡
ብሎ ፡ ሲያሰብ ፡ ሰላጣት ፡ ተሰቆ ፡ በውስጡ ፡ እንድ ፡ አይነት ፡
ባይነት ፡ ተሰማው ። ጉዳ ፡ ካሳ ፡ ራሱ ፡ ለገዛ ፡ ሳይሰናዳ ፡ እሱን ፡
በዚያ ፡ ሰአት ፡ ያን ፡ ያክል ፡ አስቸኩሎ ፡ ያን ፡ ያክል ፡ አጣድሮ ፡
ያስመጣበት ፡ ምክናያት ፡ ምንድነው ፡ ያ ፡ ሁሉ ፡ ከብት ፡ የተሸ
ጠበት ፡ የሌሊት ፡ ገዛ ፡ አስረላጊ ፡ የሆነበት ፡ ሰብለን ፡ ሰርቆ ፡
ሌሊቱን ፡ ሙሉ ፡ ሲገዛዙ ፡ አድሮ ፡ ሊነጋጋ ፡ ሲል ፡ በዚያ ፡
ሰአት ፡ አባይ ፡ ቆላ ፡ ለመግባት ፡ ነበር ። ታዲያ ፡ የምትሰረቀዋ
ሰብለ ፡ የት ፡ አለች? ይህንኛ ፡ ይህን ፡ የመሳሰለ ፡ ብዙ ፡ ጥያቄ ፡
ራሱን ፡ በራሱ ፡ እዩጠዩቀ ፡ ጉዳ ፡ ካሳን ፡ እንዳይጠይቅ ፡ ፈርቶ ፡
ዝም ፡ አለ ።

እቤት ፡ ገብተው ፡ እሳቱን ፡ ከሰው ፡ እንደ ፡ ቆሙ ፡ ገና ፡
ሳይቀመጡ ፡ - "እየውልህ ፡ በዛብሀ ፡ አሳባችንን ፡ ሁሉ ፡ ድካማ
ችንን ፡ ሁሉ ፡ - - - ውሀ ፡ በላው ፡ ፈታውራሪ ፡ መሸሻ ፡ ሰው ፡
ከተኛ ፡ በሁዋላ ፡ ሌሊት ፡ ገብተው ፡ እዚያ ፡ ስንታመስ - - -"
ብሎ ፡ ጉዳ ፡ ካሳ ፡ ሲናገር ፡ ያሰበውን ፡ ተናግሮ ፡ ሳይጨርስ ፡
በዛብሀ ፡ ራሱን ፡ በዳላ ፡ ወይም ፡ በደንጋይ ፡ እንደ ፡ ተመታ ፡
ከው ፡ ሲል ፡ ተሰማውኛ ፡ "እኔ?" ብሎ ፡ የቆመበት ፡ መሬት ፡
ልክ ፡ እንደንዝርት ፡ ቆርሽ ፡ ዙሪያ ፡ ሲሸከረከር ፡ ስለ ፡ ታዩው ፡
ድጋፍ ፡ እንደሚፈልግ ፡ ሁሉ ፡ እጆቹን ፡ ግራኛ ፡ ቀኝ ፡ ሰጶ ፡
ከመለስ ፡ በሁዋላ ፡ እንደ ፡ መንገድገድ ፡ አለኛ ፡ ልክ ፡ እንደ ፡
ተቆረጠ ፡ ዛፍ ፡ ሻው ፡ ብሎ ፡ ወደቀ ። ወደ ፡ ፊት ፡ ወድቆ ፡
ቢሆን ፡ እሳት ፡ ውስጥ ፡ ይገባ ፡ ነበር ። ነገር ፡ ግን ፡ እንዳጋ
ጣሚ ፡ እወዳደቁ ፡ ወደ ፡ ሁዋላ ፡ በመሆኑ ፡ ከሳት ፡ ተረፈ ።

እስኪወድቅ ፡ ድረስ ፡ ራሱን ፡ እንዳሰረዘው ፡ ጉዳ ፡ ካሳኛ ፡ ግራ
ጌታ ፡ አላወቁም ፡ ነበር ። ሲወድቅ ፡ ሲያዩት ፡ ብቻ ፡ ሁለቱም ፡
ደንግጠው ፡ ቶሎ ፡ ተጋግዘው ፡ አንስተው ፡ ራሱን ፡ ቀና ፡ እድር
ገው ፡ እጉዳ ፡ ካሳ ፡ አልጋ ፡ ላይ ፡ ሲያጋድሙት ፡ ደም ፡ ባፍን
ጫው ፡ ይጎርፍ ፡ ጀመር ። ወዲያው ፡ ጉዳ ፡ ካሳ ፡ እንቆጸን ፡
ጠርቶ ፡ ቶሎ ፡ ጨርቅ ፡ በቀዝቃዛ ፡ ውሀ ፡ ነክራ ፡ እንድታመጣ ፡
ነገራትኛ ፡ ያን ፡ አምጥታ ፡ ራሱ ፡ ላይ ፡ እደረጉለት ። እንዲሁም ፡
ትንሽ ፡ ቆይታ ፡ ሌላ ፡ ጨርቅ ፡ ነክራ ፡ ስታመጣ ፡ ራሱ ፡ ላይ ፡
የቆዩውን ፡ አንስተው ፡ ያን ፡ እደረጉለት ።

ሶስት ፡ አራት ፡ ጊዜ ፡ ያክል ፡ በቀዝቃዛ ፡ ውሀ ፡ የተነከረ ፡
ጨርቅ ፡ እዩለዋወጡ ፡ ራሱ ፡ ላይ ፡ ሲያደርጉለት ፡ እንደ ፡ ቆዩ ፡
ነሱ ፡ ቆመኛ ፡ በዛብሀ ፡ አይኑን ፡ ገለጠ ። መርዶው ፡ የመታው ፡
ራሱ ፡ እሁንም ፡ አልረጋም ፡ ይዞራል ። ብቻ ፡ ጉዳ ፡ ካሳንኛ ፡
ቀለሙን ፡ አጠገቡ ፡ ተቀምጠው ፡ ሲያያቸው ፡ አወቃቸው ።
ሰብለን ፡ ከነሱ ፡ ጋር ፡ ወዳዲስ ፡ አበባ ፡ ይዞ ፡ ለመጥፋት ፡ ከቤቱ ፡
እዩርጠ ፡ መምጣቱም ፡ ጥርት ፡ ብሎ ፡ አይሁን ፡ እንጂ ፡ ታሰ
በው ።

"የት ፡ ነን? አዲስ ፡ አበባ ፡ ደርሰን ፡ ነው? ወይስ ፡ የት ፡
ነን? ሰብለ ፡ የት ፡ ናት?" ሲል ፡ ጉዳ ፡ ካሳ ፡ እንባው ፡ መጣበ
ትኛ ፡ በዛብሀ ፡ እንዳያየው ፡ ራሱን ፡ አዞረ ። ቀለሙም ፡ እንዲሁ ።
ደግሞ ፡ አይኖቹን ፡ ከድኖ ፡ ትንሽ ፡ ቆይቶ ፡ ደግሞ ፡ እንደገና
ሲገልጥ ፡ የራሱ ፡ ቁስል ፡ ይሰማው ፡ እንጂ ፡ መዞሩ ፡ ቀርቶ ፡
ባጠገቡ ፡ የተቀመጡት ፡ ሰዎችኛ ፡ እቤቱ ፡ ውስጥ ፡ ያለው ፡
ሁሉ ፡ ምሰሶውም ፡ ወጋግራውም ፡ እሳቱም ፡ ሌላው ፡ እቃም ፡
ቦታ ፡ ቦታውን ፡ እንደ ፡ ያዘ ፡ ጸጥ ፡ ብሎ ፡ ታዩው ። ከዚያ ፡
አይኖቹን ፡ ገልጦ ፡ ሳያረግብ ፡ ትንሽ ፡ እንደ ፡ ቆዩ ፡ ከቅንድ
ቦቹ ፡ መሀከል ፡ ግንባሩ ፡ ቁጥር ፡ ሲል ፡ ታዩ ። ጉዳ ፡ ካሳ ፡
"ድካማችንን ፡ ሁሉ ፡ ውሀ ፡ በላው ፡ ፈታውራሪ ፡ መሸሻ ፡
ጣታ ፡ ገቡ?" ያለው ፡ ትዝ ፡ አለው ። ወዲያው ፡ ሆዱ ፡ ድብል
ቅልቅ ፡ አለኛ ፡ የሰራ ፡ አከላቱ ፡ ታወከ ። እንደገና ፡ ባካባቢው ፡
ያለው ፡ ሁሉ ፡ ይዞርበት ፡ ጀመር ።

"ሊያስታውከኝ ፡ ነው ፡ መሰለኝ ፡ ሆዴም ፡ ራሴም ፡ ሁሴ

መኖሩ : ተናወጸ ።” አለ : በዛብሀ : ከጀርባው : ወደ : ጎኑ : ተገባብሮ ።

“እንቆጸ : ቶሎ : ገበታ : ወይም : ድስት : አምጪ ።”

አለ : ጉዳ : ካሳ ።

እንቆጸ : ሰፊ : ገበታ : ከማምጣትዋ : ቀና : ሲል : ያስታውከው : ጀመር ። እስታውቅ : ሲጨርስ : እዋኪውን : በመብራት : ቢያዩት : የሚበዛው : ደም : ሆኖ : ስላገኙት : ጉዳ : ካሳም : ግራ : ጌታም : ደነገጡ ። ብቻ : ከትውኪያው : በሁዋላ : ቀለል : አለውና : ቀና : ማለት : ቻለ ።

ለመሆኑ : ጌቶች : መምጣታቸውን : ለስዎ : ማን : ነገረዎ?”

አለ : እንገቱን : ደፍቶ : ዝም : ብሎ : ሲተክዝ : ቆይቶ ።

“እዚያው : አድራ : እዝራ : ወዳንተ : ሲመጣ : መመለሴ : ነው ።”

“ታዲያ : ጌቶች : መምጣታቸውንና : እኛም : የማንሄድ : መሆናችንን : ካወቁ : እንደምንሄድ ሁሉ : ለምን : እቃህን : ይዘህ : ና : ብለው : ላኩብኝ?”

“ፈታውራሪ : -- ሁሉንም : ሰምተው : መጥተው : ሲነጋ : እንዲይዙህ : አሸከርቻቸውን : ሲያዝዙ : ስለሰማሁ : እንዳይዙህ : ብዬ : ነው ።”

“ሰምተዋላ!”

“እዎ : ሰምተዋል ።”

“ሰብለን : ምን : አድርገዋት : ይሆን ? ጉ - ረፋዋት ?”

አለ : በዛብሀ : አፋ : እዬፈራ : አይኖቹን : ቀስ : አድርጎ : ወደ : ጉዳ : ካሳ : መለሰ : አደረገኛ ።

“ አልገረፋዋትም : አሰሩዋት ።” አለ : ጉዳ : ካሳ : በተሰበረ : ድምጽ : እንገቱን : ደፋ : አድርጎ : ሰብለ : ስትታሰር : የሆነ ችው : ሁኔታ : ትዝ : ብሎት : እዘን : ተሰማውና ። ከዚያ : ሁሉም : እንገታቸውን : ደፍተው : ይተክዙ : ጀመር ።

“ነጋ : በዛብሀን : ወደኔ : ቤት : ይዠው : ልሂድ : የፈታው ራራ : ሰዎች : ወዲህ : የመጡ : እንደሆነ : አይተው : እንዳይነግሩዋቸው !” አለ : ግራ : ጌታ ።

“እዚህ : ማንም : አይመጣ : ይልቅ : ጉዋደኝነታችሁን : ብዙ : ሰው : ያውቅ : እንደሆነ : የሚያሰጋው : ያንተ : ቤት : ነው !” አለ : ጉዳ : ካሳ ።

“ጉዋደኝነታችንንማ : ሰው : ሁሉ : ያውቃል !”

“እንግዲያስ : እዚህ : ቢቆይ : ይሻላል ።”

ጉዳ : ካሳና : ግራጌታ : በዛብሀ : ስለሚቆይበት : ሲነጋገሩ : እሱ : አይሰማም : ነበር ። ሰብለን : ሲያንገላትዋት : ሲያስሩዋት : እያዩ : ያን : ጊዜ : እዚያ : ቢገኝ : የሚያስራትን : ሰው : የሚለውን : የሚያደርገውን : ባሳቡ : ያማርጥ : ነበር ።

ምእራፍ : ፳፯ :

ሰብላ : እንዴት : እንደታሰረች :

ፊታውራሪ : መሸሻ : ከባላገሮች : ጋር : በፊታውራሪ : አሰኔ : እጅ : ተይዘው : ወደ : ማርቆስ : ሲጉዋዙ : እንደ : መታብር : ከብዶ : እንደ : ሲከለ : ጨልሞ : እንደ : ሞት : የሚያስፈራ : ግርማ : ተጎናጥፎ : የሚታያቸው : ማርቆስ : ሲደርሱ : በመልክም : በስምም : የሚያውቁቸውን : መኩዋንንትኛ : ሰራዊት : አይን : ማየቱ : ነበር ።

እስከዚያ : ጊዜ : ድረስ : በብዙ : የጦር : ሜዳ : ከብዙ : ሀያላንኛ : ከብዙ : ስመጥር : ጀግኖች : እዩተዋቱ : ድል : ከማድረግ : በቀር : ድል : ሆነው : የማያውቁት : ፊታውራሪ : መሸሻ : የወንዶች : ወንድ : የጀግኖች : ጀግና : የሚባል : ስም : ተሰይመው : ሲፈሩ : ሲታፈሩ : ሲከበሩ : የኖሩት : ፊታውራሪ : መሸሻ : ብዙ : ጊዜ : ምርኮኞቻቸውን : አሰረው : ምርኮዋቸውን : አሸክመው : ትክኛቸውን : ነፍተው : ራሳቸውን : አቅንተው : እዩኮሩ : እየተንጠራሩ : እዩፎከሩ : የማርቆስን : አደባባይ : ሲገቡ : ለመታየት : ይናፍቁ : የነበሩት : ፊታውራሪ : መሸሻ : አሁን : የባላገር : ምርኮኛ : የፊታውራሪ : አሰኔ : እስረኛ : ሆነው : መሳሪያቸውን : ተገፈው : እንገታቸውን : ደፍተው : ተዋርደው : እንደ : ታገተ : ከብት : እዩተነዱ : ያን : በጀግንነት : የተደነቀበትን : አደባባይ : መግባቱ : ሞት : የሞት : ሞት : መስሎ : ታያቸው ። ነገር : ግን : ውርደትም : ከቆዩበት : ማሳፈሩ : እዩቀረ : ስለሚሄድ : ማርቆስ : አደባባይ : ገብተው : ውለው : ባደሩ : መጠን : በባላገር : እጅ : መማረካቸውን : እዩተው : ከባላገር : ጋር : ስላላቸው : ሙግት : ያሰቡ : ይቸገሩ : ጀመር ።

ፊታውራሪ : አሰኔ : እስረኛቸውን : ማርቆስ : ለንጉሱ : ሊጋባ : እንዳሰረከቡ : ሊጋባው : ግራ : ቀኙን : ዋስ : አስጠ

ርተው : ወደ : ወንበሮች : መሩዋቸው ። ከዚያ : ፊታውራሪ : መሸሻ : ባላገሮችም : በዩብኩላቸው : ከሳቸውን : አቅርበው : ዳኞችን : ለመግዛት : የገቡ : ጨረታ : ገጠሙ ። ባላገሮችም : ፊታውራሪ : መሸሻም : የያዙትን : ገንዘብ : ሲጨርሱ : እዩተበደሩ : ለዳኞች : ብቻ : ሳይሆን : ዳኞችን : ያሸንፋሉ : ዳኞች : ይሰሙባቸዋል : ለሚባሉት : ሰዎች : ሁሉ : ጉዩ : እዩሰጡ : ነገራቸውን : እያሰረዱ : ትግሉ : ተጀመረ ።

ባላገሮች : የሚፈልጉት : ጥንት : ከተሰራባቸው : ግብር : ምንም : ሳያንድሉ : ፊታውራሪ : መሸሻ : ያልተሰራላቸውን : ያመት : ባል : መዋያ : ካልከፈላችሁ : ብለው : ያለንጉስ : አዋጅ : በሰላማዊ : ህዝብ : ላይ : ዘምተው : እንዲጠብቁ : የተሰጣቸውን : ህዝብ : እንደ : ሽፍታ : በመዝረፋቸው : ሴቶችንና ህጻናትን : እያሰሩ : በመግረፋቸው : ሁለት : ሰዎች : በማስገደላቸው : የነፍስ : ዋጋ : ከፍለው : የዘረፉትን : ንብረት : መልሰው : ከሰው : ተቀጥተው : ጉልቶቻቸው : እንዲፋቁ : ነበር ።

ፊታውራሪ : መሸሻ : በባላገሮች : ባላገሮች : ጠግበው : አበጀ : በለው : በሚባል : ሽፍታ : መሪነት : አድመው : ፋሲካን : በሚያክል : ትልቅ : አውዳመት : ተገነር : ለገነር : እንደ ሚያደርገው : ሁሉ : ማርኛ : ቅቤ : ሙክትኛ : ፍሪዳ : ይቅርኛ : ቁኛ : እህል : እንኩዋ : ይዘው : ደጃቸውን : ሳይረግጡ : በመቅረታቸው : ይህን : የሚገባቸውን : ለማስወጣት : ቢሄዱ : የገቡ በትን : ቤት : አቃጥለው : እንድ : አሸክራቸውን : በመግደላቸው : ያለሳቸው : ፈቃድ : አበጀ : በለውን : ሌባ : አድም : አድርገው : በመሾማቸው : በሰቡቱ : ጉልቶች : የሚሳሉ : ሰዎች : ሁሉ : ነገራቸውን : በዘመድ : ዳኛ : እንዲጨርሱ : አድርገው : ዳኝነትኛ : ውርርዳቸውን : በማስቀረታቸው : በዚህ : ሁሉ : ያስቀሩባቸውን : ጥቅም : ባጠፈታ : እንዲከፍሉባቸው : አሸከራቸው : በሞተበት : የነፍስ : ዋጋ : እንዲከፍሉባቸው : ጌታቸውን : በደፈሩበት : እንዲከሰቱባቸው : አበጀ : በለውኛ : ያደማው : መሪዎች : ሁሉ : እንዲታሰሩላቸው : ይፈልጉ : ነበር ።

ይህ : አይነት : ክስ : ምንም : እንኩዋ : ለጊዜው : በፊታውራሪ : መሸሻና : በጉልቶቻቸው : በሚኖሩት : ባላገሮች : መሀ

ክል ፡ ቢነሳ ፡ ስለሱ ፡ የሚሰጠው ፡ ፍርድ ፡ የብዙ ፡ ሰዎች ፡ ጥቅም ፡ መብት ፡ የሚነካ ፡ ከመሆኑም ፡ ሌላ ፡ በጠቅላላው ፡ በገዢዎችና ፡ በተገዢዎች ፡ መሀከል ፡ ያለውን ፡ ግንኙነት ፡ የሚነካ ፡ መስሎ ፡ ስለታዩ ፡ በዩኒቫርሲቲ ፡ በዩኒቫርሲቲ ፡ ቤተ ፡ በዩኒቫርሲቲ ፡ ቤተ ፡ የሚገናኘው ፡ ሰው ፡ ሁሉ ፡ የሚነጋገርበት ፡ የሚከራከርበት ፡ ሆነ ። እችሎትም ፡ የፈታውራሪ ፡ መሸሻና ፡ የባላገሮች ፡ ጉዳይ ፡ በቀረበ ፡ ቁጥር ፡ ለመተቸትና ፡ የሚተቸትን ፡ ለማየት ፡ ወይም ፡ ለመስማት ፡ ወደ ፡ አደባባይ ፡ የሚሄደው ፡ ሰው ፡ እንኩዋን ፡ መቀመጫ ፡ መቆምያ ፡ ይጠሰው ፡ ነበር ።

መቸም ፡ በልማዳ ፡ ችሎት ፡ የቀረበ ፡ መግት ፡ የሚቀረጠው ፡ ወንበሮች ፡ የፈረዱትን ፡ ወይም ፡ ንጉሱ ፡ የተቀመጡ ፡ እንደ ፡ ሆነ ፡ ንጉሱ ፡ የሰጡትን ፡ ፍርድ ፡ ተከትሎ ፡ ነው ። ነገር ፡ ግን ፡ ችሎት ፡ ከሚያዘወትሩት ፡ ነገር ፡ መርማሪና ፡ ፍርድ ፡ አዋቂ ፡ መሆናቸውን ፡ በማሳዩት ፡ ደጅ ፡ መጥናት ፡ የሚፈልጉ ፡ ወይም ፡ የተበደሉ ፡ ሰው ፡ ትክክለኛ ፡ ፍርድ ፡ አግኝቶ ፡ ሲሄድ ፡ ግዩቱ ፡ ብቻ ፡ ደስ ፡ የሚላቸው ፡ ሰዎች ፡ ብዙዎች ፡ ስለሆኑና ፡ እንዲህ ፡ ያሉት ፡ ሰዎች ፡ ችሎት ፡ በቀረበ ፡ ጉዳይ ፡ ሁሉ ፡ በነጻ ፡ መተቸት ፡ ነገሩን ፡ ዘርዘረው ፡ አበጥረው ፡ አብራርተው ፡ ማሳዩትም ፡ በፍርድ ፡ ጊዜ ፡ ፍርድ ፡ መስጠትም ፡ ስለሚችሉ ፡ ጉቦ ፡ የበላ ፡ ዳኛ ፡ ራሱን ፡ ሳያጋልጥና ፡ ትዝብት ፡ ሳያተርፍ ፡ ፍርድ ፡ አጣሞ ፡ ጉቦ ፡ ለሰጠው ፡ ወገን ፡ ለመበዩን ፡ በጣም ፡ አስቸጋሪ ፡ ነበር ። ስለዚህ ፡ ይህም ፡ ጉዳይ ፡ የብዙ ፡ ሰው ፡ ጥቅምና ፡ መብት ፡ የሚነካ ፡ በመሆኑ ፡ አስቸጋሪ ፡ ከመሆኑም ፡ በላይ ፡ አንድ ፡ ቀን ፡ ጉቦ ፡ በበዛበት ፡ በኩል ፡ የፍርዱ ፡ ሚዛን ፡ ያዘነበለ ፡ ሲመሰል ፡ በሌላው ፡ ቀን ፡ ጉቦው ፡ በቀለለው ፡ በኩል ፡ ሴጫመርበት ፡ ወይም ፡ ተችዎቹ ፡ ሲተቸቡት ፡ ፍርዱ ፡ ወደዚያ ፡ ያዘነበለ ፡ ሲመሰል ፡ እሱንም ፡ ተከትለው ፡ አንድ ፡ ቀን ፡ ፈታውራሪን ፡ ደስ ፡ ብሎቸው ፡ ባላገሮች ፡ ሲያዝኑ ፡ በሌላው ፡ ቀን ፡ ባላገሮችን ፡ ደስ ፡ ብሎቸው ፡ ፈታውራሪ ፡ ሲያዝኑ ፡ ነገሩ ፡ መቆረጫ ፡ አጥቶ ፡ ሲጎተት ፡ ካንድ ፡ ወር ፡ በላይ ፡ ቆይ ።

መቸም ፡ ጉቦ ፡ የበላ ፡ ዳኛ ፡ ጉቦ ፡ ለሰጠው ፡ በደለኛ ፡ ከሚ

ያደርገው ፡ ርዳታ ፡ ዋናው ፡ እውነቱ ፡ ጎልቶ ፡ እንዳይታይና ፡ የበደለኛው ፡ በደል ፡ እንዳይታወቅ ፡ ማድረግ ፡ ነው ። እውነቱ ፡ ጎልቶ ፡ ከታዩና ፡ የበደለኛው ፡ በደል ፡ ከታወቀ ፡ በሁዋላ ፡ ምንም ፡ ያክል ፡ ጉቦ ፡ የበላ ፡ ዳኛ ፡ ቢሆን ፡ ፍርድ ፡ አጣሞ ፡ ጉቦ ፡ ለሰጠው ፡ በው ፡ መፍረድ ፡ የብዙ ፡ ቀን ፡ ጉቦ ፡ የሚበላበትን ፡ ስራውን ፡ ሳንድ ፡ ቀን ፡ ጉቦ ፡ እንደመለወጥ ፡ ስለሆነ ፡ ጤነኛ ፡ አለምሮ ፡ ያለው ፡ ዳኛ ፡ ይህን ፡ አያደርግም ። ስለዚህ ፡ የፈታውራሪ ፡ መሸሻና ፡ የባላገሮች ፡ ነገር ፡ መቀረጫ ፡ አጥቶ ፡ ከቀጠሮ ፡ ወደ ፡ ቀጠሮ ፡ በተጎተተ ፡ መጠን ፡ ጉቦ ፡ የበላ ፡ ዳኞች ፡ አድባባላቸው ፡ ሊያልፉት ፡ የሚፈልጉትን ፡ ጉቦ ፡ ያልበሉ ፡ ተችዎች ፡ እያብራሩ ፡ እያጣሩ ፡ እያበጠሩ ፡ ሲያሳዩ ፡ በዚያውም ፡ መጠን ፡ የፈታውራሪ ፡ መሸሻ ፡ በደለኛነትና ፡ ግፈኛነት ፡ ጎልቶ ፡ እዩታዩ ፡ በመሄዱ ፡ ከነጋዴም ፡ ከዘመድ ፡ ወዳጅም ፡ እዩተበደሩ ፡ የሰጡት ፡ ጉቦ ፡ ይህን ፡ በደለኛነታቸውንና ፡ ግፈኛነታቸውን ፡ መሸፈን ፡ አልችሉ ፡ ስላለ ፡ ዳኞችም ፡ በበሉት ፡ መጠን ፡ ፈታውራሪን ፡ መርዳት ፡ አልሆንላቸው ፡ ብሎ ፡ በመጨረሻ ፡ ባላገሮች ፡ የጠዩቁት ፡ የነፍስ ፡ ዋጋና ፡ ካላ ፡ የተዘረፈው ፡ ከብትና ፡ ንብረት ፡ መመለስ ፡ ሁሉ ፡ ይቅር እንጂ ፡ ሁለት ፡ መቶ ፡ ብር ፡ መቀጫ ፡ ከፍለው ፡ ሰስቱ ፡ ጉልቶቻቸው ፡ እንዲፋቁ ፡ በፈታውራሪ ፡ መሸሻ ፡ ተፈረደባቸው ።

ከዚያን ፡ ያክል ፡ ትግል ፡ በሁዋላ ፡ ፍርዱ ፡ የተፈረደ ፡ እለት ፡ ባላገሮች ፡ እዚያው ፡ እችሎት ፡ ላይ ፡ አልል ፡ ሲሉ ፡ ፈታውራሪ ፡ መሸሻ ፡ በንቅልፍ ፡ ልቡ ፡ ተነስቶ ፡ እንደ ፡ ቆመ ፡ ሰው ፡ ፍዝዝ ፡ ቡዝዝ ፡ ብለው ፡ ይመለከቱባቸው ፡ ነበር ። ለባላገሮች ፡ መፈረዱ ፡ በሳቸው ፡ መፈረዱ ፡ እውነት ፡ አልመሰላቸው ፡ አለ ። ለዳኞች ፡ ብቻ ፡ ሳይሆን ፡ ለዳኞች ፡ ዘመድ ፡ ወዳጆች ፡ ጭምር ፡ እዩተበደሩ ፡ ያን ፡ ያክል ፡ ገንዘብ ፡ ሰጥተው ፡ እዳኞች ፡ ቤት ፡ ብቻ ፡ ሳይሆን ፡ ዳኞችን ፡ ያሸንፋሉ ፡ በተባሉት ፡ ዘመድ ፡ ወዳጆቻቸው ፡ ቤተ ፡ ጭምር ፡ እንደ ፡ ሳታት ፡ ቁዋሚ ፡ ሳይነጋ ፡ እዩሄዱ ፡ ያን ፡ ያክል ፡ ደጅ ፡ ጠንተው ፡ ዳኞችም ፡ የዳኞች ፡ ዘመድ ፡ ወዳጆችም ፡ “እግዚአብሔር ፡ ደርዳ ፡ እንጂ ፡ አይዘዎ ፡ ግዴለዎትም ።” እያሉ ፡ ያን ፡ ያክል ፡ የማይታበል ፡ ቃላቸውን ፡

ሰጥተዋቸው : አሁን : እንዴት : ይፈረድባቸዋል ? እውነት : የማይመስል : ነው : ብቻ : እውነት : ነው ።

“ዋስ : ይጥሩ : ፊታውራሪ : ለሁለት : መቶ : ብር : መቀጫ : እሰብኩ : ጉልቶችዎ : ሁለተኛ : ላይደርሱ : እዚህ : በተፈለጉ : ጊዜ : ሊቀርቡ : ዋስ : ይጥሩ ።” አለ : የወንበርኞች : አጋፋሪ ።

“እኔ --- ?” አሉ : ፊታውራሪ : ከንቅልፉ : እንደ : ባንን : ደንገጥ : ብለው ።

“ዋስ : ይጥሩ ።” አለ : ደገመኛ : አጋፋሪው ።

“ዋስ : የሰኝም --- : ዋስ : አልጠራም !” አሉ : ፊታውራሪ : ያ : ቅዠት : መስሎታቸው : የነርረው : ነገር : እውነት : መሆኑ : ሲረጋገጥ : እንደ : መቆጣት : አሉና ።

“ዋስ : ቢጠሩ : ይሻላል : ጌታየ : እንዳይታሰሩ !”

“እታሰራለሁዋ ! ምን : አለ : እንዲህ : ያለውን : ፍርድ : ከመቀበል : መታሰር : ይሻላል : እታሰራለሁ !”

“የደረሰብን : ሳያንስ : ደግሞ : ታስረው : ቢገላሉ : ምን : ያደርጋል : ጌታየ ! እባክዎ : እኚ : ብለው : ዋስ : ይጥሩ !” አሉ : ባላምባራስ : ምትኩ : ቀስ : ብለው : ወደ : ፊታውራሪ : ቀረብ : አሉና ። ከዚያ : እዛኛ : ደስታኛ : ቀኛዝማኛ : አካሉም : ሌሎች : ዘመዶቻቸውም : ሲያባብሉዋቸው : ቆይተው : ትንሽ : መለስ : ሲሉ ፡-

“ቀኛዝማኛ : አዩለ : ሀይለ : ተዋሰኝ !” አሉ ።

“ አልችልም !”

“ ፊታውራሪ : አበራ : ጸሀይ : ተዋሰኝ !”

“ አልችልም !”

“ ግራዝማኛ : ግሩም : ተሰራ : ተዋሰኝ !”

“ አልችልም !”

“ ይሄው : ዋስ : አጣሁ ! ባደግሁበት : ባረጀሁበት : እደባባይ : ዋስ : አጣሁ ! ራሴ : ዋስ : እንግዲህ : እሰሩኝ !” ሲሉ : ፊታውራሪ ፡-

“ እኔ : እዋሳለሁ !” አሉ : ፊታውራሪ : ታፈረ : ድንበሩ ።

“ ይደገሙ ። ” አለ : አጋፋሪው ።

“ እኔ : አልበቃ : ብዬ : ነው : ሌላ : ዋስ : ማስፈለጉ ? ለመቀጫውም : ሆነ : ሲፈለጉ : ለማቅረቡ : ለሁሉም : እኔ : እዋሳለሁ !” አሉ : ፊታውራሪ : ታፈረ : ወደ : ወንበርኞች : ዘወር : ብለው ።

“ እኛ : ምንቸንረን ! ፊታውራሪ : ታፈረ : ለሁሉም : እኔ : እበቃለሁ : ካሉ : ግዴላም : ቅጠራቸው : አጋፋሪ !” አሉ : ከወንበርኞች : እንዱ ።

ከዚያ : ግራቀኙን : የሚያውቃቸው : ህዝብ : ከሰ : የተፈረደላቸውን : እንኮዋን : ደስ : አላችሁ : እያለ : የተፈረደባቸውን : እያጽናና : ሁሉም : ከችሎት : ተመለሱ ። ፊታውራሪ : ፍዝዝ : ብለው : አጥርተው : ማስብም : መናገርም : አይችሉም : ነበር ። በሁዋላ : ብቻ : ውለው : አድረው : ብሰጭታቸው : እዩበረደ : በሄደ : መጠን : በጦር : ሚዳም : ሆነ : በችሎት : በባላገር : እጅ : ድል : ለመመታታቸው : አላፈው : ዘመኑ : እንጂ : በሳቸው : ድካም : ወይም : ጥፋት : አለመሆኑን : አረጋግጠው : ስላመኑ : በሙሉ : ተጽናንተው : ላገኙት : ሁሉ : ዘመኑን : እዩወቀሱ : እያማረሩ : ይናገሩ : ጀመር ።

“ ምን : እናድርግ ? እግዚአብሔር : እድሜያችንን : እስረዝዋ : በንዲህ : ያለ : አባይ : አታላይ : ዘመን : እንድንኖር : ሲፈርድብን : ጊዜ ! እንደሌባ : ተሸሽን : አታሉ : አባብሎ : የያዘ : ሰው : ማረክሁ : ብሎ : የሚፈክርበት : ዘመን : ሊረዳ : ባርባ : አራት : ታቦት : ምሎ : የሰው : ገንዘብ : የበላ : ጻኛ : ምንም : እንዳልቀመሰ : አይኑን : አፍሶ : የሚፈርድበት : ዘመን : እንዲህ : ያለ : ዘመን : ሲያመጣብን : ጊዜ : ምን : እናድርግ ! በኛ : ጊዜ : ድል : መታሁ : ብሎ : የሚፈክር : ጀግና : ልቡ : የደፈረ : ክንዱ : የጠነከረ : ጠላቱን : ፈትለፈት : ተሰልፎ : ተዋግቶ : አሸንፎ : የማረከ : ነበር ! በኛ : ጊዜ : እንኮዋንስ : የሰው : ገንዘብ : በልቶ : እንዲያውም : ቢሆን : ጻኛ : አንድ : ጊዜ : ቃሉን : ከሰጠ : የሰጠውን : ቃል : እያጥፍም : ነበር ። ዛሬ ግን : ዘመኑ : ያታላይ : የቃል : አባይ : ዘመን : ሆኖ : አታላ

የች ፡ ማታለላቸውን ፡ እንደ ፡ ጀግንነት ፡ ቆጥረውት ፡ ይፈክሩ
በታል ፡ ቃል ፡ አባዮች ፡ በቃላባይነታቸው ፡ ተሹመው ፡ ይኮ
ሩበታል ፡ ነገር ፡ ግን ፡ እኔ ፡ መሸሻ ፡ እንዲህ ፡ ያለውን ፡ ድል ፡
መሆንኛ ፡ መረታት፡- ድል ፡ ሆንሁ ፡ ተረታሁ ፡ ብዬ ፡ ጭራሽ ፡
ካላቤ ፡ አላገባውም ፡!” ይላሉ ።

“እውነት ፡ ነው ፡ እውነት ፡ ነው ፡!” ይሉዋቸዋል ፡ ስመዶ
ቻቸው ፡ እሳቸው ፡ በሚሉት ፡ አምነው ፡ ሳይሆን ፡ ሆድ ፡ እንዳ
ይብሳቸውና ፡ ደግሞ ፡ እንዳይበሳጩ ፡ በማሰብ ።

ከዚያ ፡ ፈታውራሪ ፡ እችሉት ፡ ላይ ፡ የተቼትን ፡ ሰዎች ፡
የሚያውቁቸውን ፡ በሰማቸው ፡ የማያውቁቸውን ፡ በምል
ክት ፡ ያነሱኛ ፡ የተቼባቸውን ፡ መንቀፍና ፡ ተራ ፡ ስድብ ፡ መስ
ደብ ፡ የተቼላቸውን ፡ ማመስገን ፡ ይጀምራሉ ።

“ እንዲያውኾ ፡” አሉ ፡ አንድ ፡ ቀን ፡ “ እንዲያውኾ ፡
የጭዋ ፡ ልጅ ፡ ምንም ፡ ቢሆን ፡ ጭዋነቱን ፡ አይረሳም ፡ እስቲ ፡
አሁን ፡ ያ ፡ ፈታውራሪ ፡ ታፈረ ፡ ድንበሩ ፡ አንድ ፡ ጠቦት ፡
አልሰጠኝው ፡ አንድ ፡ ቀን ፡ እደጁ ፡ አልደረሰን ፡ በሩቁ ፡ ካል
ሆነ ፡ በቅርብ ፡ እንኮዋ ፡ አንተዋወቅ ፡ ያን ፡ ያክል ፡ ታጥቆ ፡
ለኛ ፡ የተከለከለና ፡ በሁዋላም ፡ ሳንጠይቀው ፡ የተዋሰን ፡ ያው ፡
የጭዋ ፡ ልጅነቱ ፡ አሰገድዶት ፡ አይደለም ፡ የጭዋ ፡ ልጅ ፡
በመሆኑ ፡ ለምን ፡ የጭዋ ፡ ልጅ ፡ መብት ፡ ይጎድላል ፡ ለምን ፡
እውነት ፡ ይጠፋል ፡ ብሎ ፡ ነው ። ዳሩ ፡ ምን ፡ ይሆናል ፡!” በብዙ ፡
ቀጣፊ ፡ መሀከል ፡ አንድ ፡ እውነተኛ ፡ ቢገኝ ፡ ቀጣፊ ፡ ይባ
ላል ፡ የሚሉት ፡ ተረት ፡ ነው ፡ ለምን ፡ እውነት ፡ ተናገረ ፡ ብሎ ፡
ሁሉም ፡ ሀይ ፡ ሀይ ፡ አለው ።”

“ ፈታውራሪ ፡ ታፈረ ፡ በጣም ፡ ጥሩ ፡ ሰው ፡ መሆኑ . . .
. . . የታወቀ ፡ ነው ፡ ብቻ ፡ እሱም ፡ ቢሆን ፡ ያን ፡ ያክል ፡
ለኛ ፡ ታጥቆ ፡ የቆመበት . . . ምክናያት ፡ አለው ፡!” አሉ ፡
አዛዥ ፡ ደስታ ።

“ምን ፡ ምክናያት ፡ እውነት ፡ ከመፈለግ ፡ በቀር ፡ ሌላ ፡
ምን ፡ ምክናያት ፡ አለው ፡ እንዲያው ፡ እናንተ ፡ የሰው ፡ ዋጋ ፡
ማሳነስ ፡ ትወዳላችሁ ፡ ሰው ፡ ክፉ ፡ ሲሰራ ፡ እንዳይወቀስ ፡

መልካም ፡ ሲሰራ ፡ እንዳይመሰገን ፡ ለሁሉም ፡ ምክናያት ፡ ትፈ
ልጉለታላችሁ ፡ እንዲያው ፡ በውነት ፡ ክፉ ፡ አመል ፡ ነው ፡
አዛዥ ፡”

“የለም ፡ እንደሱ ፡ አይደለም ፡ ፈታውራሪ ፡ ለውነት ፡
ብሎ ፡ አልሰራም ፡ ብዬ ፡ ወይም ፡ ዋጋውን ፡ ለመቀነስ ፡ ብዬ ፡
አይደለም ፡ ነገር ፡ ግን ፡ ፈታውራሪ ፡ ታፈረ ፡ ምንም ፡ እንኮዋ ፡
ለውነት ፡ ብሎ ፡ በመሰራቱ ፡ የሚመሰገን ፡ ቢሆን ፡ ደጅ ፡
ጥናት ፡ ስላለው ፡ ከውለታ ፡ እንዲቆጠርለት ፡ ጭምር ፡ ነው ፡
ማለቱ ፡ ነው ፡ ከፍ ፡ ያለ ፡ ውለታ ፡ ስለዋለልን ፡ የሚፈልገ
ውን ፡ ከፍ ፡ ያለ ፡ ዋጋ ፡ ማግኘት ፡ ይገባዋል ፡ ለማለት ፡ ነው ፡
እንጂ ፡ ዋጋውን ፡ ለማሳነስ ፡ አይደለም ።”

“ማንን ፡ ነው ፡ ደጅ ፡ የሚጠና ፡ ምን ፡ ከፍ ፡ ያለ ፡ ዋጋ ፡
ነው ፡ የሚፈልገው ፡?” አሉ ፡ ፈታውራሪ ፡ አዛዥ ፡ ደስታ ፡ የተናገ
ሩት ፡ ስላልገባቸው ። አዛዥ ፡ ደስታ ፡ አንድ ፡ ጊዜ ፡ ባላምባራስ ፡
ምትኩን ፡ አንድ ፡ ጊዜ ፡ ቀኛህማች ፡ አካሉን ፡ አዩኛ ፡ “እስቲ ፡
ርዱኝ ፡ እባካችሁ ፡” አሉ ።

“ፈታውራሪ ፡ ታፈረ ፡ የሰብላን ፡ እጅ ፡ እንዲሰጡኝ ፡ እባ
ካችሁ ፡ ለምኑልኝ ፡ እያለ ፡ አዛዥንኛ ፡ ቀኛህማች ፡ አካሉን ፡
እኔንም ፡ ማርቆስ ፡ ከመጣን ፡ ጀምሮ ፡ አላሰወጣ ፡ አላሰገባ ፡
ብሎ ፡ ሲያስቸግረን ፡ ነው ፡ የሰነበተ ፡ እኛም ፡ ይህ ፡ ነገር ፡ ሳያ
ልቅ ፡ አንንግራቸውም ፡ ብለን ፡ አቆይተነው ፡ ነበር ። ትናንት ፡
እድንኮዋናችን ፡ ድረስ ፡ መጥቶ ፡ ወዳገሬ ፡ ልሄድ ፡ ነውኛ ፡
ቁርጠን ፡ ንገሩኝ ፡ ብሎ ፡ ውቅር ፡ አድርጎ ፡ ስለ ፡ ያዘን ፡ ዛሬ ፡
እንንግራቸዋለን ፡ ብለን ፡ መለስነው ። ይህንን ፡ ነው ፡ አዛዥ ፡
ደጅ ፡ ጥናት ፡ አለበት ፡ የሚሉት ። ሰውዬው ፡ መቼም ፡ እንዳ
ዩት ፡ ማለፊያ ፡ ሰው ፡ ነው ። በዚያ ፡ ላይ ፡ ጥሩ ፡ ነገር ፡ አዋቂ ፡
ያደባባይ ፡ ሰው ፡ ነው ።” ሲሉ ፡ ባላምባራስ ፡ ምትኩ ፡ “ጌትነ
ተስ ፡ ያለው ፡ ላምኛ ፡ በሬ ፡ ፈረሰኛ ፡ በቅሎ ፡ ቁጥሩ ፡ ይህን ፡
ያክል ፡ ነው ፡ ይባላል ፡?” አሉ ፡ አዛዥ ፡ ደስታ ። “ወዲያው ፡
የጌታ ፡ ልጅ ፡ ነው ፡ ንጉሱ ፡ ለሰሙ ፡ ነገሱ ፡ እንጂ ፡ ጎጃምን ፡
በጊዜያቸው ፡ እንደ ፡ ሰም ፡ አቅልጠው ፡ እንደ ፡ ብረት ፡ ቀጥቅ
ጠው ፡ የገዙት ፡ አባቲ ፡ አዛዥ ፡ ድንበሩ ፡ አልነበሩም ፡?” አሉ ፡

ቀኛዝማች ፡ አካሉ ።

ዘመዶቻቸው ፡ እንዲህ ፡ እዩተቀባበሉ ፡ ፈታውራሪ ፡ ታረረ ፡ ድንበሩን ፡ ሲያሞግሱ ፡ ፈታውራሪ ፡ መሸሻ ፡ ዝም ፡ ብለው ፡ አይናቸውን ፡ ፍጥጥ ፡ እድርገው ፡ መጀመሪያ ፡ የድን ጋጤ ፡ ከዚያ ፡ የደስታ ፡ ከዚያ ፡ የቅርታ ፡ ምልክት ፡ ተከታትሉ ፡ በሽማግሌ ፡ ፈታቸው ፡ ላይ ፡ ሲያልፍ ፡ ይታይ ፡ ነበር ።

ፈታውራሪ ፡ መሸሻ ፡ ፈታውራሪ ፡ ታረረን ፡ እችሎት ፡ ላይ ፡ ሲተቹ ፡ እንደበታቸው ፡ የረታ ፡ በመሆናቸው ፡ የጨዋ ፡ ልጅ ፡ እንዲከበር ፡ ባላገር ፡ ተገኝተን ፡ አውቆ ፡ እንዲኖር ፡ የሚረዱት ፡ በመሆናቸው ፡ ጥንት ፡ ከስር ፡ ከመሰረተ ፡ መብት ፡ ለገዥ ፡ ግዴታ ፡ ለተገዥ ፡ የተሰሩ ፡ መሆናቸውን ፡ ለይተው ፡ የሚያውቁ ፡ አስተዋይ ፡ በመሆናቸው ፡ ከመውደድና ፡ ከማድነቅ ፡ በቀር ፡ ልጃቸውን ፡ ሰብለን ፡ ለማግባት ፡ ይረዱት ፡ ይሆናል ፡ ብለው ፡ ትንሽ ፡ ጥርጥር ፡ እንኩዋ ፡ ባላባቸው ፡ ውስጥ ፡ ስላልነበረ ፡ ባላምባራስ ፡ ምትኩ ፡ መላክተን ፡ ሲገግሩዋቸው ፡ ለጊዜው ፡ ደንገጡ ። ወዲያው ፡ መሰረተ ፡ ጌታ ፡ ከመሆናቸውም ፡ ሌላ ፡ ባደባባይ ፡ አሉ ፡ ከሚባሉት ፡ ባላዳኛዎች ፡ መሀከል ፡ እንደ ፡ መሆናቸው ፡ ትዝ ፡ ሲላቸው ፡ ልባቸው ፡ በደስታ ፡ ሞቆ ፡ ጸዳሉ ፡ በፈታቸው ፡ ወገን ፡ ሲል ፡ ታዩ ፡ ከዚያ ፡ የሰብለን ፡ እጅ ፡ እዩለሙን ፡ እንደገና ፡ ወደ ፡ ሁዋላ ፡ ያፈገፈጉትን ፡ ብዙ ፡ የታላላቅ ፡ ሰዎች ፡ ልጆች ፡ ሲያስቡ ፡ የሳቸውም ፡ መጨረሻ ፡ ያው ፡ እንዳይሆን ፡ ፍራት ፡ ተሰማቸውና ፡ ቅር ፡ አላቸው ።

“ገሩም ፡ ነው ፡ ሰብለን ፡ ለማግባት ፡ ይረዱልኛል ፡ ብዩ --- እንዲያው --- እስቢሙ ፡ አላውቅም ፡ መቸም ፡ --- አባቱ ፡ ማለፊያ ፡ ዘመናይ ፡ ነበሩ ፡ አውቃቸዋለሁ ፡ ስለዚህ ፡ ጋብቻው ፡ የሚሆን ፡ ከሆነ ፡ ቢሾት ፡ የማይገን ፡ ነው ፡ ብቻ ---” አሉ ፡ ፈታውራሪ ፡ ብዙ ፡ ዝም ፡ ብለው ፡ ከቆዩ ፡ በሁዋላ ፡ ፈታቸውን ፡ ቅርታ ፡ እንዳጠለለው ፡ እንገታቸውን ፡ ከደፉበት ፡ ወደ ፡ ዘመዶቻቸው ፡ ቀና ፡ አደረጉና ።

“ብቻ ፡ ምን ?” አሉ ፡ አዛኝ ፡ ደስታ ፡ ፈታውራሪ ፡ “ብቻ !” ብለው ፡ ሊናገሩ ፡ ያስቡትን ፡ ሳይጨርሱ ፡ የቦዘ ፡ አይናቸውን ፡ ሳያረግቡ ፡ ፊት ፡ ለፊት ፡ ተክለው ፡ ዝም ፡ ስላሉ ።

“ብቻ ፡ እንደ ፡ ከዛሬ ፡ ቀደሙ ፡ ሁሉ ፡ ምቀኛ ፡ ተንኮለኛ ፡ ገርጋሪ ፡ ገብቶበት ፡ ከንቱ ፡ ሆኖ ፡ እንዳይቀር ፡ እንጂ --- ጋብቻውስ ፡ ቢሾት ፡ የማይገኝ ፡ ነበር ፡ ማለቱ ፡ ነው ።”

“እሱ ፡ መቸም ፡ የእግዚአብሔር ፡ ፈንታ ፡ ነው ፡ ነገር ፡ ግን ፡ ሰውዬው ፡ ወደ ፡ ሁዋላ ፡ የሚል ፡ አይመስለኝም ። ትናንት ፡ እንኩዋ ፡ ወዳገሬ ፡ ከመሰለሰ ፡ በፊት ፡ የፈታውራሪን ፡ እሸታ ፡ ያስታወቃችሁኝ ፡ እንደሆነ ፡ ሁለት ፡ መቶ ፡ ብር ፡ ጥሎሽ ፡ አሁኑን ፡ ጥዩ ፡ ልሂድ ፡ ቢለን ፡ እሱም ፡ ቢፈቅድ ፡ እናትዋ ፡ ላትሰማኛ ፡ ዘመድ ፡ በሙሉ ፡ መክሮበት ፡ ሳይሰማማ ፡ ጥሎሽ ፡ መጣል ፡ አይሆንም ፡ አልነው ። ስለዚህ ፡ በጣም ፡ ቸኩሎዋል ። ወደ ፡ ሁዋላ ፡ የሚያፈገፍግ ፡ አይመስልም ።” አሉ ፡ አዛኝ ።

“መልካም ፡ ብላችሁታል ፡ ብቻ ፡ መቆዩቱ ፡ ደግሞ --- ማፋረስ ፡ ለሚረዱት ፡ ምቀኛ ፡ መንገድ ፡ እንዳይሰጥ ፡ እንጂ ፡ መልካም ፡ ነው ፡ ወዲያውም --- ልጆችን ፡ ባል ፡ አጥታ ፡ የተቻገርንና ፡ ምሽት ፡ ረላጊ ፡ ወዲህ ፡ የምንል ፡ እንዳንመስል ፡ መክረን ፡ እናስታውቅሁለን ፡ ማለቱ ፡ መልካም ፡ ነው ።” አሉ ፡ ፈታውራሪ ።

ስለ ፡ ሰብለ መታጠቅ ፡ ፈታውራሪና ፡ ዘመዶቻቸው ፡ ደስ ፡ በሎቸው ፡ ሲነጋገሩ ፡ የፈታውራሪ ፡ የጭን ፡ ገረድ ፡ ወይዘሮ ፡ የሰራሽም ፡ ሲቸገሩበት ፡ ለሰነበቱት ፡ አንድ ፡ ነገር ፡ መንገድ ፡ ያገኙ ፡ መስሎቸው ፡ በበኩላቸው ፡ ደስ ፡ ብሎዋቸው ፡ ዝም ፡ ብለው ፡ ያዳምጡ ፡ ነበር ።

ወይዘሮ ፡ የሰራሽ ፡ ሰብለን ፡ ምንም ፡ ያደረገቻቸው ፡ ወይም ፡ የተናገረቻቸው ፡ ከፉ ፡ ነገር ፡ ባይኖር ፡ የጎባን ፡ ልጅ ፡ በመሆንዋ ፡ ብቻ ፡ እናትዋን ፡ በሚያዩበት ፡ አይን ፡ እያዩዋት ፡ አይወዷቸውም ። ነገር ፡ ግን ፡ አባትዋ ፡ በጣም ፡ ስለሚወዷቸውና ፡ የሚጠላትን ፡ ሁሉ ፡ እንደሚጠሉ ፡ ስለሚያውቁ ፡ ፈታውራሪ ፡ እንዳይጠሉባቸው ፡ የሚወዷቸው ፡ መስለው ፡ ለመታየት ፡ ይጠባራሉ ።

ሰብለ ፡ ከበዛብሀ ፡ አረገዘች ፡ እዩተባል ፡ የሚወረውን ፡ ወሬ ፡ ከዲማ ፡ የመጣ ፡ ነጋዴ ፡ አረጋግጦ ፡ ስለነገራቸው ፡ እሰዋን ፡ ከናትዋ ፡ ጋር ፡ አንድ ፡ ላይ ፡ የሚመኩበት ፡ ጥሩ ፡ መሳ

ሪያ : በማግኘታቸው : መሰንበቻውን : ልባቸው : ደስታውን :
 አልቸለው : ብሎ : የሚያደርጉት : ቅጠ : ጠፍቶቸው : ስንብ
 ተው : ነበር ። ብቻ : የሰራሩ : ዘዴ : ካልታወቀ : ጥሩ : መሳሪያ :
 ከሚሰጠው : ጥቅም : የሚያስከትለው : ጉዳት : ሊበልጥ : ይች
 ላል ! ስለዚህ : የማይወዱትን : እንደማያዳግም : አድርጎ : ለማ
 ጥፋት : ጥሩ : መሳሪያ : ማግኘት : ብቻ : ሳይሆን : ደህና : አጋ
 ጣሚኛ : ጥሩ : ያሰራር : ዘዴ : ጭምር : ማግኘት : ስለሚ
 ያስፈልግ : እንዲህ : ያለ : አጋጣሚ : እስኪገኝ : ይጠብቁ :
 ነበር ። ያነሉት : ተገኘ ! እንግዲህ : የውስጥ : ደስታን : ባዘንኛ :
 በንባ : መሸፈን : ጥልቅ : ጥላቻን : ጥልቅ : ፍቅር : አስመስሎ :
 ማሳዩት : ለመበቀል : የሚደረገውን : ትጥቅ : ለመቆርቆርኛ :
 ክብር : ለመጠበቅ : የሚደረግ : ትጥቅ : አስመስሎ : ማሳዩት :
 ማወቅ : ብቻ : ነው : የሚያስፈልገው ! ይህን : ማድረግ : ምንም :
 አያስቸግርም ። መጀመሪያ : እንባቸው : ሲጠሩት : ቶሎ : አቤት :
 ብሎ : የሚደርስ : ታዛዥ : ስለሆነ : ያለቅሳሉ ! ከዚያ : ፈታው
 ራሪ : “ምንው : ምን : ሆነሽ ?” ሲለቀቸው : “ምንም : አልሆ
 ንሁ :” እያሉ : ዝም : ብለው : ለቅሶቸውን : ይቀጥላሉ !
 ከዚያ : በሁዋላ : ፈታውራሪ : እንደ : ልማዳቸው : ፈታቸውን :
 እዩደባበሉ : ሲያባብሉባቸው : ንግግራቸውን : ሳግ : እያቀቀረ
 ጠው : አፍንጫቸውን : እዩተኛፈጠ : እንባቸውን : ካይኖቻ
 ቸው : እዩጠራረጉ : በሳቸውኛ : በፈታውራሪ : የደረሰውን :
 መከራ : ቀስ : ብለው : መንገር : ይጀምራሉ ! ይህ : ነው !
 ወይዘሮ : የሰራሽ : ይህን : ባሳባቸው : ለደራጅተው :
 በተራ : አስቀምጠው : የሚያስረቅስ : ነገር : ይፈልጉ : ጀመር ።
 ብቻ : የሚያስገርመው : ሁል : ጊዜ : ሲያስበው : የሚያስለቅሳ
 ቸው : ነገር : ሁሉ : ያነሉት : ስሜታቸውን : አልነካው : አለ !
 እንባቸው : እንኩዋንስ : ትእዛዛቸውን : ለመናቸውን : ማበባላ
 ቸውን : ማቆላመጣቸውን : እንቢ : አለ ! እንባ : የሚፈልቀው :
 ከለሰላሳ : ልብ : ነው ! በቀምኛ : በበቀል : ከጠጠረ : ከጠነከረ :
 ልብ : አይደለም ! የወይዘሮ : የሰራሽ : ልብ : ያነሉት : የበቀል :
 አቅዳቸውን : ሲያቅዱ : ጥርሳቸውን : ነክሰው : የጠላቶቻቸ
 ውን : ጥፋት : በአይነ : ህሊናቸው : ሲያዩ : ልባቸው : ጠጥሮ !

አልነካ : አለ ! እንባ : አላፈልቅ : አለ ! ስለዚህ : የሚያደርጉት :
 ጠፍቶቸው : ይሸበሩ : ጀመር ። ያቅዱት : አቅድ : እንኩዋ : ተ
 ራው : ጠፋቸው ።

“ ምንው : ምን : ሆነሽ : የሰሩ ? ” አሉ : ፈታውራሪ :
 የጭን : ገረዳቸውን : ሁኔታ : አይተው ።

“ ም --- ምን : ሆነሁ ? ደህና : ነኝ ! ”
 “ ልጃችን : እንዲህ : ያለ : ጌታ : የጌታ : ልጅ : የሆነ :
 ባል : ማግኘትዋ : ስንመኘው : የግርግርውን : አይነት : ባል : ማግ
 ኘትዋ : ደስ : የሚያሰኝ : አይደለም ? ”

“ በጣም : እንጂ ! ” አሉ : ወይዘሮ : የሰራሽ : እንዲሁ :
 አፋቸው : እንዳመጣው ። ሁኔታቸው : ሁሉ : ሲሰርቅ : እንደ :
 ተያዘ : ሌባ : የሚሉትን : አጥተው : ሲቸገሩ : የሚያሳዩ : ነበር ።

“ ምን : ደስ : አላለሽም ? ያንቸምኮ : ልጅሽ : ናት ? ”

“ እንዴት : ደስ : አይለኝ ? ” አሉ : ወይዘሮ : የሰራሽ :
 ትንሽ : ልብ : እንደ : መግዛት : አሉኛ ።

“ ባትወልጃትም : ያሳደግሻት : ልጅሽ : ናት : ደስ : ይበ
 ላሽ ! ”

“ እዩተሳልሁ : እንባየን : እያፈሰሰሁ : ፈጥኖ : ደራሹን :
 የዲማ : ጊዮርጊስን : ስለምን : ሳማጥን : የኖርሁብት : ነገር :
 እውነት : የሚፈጸምልኝ : ከሆነማ : ከዚህ : የበለጠ : ምን :
 ደስ : የሚያሳኝኝ : ነገር : ይኖራል ? ነገር : ግን --- ” አሉ :
 የፈታውራሪ : የጭን : ገረድ : በመጨረሻ : እንባቸው : መጣ
 ላቸውኛ ።

“ ነገር : ግን : ምን ? ” አሉ : ፈታውራሪ : ትንሽ : እንደ
 መፍራት ብለው ።

“ የሰም : ከዚት : የሚመጣው : ወራ : -- ደስ : ስለማያሰኝ :
 ይመከርበት : ተብሎ : ውሉ : ሳይታሰር : መቆየቱ : መልካም :
 ሆነ : ማለቴ : ነው ። ”

“ ከቤት : ምን : ተሰማ ? ጥሩየ : ምን : ሆነች ? ምን : ደረ
 ሰባት ? ”

“ እሳቸውማ : ምን : ይሆናሉ ? ”

“ ታዲያ : ልጄ : ናት ? ምን : ሆነች ? ” አሉ : ፊታውራሪ ሁለመናቸው : እዩተንቀጠቀጠ ።

“ ሁለቱም : ደሀና : ናቸው : ጌታየ ። ነገር : ግን : እንዳ ንድ : የሰው : ስም : ለማጥፋት : ታጥቀው : የተነሱ : ተንኮለኞች : የፈጠሩት : ወሬ : በሚማኝ : ባካባቢው : ሁሉ : ተሰፋፋዮች : ስለ : ተወራ : ምንም : እንኩዋ : ወሬው : አሰት : መሆኑ : የማይጠረጠር : ቢሆን : -- እንደ : ጌታየ : ያለ : ስመ : መልካምኛ : በሙሉ : ጎጃም : የታወቀ : ሰው : ቃሉን : ከመስጠቱኛ : እንዲህ : ያለ : ውል : ከማሰሩ : በፊት : የሚወራውን : ወሬ : ማጣራት : ለክብርም : ለስምም -- መልካም : ነው : ብዬ : ነው ። ” አሉ : ወይዘሮ : የሰራሽ : የፊታውራሪ : ሁኔታ : የሰናዲትን : ዘዴ : ሁሉ : አሰረሰቱዋቸው ።

“ እሼ : አሰትም : ደሁን : ለክብሩ : አስባሽም ደሁን : ብቻ : የተወራውን : ወሬ : ንገሪኝ ! ” አሉ : ፊታውራሪ : በቤታቸው : ደረሰ : የተባለውን : ክፉ : ወሬ : መስማቱ : ከጭንቀታቸው : እንደሚገላግላቸው : ሁሉ : እስኪሰሙት : ትግስት : አጥተው ።

“ የሚወራውማ : - እግዚአብሔር : እውነት : አያድርገው : እንጂ : እመዶቱ : ቤተን : ጥለው : የትም : እዩዋሉ : -- ሰብል : ካስተማረዋ : ጋር : ያለጠባቂ : ብቻቸውን : ስለሚውሉ : ደፍሮዋት -- ነፍሰጠር : ሆናለች : -- ነው ። ብቻ : እኔ : አላመንዎም : ጭራሽ : ውሽት : ነው ። ” አሉ : ወይዘሮ : የሰራሽ : የፊታውራሪ : ፊት : ከቀደነት : ወደብሚነት : ከዚያ : ወደጥቁርነት : እዩተከታተለ : ተለዋውጠ : ሰውነታቸው : በሙሉ : በቀጣ : ሲንቀጠቀጥ : አይተው : እዩፈሩ ።

“ እንዴት ! ምንድነው : የምትደወ ! ደሀና : አይደለሽም ? ዝም : በይ : አንቺ ! የኔ : ልጅ : ሰብል : ተደፈረች ! አረገዝች ! ምንድነው : የምትደወ ? አሉ : ፊታውራሪ : መንታ : ቀንዳቸው : በራሳቸው : ተገትሮ ! ደም : የጉረሱ : አይኖቻቸው : ካርታቸው : ጨርሰው : ወጥተው : እፈታቸው : ላይ : ተቀምጠው : ሳያስቡት : ተነስተው : ወይዘሮ : የሰራሽን : ለማንቅ : እንደ : ፈለጉ : ሁሉ : የሁለት : እጅ : ጣቶቻቸውን : አንጨፍርረው :

ወዳንገታቸው : እዩሄዱ ።

“ ለስምም : ለክብርም : መጣራቱ : ይሻላል : ብዬ : ነው : እንጂ : እውነት : ነው : ብዬኮ : አይደለም : አሰት : መሆኑከ : የማይጠረጠር : ነው ! ” አሉ : ወይዘሮ : የሰራሽ : ካሁን : አሁን : ሊያንቁኝ : ነው : ብለው : ደንግጠው : እዩተርበደበዱ ።

“ ወይ : እኔ : መሸሻ ! ላልሞት : አፈር : ሳልሆን : የኔ : ልጅ : እልፍኝ : ውስጥ : ተደፈረች ! አረገዝች ! አለሁ : ሲመሰለኝ : ለካሰ : የሰሁም ! ሞቻለሁ ! አያት : ቅድመ : አያቶቼ : በደማቸው : ያሰገለቱዋቸው : ጉላቶች : እኔ : ልጃቸው : እንደ ሌሊሁ : እንደ ሞትሁ : ተፋቀ : ልጄ : አባት : እንደሌላት : አባትዋ : እንደ ሞት : ተደፈረች : እም : ባልኖር : ነው ! ብሞት : ነው ! ” እያሉ : ፊታውራሪ : በሰፊ : ድንኩዋናቸው : ውስጥ : እጃቸውን : ወደሁዋላ : በጀርባቸው : ላይ : አስተሳሰረው : ከወዲህ : ወዲያ : ከወዲያ : ወዲህ : ሲንጎራደዱ : ቆይተው : ሲደክማቸው : እድልዳላቸው : ላይ : ሄደው : አንገታቸውን : ደፍተው : ተቀምጠው : ያስቡ : ጀመር ።

እንዲህ : አንገታቸውን : ደፍተው : እንደ : ተቀመጡ : አካላዊ : አይኖቻቸውን : ከድነው : አይነ : ሀሊናቸውን : ከፍተው : ደሀን : የመሰለ : መከራ : በመከራ : ላይ : ደራርቦ : የላከባቸውን : እግዚአብሔርን : ለመውቀስ : ሂዱ ። ከዚያ : እግዚአብሔር : በመንበረ : ጸባላተ : በግርማ : መለኮተ : ተቀምጦ : ቅዱሳን : መላእክቱ : ጸድቃን : ሰማእታቱ : ግራ : ቀኝ : ተሰልፈው : እሳቸው : እፈቱ : ቆመው : የበደላቸውን : በደል : የሰራባቸውን : ግፍ : በድፍረት : ሲነገሩት : ሲወቅሱት : እሱም : ያላገባብ : መዘደላቸውን : ተረድቶ : እንደ : መጸጠት : ሲል : ታያቸው ።

« ምንው : ጌታየ : ጸምህን : ጸሚ : ባላትህን : አክብራ : ምጽዋት : መጽውቼ : ከሀግህ : ከትእዛዝህ : ሳልወጣ : የምኖረውን : እማኝ : አሽከርህን : እንዲህ : ታደርገኛለህ ? እንዴት : በብዙ : ክፉ : ሰዎች : ያልደረሰ : ግፍ : ያልደረሰ : መከራ : በኔ : ባማኝ : አሽከርህ : ታመጣብኛለህ ! እንኩዋን : ያልበደልሁህን ብበድልህስ : አክብረህ : ደስ : አሰኝተህ : ያኖርኸኝን : አሽከርህን : ወዳንተ : መምሳይ : ሲደርስ : መሞቻየ : ሲደርስ : ክብ

ሬን : ገሬህ : እፍረትና : ውርደት : አጎናጥፈህ : ትጠራኛለህ ?
 ድሆች : ለማኛች : እንኩዋን : ተዋርደው : ራቁታቸውን : ሆነው :
 ሲቸገሩ : ሲለምኑ : ኖረው : በሚሞቱበት : ጊዜ : የማያውቁ
 ትን : ክብር : አግኝተው : ያልነበራቸውን : ገጹህ : ሸማ : ለብ
 ሰው : ነው : ወደ : መቃብራቸው : የሚሄዱ : ወዳንተ : የሚ
 መጡ ! እኔ : ምን : አልሁህ : ምን : በደልሁህና : አስከሬኔ : በነ
 ውርና : በውርደት : የጎደረ : ልብስ : ልብሶ : ወደ : መቃብር :
 እንዲሄድ : ትፈርድብኛለህ ? እስቲ : ያወፋሁትን : ንገረኝ ? ሳላ
 ወቅ : የበደልሁህ : በደል : ቢኖር : እንኩዋ : ቶሎ : እንዳማ
 ረብኝ : እንደ : ተከበርሁ : አትጠራኝም !” ሲሉት ፡-

እግዚአብሔርም : ሁኔታቸው : አሳዝኖት : ሲጸጠት ሲራራ :
 ወዲያው : የተወራው : ወራ : አሰት : እንዲሆን : ሲያዝ : የታ
 ያቸው : መሰላቸውና : “ እሱ : ካለ : ምን : ይቸግረዋል ?” አሉ ፡-
 ራሳቸውን : ከደፋበት : ቀና : አድርገው : በረኽሙ : ተንፍሰው ።
 ከዚያ : ራሳቸውን : አንጋጠው : አይናቸውን : እድንኩዋኑ :
 ጣራ : ላይ : ተክለው : ብዙ : ሲያሰቡ : ቆዩና ፡-

“ መሰረትን : ፈረሴን : አስዋገልኝ : በይው : ባለፈረሰኛ :
 መሮጥ : የሚችሉ : እግረኛ : ብቻ : ይከተለኝ ፤ አሁን : ወደ :
 ዲማ : መነሳቴ : ነው ። አንቺ : ጉዋዙንና : የቀረውን : ሰው :
 ይዘሽ : ነገ : ተነሺ ” አሉ ።

“ አሁን : ተነስተው : የት : ሊደርሱ : ጌታየ ?”

“ ያልሁሽን : አድርጊ : ብቻ !” አሉ ፡ ፈታውራሪ : በቁጣ ።
 ፈታውራሪ : በድንገት : መነሳታቸውን : ሲሰሙ : ቀኛዝ
 ግች : አካሉና : ባላምባራስ : ምትኩ : በፈረሰ : ጋልበው : ተከት
 ለው : የጨዋጋ : ወንዝ : ሞልቶ : መሸገሪያ : አጥተው : ሲቸ
 ገሩ : ደረሱባቸው ። አዛኾ : ደስታና : ሌሎች : መኩዋንንት :
 አድረው : በበነጋው : ከጉዋዙ : ጋር : ተነሱ ።

የጨዋጋ : ውሀ : ሙላት : ዳርና : ዳር : የገጠመውን : ሁሉ :
 ዛፋን : ሳይቀር : እያግበሰበሰ : ዛቅዝቆ : ከመጉዋዙ : በላይ :
 ውሀው : የወንዙን : ግንጅ : አልፎ : ተርፎ : ግራ : ቀኝ : ሚዳ :
 ወን : አልብሶት : ሲታይ : ባህር : እንጂ : ወንዝ : አይመስልም ።

ነበር ። ፈታውራሪ : ዋኝተን : እንሻገር : ብለው : አስቸገሩ ።
 ቀኛዝማች : አካሉና : ባላምባራስ : ምትኩ : ግን : ሙላቱ : ደጋ :
 ከዘነመ : ዝናም : የመጣ : ጎርፍ : ስለሆነ : ማለፉ : አይቀርምና :
 እስኪጎድል : እንቆይ : ብለው : ፈታውራሪን : ለምነው : ትንሽ :
 እንደቆዩ : እውነትም : ጎርፉ : ሲያልፍ : ጨዋጋ : ጎደለ ። ቢሆ
 ንም : ሙላቱ : እዚያ : የነበረውን : የንጨት : ድልድይ : ሰብሮ :
 ስለወሰደው : ሰዎችም : ሆኑ : ፈረሶች : ዋኝተው : መሻገር : ግድ :
 ሆነባቸው ።

ጨዋጋን : ተሻግረው : ፈረሶች : ለመጋለብ : እግረኞች :
 ለመሮጥ : ቢሞክሩ : ያ : በዝናም : የቀለጠ : ወልካ : መሬት : የሩ
 ዋሮችን : እግር : እያዳጠ : የፈረሶችን : ኮቴ : እያሰመጠ : እንደ
 ልብ : አላስሄዳቸው : አለ ። እንዲህ : እይታገሉ : እይወደቁ : እይተ
 ነሱ : ቀኑንም : ሌሊቱንም : ሄደው : ዲማ : በሁለተኛው : ሌሊት :
 ሰው : ሁሉ : ከተኛ : በሁዋላ : ደረሱ ።

ከዚያ : የሌሊት : ዘበኛው : ለሴት : እልፍኝ : አሸከርዋ :
 ነግሮ : የሴት : እልፍኝ : አሸከርዋ : እመቤትዋን : ቀስቅሳ :
 የጌቶችን : መምጣት : ስትነግር : ወይዘሮ : ጥሩ : ሳይሰቡት :
 ሳይሰናዱ : ድንገት : ባላቸው : በዚያ : ሰአት : በመድረሳቸው :
 ደንግጠው : ግራ : ገባቸው ። ልብሳቸውን : ለብሰው : መነሳት :
 ሳይቀር : ተደናግርዋቸው : ብዙ : ጊዜ : አሳለፉ ።

ከዚያ : የምኝታ : ቤት : ገረዳቸውን : አስከትለው : ፈታ
 ውራሪ : እሳት : አስነድደው : ተከትለዋቸው : የመጡት : ዘመዶ
 ቻቸውና : አሸከሮቻቸው : ከሰዎቹው : በተቀመጡበት : አዳራሽ :
 ሲገቡ : እዚያ : የነበረው : ሰው : አልቅሶ : እንደ : ደክመው : አዘ
 ንተኛ : ሁሉም : እንገቱን : ደፍቶ : ዝም : ብሎ : እዚያ : መሀከል :
 እሳቱ : አጠገብ : ባለው : ከፍተኛ : መደብ : ፈታውራሪ : ፈታ
 ቸው : የሚያስፈራ : ቁጣ : ለብሶ : አይናቸው : ደም : ጎርሶ : ነጭ :
 ጠጉራቸው : ተንጨብሮ : መንታ : ቀንዳቸው : ግራቀኝ : ተገትሮ :
 የተኮነነች : ነፍስ : ተቀብሎ : ለመሰቅየት : የተሰለፈ : የሰይጣ
 ናት : አለቃ : መሰለው : ተቀምጠው : አዩና : ጉልበታቸው : መብ
 ረክረክ : ራሳቸው : መዞር : አይናቸው : መኾኑበርበር : ጀመረ ።
 ከዚያ : አእምሮውን : ጨርሶ : እንዳልሳተ : ሰካራም : እይተንገራ

ደዱ : ሄደው : የባላቸውን : ጉልበት : ለመሳም : ጎንበስ : ለማለት : ሲሞክሩ።

“እንዳትሰሟኝ ! ያንቺ : መሳም : የይሁዳ : መሳም : ነው ! ሂጂ : እዚያ : ተቀመጨ !” አሉ : ፊታውራሪ : የመደ ቡን : ጫፍ : ባገሟቸው : ለምሽታቸው : አሳይተው ። ወይ ዘሮ : ጥሩ : እዩተንቀጠቀጠ : ሄደው : ሲቀመጡ።

“ያችን : ደግሞ : ልጅ : ተብሆይቱን : ጥሪያት : አንቺ !” አሉ : ምሽታቸውን : ተከትላ : የመጣችውን : አሸከር ።

አሸከርዋ : እሱብለ : እልፍኝ : ሄዳ : ቀስትሳ : ጌቶች : መምጣታቸውንና : ከመቆጣታቸው : የተነሳ : ሰው : ሁሉ : ፈርቶ : የሚተነፍስ : የሌለ : መሆኑን : ስትነግራት : ያች : የሰዋን : ጉድ : ለምተው : መምጣታቸው : ገብቶዋት : ለጊዜው : ደነገጠች : በሁዋላ : ትንሽ : ተቀምጣ : ስታስብ : ቆይታ : ያለኝታዋ : የተስፋዋ : መጨረሻ : መሆኑን : ስትረዳ : ፍራቀም : ድንጋጤውም : ተዋትኛ : ለሚጠይቁዋት : ሁሏ : በድፍረት : ለመመለስ : ቆርጣ : ሳትሸበር : ሳትቸታለች : ቀስ : ብላ : ሄዳ : አባትዋን : ለመሳም : መሞከር : ይቅርኛ : ሰላም : እንኩዋ : ሳትል : እፈታቸው : ዝም : ብላ : ቆመች ።

“ እለንጋዩን : እምጣ : አንተ !” አሉ : ፊታውራሪ : ጋሻ : ጃግሬውን : ለጃቸው : ገና : በፍን : ስትገባ : ሲያዩዋት : ቁጣቸው : እንደ : እሳት : በፊታቸው : ሲነድ : እዩታዩ ።

“ እስቲ : ለሁሉም : አሸከሮች : ይመለሱ ። ” አሉ : ባላምባራስ : ምትኩ ። አሸከሮች : ወጥተው : ቤተ : ዘመድ : ብቻ : ሲቀር።

“ በይ : የሆነውን : ሁሉ : ንገሪኝ : አንቺ : ” አሉ : ፊታውራሪ : የልጃቸውን : መጥፎነት : ለመግለጽ : የሚበቃ : ስድብ : አጥተው : እዩፈለጉ ። “ በይ : ንገሪኝ : የውስጡን : ገላሽን : ገልብጨ : በላይ : ሳላረገው ! ንገሪኝ : አንቺ : እምነተ : ቤስ : ወራዳ ! አንቺ : ባስቀመጡሽ : ቦታ : የማትገኝ : ሰው : አዋራጅ !”

“ ምን : ለማወቅ : ነው : የሚፈልጉት : ? ይጠይቁኝና : የውስጡን : ገላዩን : በላይ : ለማድረግ : ሳይደክሙ : እውን

ተን : ልንገርዎ ! እንዲያው : ደስ : የሚልዎ : የውስጡን : ገላዩን : በላይ : ማድረጉ : እንደሆነ : ግን : መጠየቅም : አያስፈልግ : ይሄው : እፈትዎ : ቆሚልዎታለሁ !” አለች : ሰብለ : ለኑሮ : ተስፋ : መቁረጥዋ : አባትዋን : እንደ : ከሶ : መጥላትዋ : እንደ : ጥንብ : መጠየቁዋ : እንደ : ትንኝ : መናቅዋ : ቃል : ሁሉ : ተሰብስቦ : ሊገልጸው : እንደማይችል : ሆኖ : በፈትዋ : እዩታዩ ።

ፊታውራሪ : የልጃቸውን : ሁኔታ : ከፊትዋ : ሲያዩ : በቁጣ : ፈንታ : ፍራት : ገባቸው ። እንኩዋን : ከሰውነት : የተቆረሰ : ከደም : የተቀነሰ : የሚወዱት : ልጅ : የባእድ : ወዳጅ : ምርር : ብሎ : ሲጠላ : ያሳዝናል : ያስጨንቃል ። ስለዚህ : ፊታውራሪ : ተስፋ : የመቁረጥና : የመጥላት : ፊት : በልጃቸው : ላይ : ሲያዩ : ያ : ቀን : ያባትና : ልጅነታቸው : መጨረሻ : መስሎ : ታያቸውና : ፈርተው : ከማርቆስ : ሌትና : ቀን : ጋልበው : የመጡለትን : ሰውን : ሁሉ : ያን : ያክል : ያሸበሩ በትን : ነገር : አለሳልሰው : የሚናገሩበት : መንገድ : አጥተው : ይቸገሩ : ጀመር ።

“ ሰብለ ! አንቺ : ነሽ : ሌላ !” አሉ : ዝም : ብለው : ፊትዋን : ሲያጠኑ : ቆይተው ።

“ እኔ : ሰብለ : ነኝ ! ምኔ : ሌላ : መሰለዎ ?”

“ እንጋገርሽ : ፊትሽ !”

“ ማወቅ : የሚፈልጉትን : ይጠይቁኝና : እውነተን : ልንገርዎ : ነው : ያልሁ ! አሁንም : ይጠይቁኝና : ልንገርዎ !”

“ አባትሽ ! ነኝ ! አባት : ልጄን : መቆጣት : በኔ : አልተጀመረም ! እውነትም : ይሁን : አሰት : ያንቺንም : የኔንም : ክብር : የሚነካ : በቤታችን : ላይ : ውርደትና : እፍረት : የሚያመጣ : ወሬ : ማርቆስ : ድረስ : ተወርቶ : በመጨረሻ : ለኔም : ስለደረሰኝ : . . . በዚህ : ባዝንና : ብቁጣ : ይብዛብኝ ? በዚህ : ያልተቆጣሁ : በምን : ልቆጣ ? እንዲህ : ያለ : ነገር : እውነት : ከሆነ : እንደኔ : ላለ : ሰው : የቁም : ሞት : አይደለም ! ስለዚህ : ነው : እውነተን : ንገሪኝ : ያልሁ ። ”

“ ስለ : ምኑ ? ”

“ ያ . . . እንዲያስተምርሽ : አደራ : ያልነው : ሰው : አደራውን : በልቶ : እምነቱን : አገድሎ : ማርቆስ : ብሄድ : እንደ : ሞትሁ : ቆጥሮኝ : . . . ስለ : ደፈረሽ : ነፍሰጠር : ሆነሻል : ተብሎ : ነው : የተነገረኝ = ይህ : አስት : ነው : ወይስ : እውነት ? ”

“ አልደፈረኝም : ነፍሰጠርም : አልሆነሁ : ቢፈልጉ : ባልቴት : ያሳዩኝ : ነገር : ግን : እኔ : እወደዋለሁ = ” ስትል : ሰብላ : ጉዳ : ካሳ : ገብቶ : ሰላምታ : ሰጠኛ : ተቀመጠ = እሱም : ግዘኑ : ከፊቱ : ጎልቶ : ይታይ : ነበር =

“ ተመስገን : ጌታየ ! ቃልህን : የማትባላ : አማኝህን : የማትከዳ : አንተ : ብቻ : ነህ ! ተመስገን ! ” አሉ : ፈታውራሪ : ወደ : ሰግዶ : እንጋሰው : ግርቆስ : በመንበረ : ጸባኦቱ : በግርግጥ : መለኮቱ : ተቀምጦ : የተወረወረ : ወራ : አስት : ይሁን : ብሎ : ያዘዘው : እግዚአብሄር : እንደገና : ታያቸውኛ = ከዚያ : ዘወር : ብለው =

“ እንኩዋን : ይህ : አስት : ሆነ : እንጂ : ያንቺ : እሱን : መውደድ : መላ : ነው ! የኔ : ልጅ : ያን : እከካም : የለማኝ : ገበሬ : ልጅ : አትወጃም ! ዘሩ : ባባት : በናቱ : የጠራ : ባደባ ባይ : የሚያኮራ : የታላቅ : ሰው : ልጅ : ታላቅ : መኮንን : ለምኖኝ : ቃል : ሰጥቼ : መጥቻለሁ = ” አሉ =

“ ገበሬም : ሰው : ነው ! የገበሬ : ልጅም : የሰው : ልጅ : ነው ! የመኩዋንንት : ዘር : ጥሩ : የገበሬ : ዘር : ጉድፍ : መሆኑን : አውቆ : መኩዋንንት : የሚመርጥ : ይቸገርበት ! እኔ : የገበሬ : ልጅ : የሚሉትን : እወደዋለሁ ! እሱ : ምንም : ሳያጠፋ : እኔ : ስለ : ወደድሁት : ብቻ : የሚሰደብበት : ምክና ያት : የለም ! ከፈለጉ : ከ . . . ከፈ . . . ለጉ : እኔን . . . እኔን : ይስደቡ ! ” አለች : ሰብላ : እንባዋ : ጣምራ : ጣምራ : ሆኖ : እዬወረደ : ንግግርዋን : ሳግ : እያቀዋረጠው =

“ ያ : መተታም : አስማተኛ : ደብተራ : ያ : ጠንቁ ሞዶ : በልጅ : አስማት : አዙርባት : ነው ! በጤናዋ : እንዲህ :

አልሆነችም ! ግዴላም : ይንጋ ! ” አሉ : ፈታውራሪ : እንደ ገና : ተቆጥተው =

“ እሱ : መተታም : አይደለም ! ከማናቸውም : መኩዋንንት : ነኝ : ከሚለው : ሁሉ : የሚሻል : ጭዋ : ነው ! ” አለች : ሰብላ : በልቅሶ : ፈንታ : እልክ : ያዛትኛ : እንባዋን : እዩጠረገች =

“ በጤናሽ : ቢሆን : እንዲህ : የምትናገረኝ : አገህን : ነበር ! ነገር : ግን : ጤና : አይደለሽም : ያ : አስማተኛ : ተማሪ : ምናምን : አዙርብሽ : ነው : እኔን : አባትሽን : በሰው : ፊት : እንዲህ : የምትናገረኝ : ስለዚህ : በምትናገረው : አላዝንም = የማዘነው : ብቻ : ጭዋ : ነኝ : ብዬ : ለጭዋ : ቃሉን : መስጠቴ : ነው = ”

“ ከዛሬ : ጀምረው : ይወቁት : ነፍሰኛ : ስጋዬ : አብረው : እያሉ : ለማልፈልገው : ሰው : ምንም : ቢሆን : አልሸጥም ! ሬሳዬ : ዋጋ : አያወጣላችሁም : እንጂ : በሱ : እንደፈለጋችሁ : ተጫወቱ = ” ስትል : ሰብላ : በብርቱ : ቁጣ : በሳብህ : ያቆራኛት : ሰይጣን : ሀይወትዋን : በገሳ : እጅዋ : እንድታላልፍ : ያደርጋት : ይሆናል : ብለው : ፈታውራሪ : ፈርተው : እግርዋ : በግር : ብረት : እጅዋ : ተገጥሞ : በመቀነት : ታስሮ : እሳቸው : እልፍኝ : እንድትቀመጥኛ : ራሳቸው : እንዲጠብቁዋት : አደረጉ =

“ አይደለም ! ” አለ : ጉዳ : ካሳ : ሰብላ : ስትታሰር : አይቶ : ንዴቱም : አዘኑም : አላሰቸለው : አለኛ =

“ አይደለም ! ምንው : ይችን : ልጅ : እስከዛሬ : የሰቀዩዋት : አንሶ : ያባት : ይመኛ : ሆነው : ስቃዩዋን : ባያስረዝሙባት ! ቢበቃት : ምን : አለ ? እውነቱን : ካልነገርሽኝ : እንርፍሻለሁ : ብለው : ማስፈራራት ! እውነቱን : ስትነገርዎ : እውነቱ : ከሰዎ : ከንቱ : አላብ : ጋር : ባለመስማማቱ : ሰይጣን : ነው : ያናገረሽ ! አስማት : ዘርብሽ : ነው : ብለው : አስረው : መስቅየት ! ምን : አድርጌ : ይሉዋታል ? አባክዎ : ይተዋት : የፈለገችውን : ደስ : የሚላትን : ታድርግ ! ”

“የኔ : የመሸሻ : ልጅ : የገበሬ : ልጅ : የደሀ : ልጅ : ታግባ ?”

“የገበሬ : ልጅ : ማግባት : ደስ : የሚያሰኛት : ከሆነ : ሰው : ለሚወዳት : ልጁ : የምትወዷውን : ከማድርግ : ሌላ : ምን : የተሻለ : ነገር : አለ ? ለሀብቱ : እንደሆነ : የሰዎ : ሀብት : እንኩዋን : ላንዲት : ልጅዎ : ለብዙ : ይበቃል ! ያለዚያም : እኛ : ዘመዶችዎ : ተረዳድተን : እናቆማችዋለን !”

“ዘሩንስ ? ደሙንስ ? እንተኛ : ዘመዶችዎ : ተረዳድታችሁ : ለውጣችሁ : የጌታ : ዘር : የባላባት : ልጅ : ታደርጉታላችሁ ?”

“ሰው : ጌታ : ተብሎ : ልጁም : የጌታ : ልጅ : ተብሎ : የሚከበርኛ : የሚታረር : በሀብቱ : ቀጥሎም : በችሎታው : ነው : እንጂ : በዘሩ : በደሙ : አይደለም ። እሰዎ : ብዙ : ሎሌ : አሳድረው : እንዲህ : ተዘባነው : የሚኖሩ : በሀብትዎ : ነው : እንጂ : በዘርዎ : አይደለም ። በዘር : በሆነ : ኖሮ : ከሰዎ : ዘመዶች : ብዙዎቹ : አንዳንድ : በሬ : እንኩዋ : አጥተው : ለሰው : ግብርና : ተቀጥረው : ባልኖሩ : ነበር ! ብዙዎች : የጅ : ወረት : እንኩዋ : አጥተው : የነጋዴ : ጎረዳማኖች : የነጋዴ : ጫኞች : ባልሆኑ : ነበር ! ብቻ : ይህን : ሁሉ : እንተውኛ : እባክዎ : ይተዋት : የምትወዷውን : ታግባ !”

“እባካችሁ : ይህ : ሰው : የሚናገረውን : አያውቅምኛ እንደ : በሉልኝ ! የምትወዷውን : ታግባ : ያለኛል ! ሰው : እስማት : ከዞረበት : ሰይጣን : ከተቆራኘው : የሚወደው : ምን : እንደሆነ : ያውቃል ? ሰው : ጤና : ከሆነ : ያላቸው : ያለ : ጉዋደኛው : ይወዳል ? በወደስ : እንኩዋን : እንደሰዎ : ያለች : ቆንጆ : በገኝስ : ብትሆን : በብዙ : ሰው : ፈት : እገሌን : ወደ ጃሉኛ : አገባለሁ : ብላ : ተናግራ : ታውቃለች ? እባካችሁ : ይህን : ሰው : ዝም : አሰኛልኝ ! የምትወዷውን : ታግባ : ያለኛል ! ቆይ : ታያለህ ! ነገ : ያን : አሰማተኛ : ተማሪ : አሰደገፍ : አሰመጥኛ : ጀርባውን : እንደ : አባያ : በሬ : አስገጥቤ : ያሰረውን : አሰማት : ካሰፈታሁ : በሁዋላ : ሰብላ : ዛሬ : የተናገረችውን : የደገመችው : እንደሆነ : እውነትም : እንተ : አዋቀ :

እኔ : ደንቆሮ : አንተ : እንዳልከው : ለልጄ : ያባት : ይመኛ : ነኝ ! አሁን : ዝም : በለኝ : በንጉስ !”

“ካላ ! ለሰብላ : አንት : ነህ : እንጂ : አባት : አይደለህም ! ስለዚህ : ለሰዎ : ደስታ : ካባትዎ : የበለጠ : አስባለሁ : ብትል : ሰው : ቀቡጥህ : ያልህል ! እንዲያውም : በሳብህ : አሰማት : አዞረባት : ሰይጣን : አቆራኛት : ተብሎ : በከንቱ : ያታማል : እንጂ : ለልጄቱ : አሰማትኛ : ሰይጣን : የሆኖት : ያንተ : ትምርት : ነው ። ‘ሰው : ሁሉ : ሰው : ነው ! ሰው : የሚወደውን : እንጂ : የሚመስለውን : ማግባት : የለበትም !’ እያልህ : ሰብከህ : ነው : እዚህ : ያደረሰህት ! አንተ : ባሪያ : አግብተህ : ለወገንህ : ሁሉ : ማረሪያ : መሆንህ : እንሶ : ደግሞ : እሰው : ቤት : ገብተህ : አትበጥብጥ ! ሁለተኛም : እዚህ : ቤት : እንዳትደርስ !” አሉ : ወይዘሮ : ጥሩ : ባላቸው : ከተቆጠዋቸው : ጀምሮ : ዝም : ብለው : ቆይተው ።

“አም : ሁለተኛ : እዚህ : እንዳትደርስ !” አሉ : ራታውራሪም : ተቀብለው ።

“እኔ : ድሮውንም : አሰዋን : ብዬ : ነው : እንጂ : እዚህ : ቤት : የምመጣ : ሌላ : ጉዳይ : የለኝም ። ከእንግዲህ : ወዲያ : ግን : አሰዋም : እንደ : ድሮው : አሰዎ : አትሆን : እኔም : ሌላ : አይነት : ሰብላ : ለማየት : አልመጣ ! ብቻ : አንድ : ነገር : ልንገራችሁ ። ይህች : ልጅ : አንድ : ነገር : ብትሆን : ደም : መላሽዎ : እኔ : መሆኔን : እወቁ ።” ብሎ : ጉዱ : ካላ : የመጣበትን : ልቅሶ : ለመዋጥ : እዩታገለ : ተነስቶ : ሄደ ። ሰብላ : ታስራ : አባትዎ : እልፍኝ : ትሸበቅ : ስለ : ነበረ : ደሀና : ሁኔ : እንኩዋ : አላላትም ።